

न्यूज ब्रीफ

जमीन हड़पने को मां ने बनवा लिया बेटी का फर्जी निकाहनामा

सैदनगर, अमृत विचार : बेटी की जमीन हड़पने की नियत से मां ने बेटों के साथ मिलकर उसका फर्जी निकाहनामा बनवा लिया। उसके बाद खसरा खतौनी से उसका नाम कटवा दिया। जानकारी मिलने के बाद युवती के होश उड़ गए। उसने सब रजिस्ट्रार को तहरीर देकर कार्रवाई की मांग की है। अजीमनगर थाना क्षेत्र के गांव गुलफ़राश ने सब रजिस्ट्रार को पत्र देकर कहा है कि वह गटा संख्या 100 रकबा 0. 4885 हेक्टरर स्थित ग्राम दक्का हाजीनगर में 1/4 भाग पर काबिज है। लेकिन उसके परिवार वालों ने जमीन हड़पने की नियत से उसका एक फर्जी निकाहनामा बना लिया है। जिसको असली बातकर खसरा खतौनी से नाम कटवा दिया है। उसकी जमीन हड़प ली है। उसने कार्रवाई की मांग की है।

कचहरी में महिला सिपाही से धक्का-मुक्की

रामपुर, अमृत विचार : किसी काम से कचहरी आई महिला सिपाही से कुछ लोगों ने धक्की-मुक्की कर दी। इस मामले में पीड़िता ने एसपी से शिकायत की। एसपी द्वारा जांच करवाने की बात कही जा रही है। बताया जा रहा है कि शुक्रवार को अजीमनगर थाने में तेनात एक महिला सिपाही किसी काम से कचहरी आई थी। कुछ लोगों से धक्का मुक्की हो गई थी। जिसके बाद कचहरी में हंगामा हो गया। पीड़िता की शिकायत पर एसपी ने जांच के आदेश दिए हैं।

आज रामपुर पहुंचेंगे जेपीएस राठौर व नकवी

रामपुर, अमृत विचार : भाजपा के मीडिया प्रभारी अर्जुन रस्तोगी ने बताया कि सुबह 11:15 बजे गांधी समाधि के निकट स्थित संत शिरोमणि दास गेस्ट हाउसमें सड़कजता मंत्री जेपीएस राठौर आ रहे हैं जोकि प्रेस कांफ्रेंस करेंगे। लोग समय से पहुंच जाए। उधर, वरिष्ठ भाजपा नेता मुख्तार अब्बास नकवी शनिवार आज रामपुर पहुंचेंगे। मिलक वर पुरानी आवास विकास स्थित अधिवक्ता केवी माथुर के घर शंकाकुल परिवार से मुलाकात करेंगे। 10-30 बजे पूर्व जिलाध्यक्ष अभय गुप्ता के गांव कदीमगंज निवन कार्यक्रम में हिस्सा लेंगे।127 को कार्यकर्ताओं से शंकरपुर में मुलाकात करेंगे।

सड़क हादसे में दंपती घायल, रेफर

शाहबाद, अमृत विचार : बदायूं के बिसौली थाना क्षेत्र के रतनपुर गांव निवासी संजय पत्नी सोनम के साथ बाइक पर सवार होकर शाहबाद आ रहा था। पीछे से आ रहे अज्ञात वाहन ने दंपती को टक्कर मार दी। मार्ग पर गिरकर दोनों गंभीर रूप से घायल हो गए।सूचना पर दुर्घटना स्थल पर पहुंची डायल 112 की टीम ने पति पत्नी को सामुदायिक स्वास्थ्य केंद्र शाहबाद पहुंचाया। डॉक्टर ने दोनों घायलों को प्राथमिक उपचार दिया। दोनों की हालत को गंभीर देखते हुए बेहतर उपचार के लिए जिला चिकित्सालय रामपुर रेफर कर दिया।

पति-पत्नी और प्रेमिका में घंटो चला झामा

ढकिया, अमृत विचार : क्षेत्र के रघुनाथपुर गांव निवासी धीरेन्द्र की शादी आठ साल पूर्व शाहबाद कोतवाली क्षेत्र के गांव कदीमगंज निवासी किरन से हुई थी। प्रेम प्रसंग के चलते धीरेन्द्र एक माह पूर्व महाराजगंज से प्रेमिका को भगा रघुनाथपुर ले आया। किरन व प्रेमिका के बीच रोजाना झगड़ा और मारपीट होने लगी। गुरुवार को किरन मायके वालों के साथ ढकिया पुलिस चौकी पहुंची। तहरीर मिलाने के बाद धीरेन्द्र व उसकी प्रेमिका को भी पकड़कर ढकिया पुलिस चौकी ले आई। जिसके कारण कई घंटे तक ढकिया पुलिस चौकी में पति-पत्नि व प्रेमिका के बीच हाथों-हाथों झामा चलता रहा। शाम को किसी तरह फंसला हो सका।

बरतें सावधानी, नहीं तो हो जाएंगे बीमार

कार्यालय संवाददाता, मुरादाबाद

अमृत विचार : सुबह और रात को धुंध हो रही है। आंखों में जलन और सांस के रोगियों की सांसें फूलने लगी हैं। सामान्यतः एयर क्वालिटी इंडेक्स 0 से 50 के बीच ही होना चाहिए लेकिन यह 300 के पार पहुंच रहा है। ये सेहत के लिए खतरनाक है। ऐसे में सावधान रहने की जरूरत है। लापरवाही बीमार कर सकती है।

सांस एवं छाती रोग विशेषज्ञ डॉ. प्रदीप वाघण्यो ने बताया कि धुंध से खांसी, गले और छाती में संक्रमण आदि बीमारियां हो सकती हैं। जिन लोगों को अस्थमा है उनके लिए यह काफी खतरनाक है। ऐसे लोगों को धुंध के दौरान घर से निकलने से बचना चाहिए। यह अस्थमा, साइनस और एलर्जी वालों मरीजों के लिए उद्देरक का काम करती है। ये कण फेफड़े में

डीएम की अध्यक्षता में कलेक्ट्रेट सभागार में किसान दिवस का आयोजन, किसानों की समस्याओं के समाधान के लिए अधिकारियों को दिए निर्देश

मशीन होने के बावजूद नहीं कराई फॉगिंग, सचिव पर कार्रवाई के निर्देश

कार्यालय संवाददाता, मुरादाबाद

अमृत विचार : डीएम अनुज सिंह की अध्यक्षता में शुक्रवार को कलेक्ट्रेट सभागार में किसान दिवस का आयोजन किया गया। पिछले दिवस के दौरान किसानों द्वारा की गई शिकायत व समस्याओं के निस्तारण की स्थिति के बारे में जानकारी दी गई। डीएम ने अधिकारियों को समस्याएं त्वरित गति से निस्तारण करने का निर्देश दिया।

विकासखंड बिलारी की सभी 98 ग्राम पंचायतों में गंदगी को लेकर की गई शिकायत के निस्तारण के बारे में जिला पंचायत राज अधिकारी ने बताया कि ग्राम पंचायतों में अभियान चलाकर सफाई कार्य कराया जा रहा है। शिकायतकर्ता ने बताया कि उनकी ग्राम पंचायत के सचिव



कलेक्ट्रेट सभागार में किसानों की समस्याएं सुनते डीएम अनुज सिंह, साथ में अन्य अधिकारी।

मनोज कुमार का कहना है कि उनके विकास खंड में मात्र 2 फॉगिंग मशीन हैं जो खराब हैं इसलिए फॉगिंग नहीं हो रही है।जबकि जिला पंचायत राज अधिकारी ने किसान दिवस के दौरान जानकारी दी कि फॉगिंग मशीनें उपलब्ध हैं। जिलाधिकारी ने जांच कराते हुए संबंधित सचिव के विरुद्ध कार्रवाई के लिए जिला पंचायत राज

अधिकारी को निर्देशित किया। ग्राम सिहारी लढ़ा में रमशान की भूमि पर असामाजिक तत्वों द्वारा गोबर डालने को शिकायत में 1 माह बीतने के बाद भी संबंधित सचिव द्वारा कार्रवाई न किए जाने पर नाराजगी जताई। ग्राम श्यामपुर हादीपुर में संचालित मदिरा दुकान की वजह से लोगों को हो रही दिक्कतों से जुड़ी

शराब के विवाद में दामाद को पीटा, अस्पताल में मौत

मिलक के गांव मौनकपुर का मामला, पुलिस कर रही जांच

कार्यालय संवाददाता, रामपुर

अमृत विचार : शराब को लेकर पति-पत्नी के बीच हुए विवाद में ससुरालियों ने दामाद को पीटकर घायल कर दिया। जहां देर रात उपचार के दौरान उसकी मौत हो गई। पुलिस ने शव को कब्जे में लेकर पोस्टमार्टम के लिए भेज दिया है। पुलिस ने बताया कि अभी तहरीर नहीं मिली है।

मिलक थाना क्षेत्र के गांव भौनकपुर निवासी सुखलाल (40) किसान था। लोगों ने बताया कि वह शराब पीने का आदि था। जिसके चलते आए दिन दंपती के बीच विवाद होता रहता था। आस पड़ोस के लोग अक्सर आकर मामले को शांत करा दिया करते थे। 22

● शराब को लेकर दंपती के बीच अक्सर होता था विवाद

अक्टूबर को शराब को लेकर फिर से दंपती में विवाद हो गया। उसके बाद किसान सुखलाल की पत्नी रानी ने अपने मायके वालों को बुला लिया। सुखलाल को ससुराल पक्ष के लोगों ने पीट-पीटकर घायल कर दिया। शोर शराबा होने पर लोगों ने जानकारी पुलिस को दी। सूचना मिलते ही पुलिस आ गई। उसके बाद सुखलाल को मिलक के अस्पताल में भर्ती कराया। गुरुवार देर रात उसकी मौत हो गई। पुलिस ने शव को कब्जे में लेकर पोस्टमार्टम के लिए भेज दिया है। मिलक कोतवाल धनंजय सिंह ने बताया कि परिजनों ने मायके वालों पर पीटने का आरोप

पिता को कर दिया था कमरे में बंद

सुखलाल की मौत हो जाने के बाद गांव में तरह-तरह की चर्चाएं हो रही हैं। बेटे भारत का कहना है कि उसके रिश्तेदारों ने पिता को पीट दिया था। जिससे उनकी मौत हो गई। पिता को मारते समय कमरे में बंद कर दिया था। प्रधान सुनील का कहना है कि गांव के लोगों से पता चला है कि रानी के मायके वालों ने शराब को लेकर हुए विवाद में मारपीट कर दी थी। वहीं पुलिस हर पहलु पर गंभीरता से जांच कर रही है।

लगाया है। पोस्टमार्टम रिपोर्ट आने के बाद आगे की कार्रवाई होगी।

बिहार चुनाव: सपा ने आजम को बनाया स्टार प्रचारक

रामपुर, अमृत विचार : बिहार चुनाव अपने पूरे शबाब पर आ चुका है। चुनाव में मुस्लिम वोटों को साधने के लिए सपा ने बिहार चुनाव के लिए आजम खां को स्टार प्रचारक बनाया है। आजम के बयानों से चुनाव की करवट बदल सकती है इसलिए पार्टी ने यह निर्णय लिया है। फिलहाल बिहार में तेजस्वी, नीतीश कुमार के बीच घमासान मचा हुआ है। आजम खां 10 बार विधायक और दो बार सांसद रह चुके हैं। सीतापुर जेल से आने के बाद उनका समय लोगों से मिलने मिलाने और मीडियाकर्मियों के साथ बीत रहा है। जबकि बिहार चुनाव में यूपी के मुख्यमंत्री योगी आदित्यनाथ डेरा डाले हुए हैं। हालांकि प्रधानमंत्री नरेंद्र मोदी एवं गृह मंत्री अमित शाह की कई जनसभाएं हो चुकी हैं।



आजम खां।

खाद आपूर्ति में बाधक लोगों पर दर्ज होगा मुकदमा

जनपद में खाद आपूर्ति के संबंध में किसानों से बातचीत की। डीएम ने कहा कि किसी भी किसान पर नैनो यूरिया की खरीद के लिए दबाव बनाने जैसी शिकायतें नहीं आनी चाहिए। किसानों ने बताया कि ऐसे प्राइवेट विक्रेता जो खाद की बिक्री कर रहे हैं उनमें से कुछ लोग नैनो टैमिंग नहीं कर रहे हैं परंतु उसके बदले वे 100 रुपए महंगी खाद बेच रहे हैं। डीएम ने इन शिकायतों पर नाराजगी जता निर्देशित किया कि आपूर्ति में बाधक लोगों पर मुकदमा दर्ज कराया जाएगा। कृषि कार्यों से जुड़े संसाधनों की आपूर्ति में किसी भी स्तर पर अनियमितता और लापरवाही बढ़ाशत नहीं होगी।

शिकायतकर्ता ने जताई असंतुष्टि, डीएम ने दोबारा दिये कार्य के निर्देश

शाहपुर-मुबारकपुर मार्ग पर विशेष मरम्मत कार्य कराए जाने के संबंध में अधिशासी अभियंता लोक निर्माण विभाग ने बताया कि इस मार्ग पर विशेष मरम्मत कार्य स्वीकृत है। जल्द विशेष मरम्मत का कार्य प्रारंभ कर दिया जाएगा। बिलारी चीनी मिल से जरगांव जाने वाले हाईवे पर बनाई गई सफेद पट्टी, घास और मिट्टी से ढकने की वजह से दुर्घटना होने के मामले में अधिशासी अभियंता लोक निर्माण विभाग ने बताया कि सड़क किनारे साफ सफाई का कार्य करा दिया गया है। परंतु शिकायतकर्ता द्वारा संतुष्टि व्यवत नहीं की गई। जिस पर डीएम ने अधिशासी अभियंता को पुनः गुणवत्तापूर्ण कार्य करने के लिए निर्देश दिया।

शिकायत के निस्तारण की स्थिति के बारे में जानकारी के दौरान उन्होंने कहा कि आबकारी विभाग द्वारा इस दुकान को अन्यत्र स्थानांतरित

कराया जाए। कहा कि धान खरीद केंद्रों पर निर्धारित मानकों के अनुरूप सभी जरूरी संसाधन उपलब्ध होने चाहिए और किसानों

जिला गन्ना अधिकारी को निरंतर मॉनिटरिंग करने के निर्देश

बिलारी और बेलवाड़ा चीनी मिलों में लंबित गन्ना मूल्य भुगतान की स्थिति के बारे में डीएम ने संबंधित जीएम से भुगतान न किए जाने के कारणों के बारे में पूछा और कहा कि शीघ्र किसानों का शतातिशत मूल्य भुगतान हो जाना चाहिए। साथ ही जिला गन्ना अधिकारी को निरंतर मॉनिटरिंग करने के निर्देश दिए।

गुलाबचंद्र, सीएमओ डॉ. कुलदीप सिंह, उप निदेशक कृषि संतोष कुमार द्विवेदी सहित अन्य अधिकारी मौजूद रहे।

राजमिस्त्री की हार्ट अटैक से मौत

हसनपुर, अमृत विचार : क्षेत्र के गांव निवासी राजमिस्त्री की मजदूरी करने जाते समय रेलवे फाटक के निकट हार्ट अटैक से मौत हो गई। राहगीरों की सूचना पर पुलिस मौके पर पहुंची और शव का पंचनामा भर पोस्टमार्टम को भेज दिया।

हसनपुर कोतवाली क्षेत्र के गांव गंगा चोली निवासी जबरसिंह सिंह पुत्र छञ्जु राज मिस्त्री का कार्य करता था। वह शुक्रवार को गढ़मुक्तेश्वर के गांव गढ़ावली कार्य करने जा रहा था। जैसे ही वह गढ़मुक्तेश्वर के अल्लाहबख्सपुर रेलवे फाटक के निकट पहुंचा तो हार्ट अटैक होने के कारण उसकी मौत हो गई। इसके बाद राहगीरों के द्वारा पुलिस को सूचना दी गई सूचना पर पहुंची पुलिस ने शव को कब्जे में लेकर पोस्टमार्टम के लिए भेज दिया। मृतक के परिजनों को घटना की जानकारी दी। जानकारी मिलते ही मृतक के परिजन पोस्टमार्टम हाउस पहुंच गए। मृतक की पत्नी अपने दो बच्चों के साथ 10 वर्ष पहले उसे छोड़कर चली गई थी।

मुंबई में होने वाले कार्यक्रम में प्रतिभाग करेंगे संभागीय निरीक्षक

कार्यालय संवाददाता, मुरादाबाद

अमृत विचार : मुंबई के गोरेगांव स्थित एनईएससीओ एक्जीबिशन सेंटर में आयोजित इंडिया मेरीटाइम वीक-2025 में उत्तर प्रदेश सरकार जल परिवहन की संभावनाओं और निवेश अवसरों का प्रदर्शन करेगी। एनईएससीओ एक्जीबिशन सेंटर में मुरादाबाद के संभागीय



संभागीय निरीक्षक हरिओम।

अक्टूबर तक कार्यक्रम की व्यवस्थाओं के लिए जिन अधिकारियों की ड्यूटी निर्धारित की गई है, उनमें संभागीय निरीक्षक, मुरादाबाद हरिओम, उप परिवहन मंत्री प्रतिभाग करेंगे। प्रमुख सचिव परिवहन विभाग सहित वरिष्ठ अधिकारियों को भी कार्यक्रम में सम्मिलित होने के लिए नामित किया गया है। उन्होंने बताया कि प्रदेश के पांच अधिकारी संभागीय परिवहन विभाग से लिए गए हैं। जिसमें मुरादाबाद से वो खुद सहायक संभागीय परिवहन अधिकारी के हैसियत से प्रतिभाग करेंगे। इस आयोजन

के दौरान जल परिवहन विभाग का विशेष स्टॉल लगाया जाएगा। जिसमें प्रदेश की जल परिवहन योजनाओं, निवेश की संभावनाओं और तकनीकी नवाचारों को प्रदर्शित किया जाएगा। 24 से 31 निरीक्षक परिवहन विभाग की ओर से प्रतिनिधित्व करेंगे। शुक्रवार को संभागीय निरीक्षक हरिओम ने बताया कि मुंबई में परिवहन मंत्री प्रतिभाग करेंगे। प्रमुख सचिव परिवहन विभाग सहित वरिष्ठ अधिकारियों को भी कार्यक्रम में सम्मिलित होने के लिए नामित किया गया है। उन्होंने बताया कि प्रदेश के पांच अधिकारी संभागीय परिवहन विभाग से लिए गए हैं। जिसमें मुरादाबाद से वो खुद सहायक संभागीय परिवहन अधिकारी के हैसियत से प्रतिभाग करेंगे। इस आयोजन

डेंगू के अभी तक 14 मरीज मिले, स्वास्थ्य विभाग अलर्ट

कार्यालय संवाददाता, रामपुर

अमृत विचार : डेंगू के डंक से लोगों की जान पर बनी है, अभी तक 14 मरीजों में डेंगू की पुष्टि हुई है। स्वास्थ्य विभाग की टीमें जांच ही कर रही हैं। मसवासी के मोहल्ला चाऊपुरा में युवक की मौत के बाद स्वास्थ्य विभाग की टीम ने लोगों को जागरूक करने में जुटी हैं।

डेंगू से निपटने के लिए स्वास्थ्य विभाग अलर्ट हो गया है और एंटी लावां का छिड़काव एवं फॉगिंग कराई जा रही है। गांवों में सफाई व्यवस्था ध्वस्त होने से गांवों में बुखार फैल रहा है। जिला अस्पताल में शुक्रवार को करीब 1200 मरीजों की ओपीडी हुई। डेंगू को लेकर स्वास्थ्य विभाग अलर्ट है और सभी लैब संचालकों से कहा गया है कि डेंगू आशंकित रिपोर्ट उपलब्ध कराई जाए। स्वास्थ्य विभाग की टीम ने मसवासी में मुकेश की मौत के बाद गांव पहुंची और मरने वाले के परिजनों से बातचीत की। इसके अलावा गांव में शिविर लगाकर लोगों



जिला अस्पताल में चिकित्सक को दिखाने के लिए इंतजार में खड़े मरीज।

● अमृत विचार

● रामपुर के मसवासी में युवक की मौत के बाद टीम लोगों को जागरूक करने में जुटी

के रक्त की जांच की गई। मुख्य चिकित्साधिकारी डॉ. दीपा सिंह ने बताया कि डेंगू से निपटने के लिए जिला भर में शिविर लगाकर बुखार से पीड़ित लोगों के रक्त की जांच कराई जा रही है। इसके अलावा गांवों में एंटी लावां का छिड़काव

डेंगू से बचने के उपाय
मुख्य चिकित्सा अधीक्षक डॉ. बीसी सक्सेना ने बताया कि डेंगू का मच्छर दिन के समय काटता है, इसलिए दिन में मच्छरों से खुद को बचाए। घर के आसपास या घर के अंदर पानी नहीं जमने दें। कूलर, गमला, टायर इत्यादि में जमा पानी को तुरंत बहा दें। कूलर में यदि पानी है तो इसमें मिट्टी का तेल डालें, जिससे कि मच्छर पनप नहीं पाए। मच्छरदानी का प्रयोग करें और पूरी आस्तीन की शर्ट पहनें। पानी की टंकियों को सही तरीके से ढक कर रखें। बुखार आने पर नजदीकी डॉक्टर से सहायता लें और खून में प्लेटलेट्स की जांच करवा लें।

कराए जाने के अलावा फॉगिंग कराई जा रही है। बताया कि शिविर

अवक्करपुर प्रधान पर विकास कार्यों के नाम पर सरकारी धन के दुरुपयोग करने का आरोप

कार्यालय संवाददाता, मुरादाबाद

अमृत विचार : ग्राम पंचायत अवक्करपुर की प्रधान गुड्डू रानी पर विकास कार्यों में अनियमितता और सरकारी धन के दुरुपयोग के आरोप लगे हैं। शिकायत पर प्रशासन ने जांच के आदेश जारी करते हुए तकनीकी अधिकारी (डी एस ओ) को प्रारंभिक जांच अधिकारी नामित किया है। जांच रिपोर्ट के आधार पर दोषियों पर कार्रवाई की जाएगी। जिला पंचायत राज अधिकारी आलोक कुमार शर्मा ने बताया कि अवक्करपुर गांव निवासी चन्द्रकिरण, वीरपाल, मनोज, पवन, अतार सिंह, चन्द्रवीर और विजयपाल सिंह सहित कई

●घोसीपुरा बाबूपुरगांव के प्रधान गी विकास कार्य की निधि में गड़बड़ी में फंसे
●डीएम ने बैठाई जांच सप्ताह भर में जांच अधिकारियों से मांगी रिपोर्ट
ग्रामीणों ने ग्राम प्रधान पर विकास कार्यों में गड़बड़ी की शिकायत की थी। डीएम अनुज सिंह ने जांच अधिकारी को नियुक्त कर एक सप्ताह के भीतर जांच पूरी कर रिपोर्ट जिला पंचायत राज अधिकारी को उपलब्ध कराने के निर्देश जारी किए हैं। घोसीपुरा बाबूपुरा ग्राम पंचायत में विकास कार्यों में अनियमितता और सरकारी धन के दुरुपयोग का आरोप लगाते हुए शिकायत दर्ज कराई गई थी। जिला पंचायत राज अधिकारी, मुरादाबाद ने मामले की प्रारंभिक जांच के लिए संबंधित तकनीकी अधिकारी को जांच अधिकारी के रूप में नामित किया है। नामित जांच अधिकारी एक सप्ताह के भीतर जांच पूरी कर रिपोर्ट सहित समस्त अभिलेख जिला पंचायत राज अधिकारी को उपलब्ध कराए जाएंगे।



शहर में

आज

भारतीय जनता युवा मोर्चा महानगर द्वारा आत्मनिर्भर भारत अभियान के निमित्त युवा सम्मेलन का आयोजन दिल्ली रोड स्थित होटल झ्रइव इन 24 में दोपहर 12:00 बजे डिस्ट्रिक्ट इन्कम टैक्स बार एसोसिएशन की दीवाली मीटिंग हाई स्ट्रीट स्थित मोती महल में शाम 6:00 बजे से

न्यूज ब्रीफ

एक साल से अधर में विकनपुर पुल का निर्माण ग्रामीणों को परेशानी

मुरादाबाद, अमृत विचार : विकनपुर पुल का निर्माण कार्य पिछले एक वर्ष से ठप पड़ा है। लोक निर्माण विभाग और आईआइटी रुइकी की निगरानी में बनने वाले इस पुल के अधर में लटके रहने से दोनों ओर के सैकड़ों गांवों के ग्रामीणों को आवागमन में भारी दिक्कत झेलनी पड़ रही है। शुक्रवार को पुल के आस पास बसे लगभग साँ गांव के ग्रामीणों का कहना है कि पुल निर्माण रुकने से उनकी खेती-बाड़ी, रोजगार और बच्चों की पढ़ाई प्रभावित हो रही है। बरसात के दिनों में स्थिति और भी गंभीर हो जाती है, जब ग्रामीणों को स्कूल और बाजार तक पहुंचने में खासी मुश्किलें आती हैं। लोगों ने बताया कि उन्होंने कई बार क्षेत्रीय जनप्रतिनिधियों और विभागीय अधिकारियों से गुहार लगाई, लेकिन अब तक निर्माण कार्य शुरू नहीं कराया गया। ग्रामीणों ने प्रशासन से मांग की है कि विकनपुर पुल का निर्माण कार्य शीघ्र शुरू कराया जाए, ताकि राहत मिले।

आर्य समाज फीडर से जुड़े क्षेत्रों में आज गुल रहेगी बिजली

मुरादाबाद, अमृत विचार : अधीक्षण अभियंता नगरी प्रशांत कुमार ने बताया कि शनिवार को आर्य समाज फीडर से संबंधित 11 केबी लाइन पर गाँडिंग लगाने का कार्य किया जाएगा। इस कारण सुबह 5 बजे से 9 बजे तक शहर के मौहल्ला असालतपुरा, वाजिद नगर और प्रिंस रोड क्षेत्र की विद्युत आपूर्ति बाधित रहेगी। विभागीय अधिकारियों ने बताया कि यह कार्य विद्युत सुरक्षा और रखरखाव को ध्यान में रखते हुए किया जा रहा है। उपखंड अधिकारी तृतीय ने सभी उपभोक्ताओं से सहयोग की अपील की है ताकि निर्धारित समय में कार्य को सुरक्षित और समय पर पूरा किया जा सके।

सफलता पाने के लिए मजबूत इरादों और निरंतर मेहनत में जुटे रहना जरूरी

कार्यालय संवाददाता, मुरादाबाद

अमृत विचार : भूड़े का चौराहा स्थित महानगर कांग्रेस कैंप कार्यालय पर शुक्रवार को बैठक हुई। इस अवसर पर महानगर कांग्रेस कमेट्री के अध्यक्ष जुनैद इकराम बंटी के नेतृत्व में उत्तर प्रदेश कांग्रेस कमेट्री चिकित्सा प्रकोष्ठ के संयोजक डॉ. आजाद बेग व शिक्षक प्रकोष्ठ के संयोजक डॉ. अमित कुमार राय मुरादाबाद में शिक्षक विधान परिषद चुनाव संबंधित तैयारियों के संबंध में चर्चा की। बैठक को संबोधित करते हुए डॉ.अमित कुमार राय ने कहा कि पाटरी के पराधिकारियों के साथ ही सभी कार्यकर्ताओं को तैयारियों में जुट जाना चाहिए। सफलता पाने के लिए मजबूत इरादों और निरंतर मेहनत में जुटे रहना जरूरी है। डॉ. आजाद बेग ने कहा कि चुनाव में अब ज्यादा

जागरुकता कार्यक्रम

टीएमयू में आयोजित सेमिनार में बोली नर्सिंग कॉलेज की डीन प्रो. एसपी सुभाषिनी

मानसिक स्वास्थ्य संपूर्ण व्यक्तित्व का संतुलन

कार्यालय संवाददाता, मुरादाबाद

अमृत विचार : तीर्थंकर महावीर नर्सिंग कॉलेज के मेंटल हेल्थ नर्सिंग विभाग और स्टूडेंट्स नर्सिंग एसोसिएशन की ओर से आयोजित सेमिनार में मुख्य अतिथि टीएमयू हॉस्पिटल में सीनियर रेसिडेंट डॉ. रिषभ चन्द्रा ने कहा कि मेंटल हेल्थ, शारीरिक स्वास्थ्य के समान ही महत्वपूर्ण है। कहा कि मानसिक समस्याएं जैसे- अवसाद, चिंता, तनाव आदि आत्महत्या को बढ़ावा दे रहे हैं। सुझाव दिया कि आत्म चिंतन, योग, ध्यान, परामर्श आदि से मानसिक स्वास्थ्य में सुधार किया जा सकता है। डॉ. चन्द्रा ने मेंटल हेल्थ की चुनौतियों, कारणों और समाधान पर विस्तार से चर्चा की। नर्सिंग कॉलेज की डीन प्रो. एसपी सुभाषिनी ने कहा, मानसिक स्वास्थ्य हमारे संपूर्ण

कार्यालय संवाददाता, मुरादाबाद

अमृत विचार : लोक आस्था और सूर्य उपासना का महापर्व छठ शनिवार को नहाय-खाय के साथ शुरू हो जाएगा। अनुष्ठान के दूसरे दिन खरना का प्रसाद बनेगा। तीसरे दिन अस्ताचलगामी सूर्य को त्रिवेणी के जल से अर्घ्य दिया जाएगा। चौथे दिन सुबह उगते हुए सूर्य को अर्घ्य देकर महापर्व का समापन होगा।

नगर निगम और प्रशासन ने सीएल गुप्ता के रामगंगा नदी के घाट पर आने वाले श्रद्धालुओं की सुविधा और सुरक्षा को लेकर भी तैयारियां शुरू कर दी गई हैं। ज्योतिषाचार्य पंडित दीपक कृष्ण उपाध्याय ने बताया कि चार दिन के पर्व में हर दिन का अपना महत्व है। काशीफल चावल ग्रहण करने के बाद व्रती 36 घंटे का निर्जला उपवास करते हैं। उपवास रख पूजा-अर्चना की जाती है। अर्घ्य देने के लिए सूप व सामग्री रखने के लिए लोग दउरा-दउरी की खरीदारी में जुटे हैं। सर्वजन हिताय संस्था के अध्यक्ष पंकज कुमार



छठ पूजा की तैयारी को लेकर लोको शेड पुल पर निर्मित घाट का निरीक्षण करते विधायक रितेश गुप्ता व साथ में अन्य।

शर्मा ने बताया कि शुक्रवार को नगर निगम के सफाई कर्मचारी रामगंगा घाट पहुंचे और नदी किनारे सफाई अभियान चलाकर कार्य को गति दी। पहला दिन : छठ व्रत की शुरुआत नहाय-खाय के साथ होती है। कार्तिक शुक्ल पक्ष चतुर्थी तिथि को छठ पर्व के पहले दिन नहाय-खाय से किया जाता है। छठ व्रती नदी, तालाब या अन्य किसी जलाशय में स्नान कर इसकी

शुरुआत करती हैं। इसके पहले घर की सफाई कर ली जाती है। नहाय-खाय के दिन अरवा चावल, चने की दाल और काशीफल की सब्जी का प्रसाद बनाया जाता है। जिसमें संधा नमक का प्रयोग किया जाता है। यह प्रसाद लोगों को भी वितरित किया जाता है।

दूसरा दिन : दूसरे दिन को खरना के रूप में मनाया जाता है। इस दिन

विधायक ने किया स्थायी छठ घाट निर्माण कार्य का निरीक्षण विधायक रितेश कुमार गुप्ता ने शुक्रवार को स्थायी छठ घाट निर्माण कार्य का निरीक्षण किया। उन्होंने नगर निगम द्वारा घाट निर्माण कार्य की सराहना की। महानगर में रहने वाले पूर्वांचलवासी नागरिकों के अनुरोध पर नगर निगम द्वारा एक स्थायी छठ घाट का निर्माण साई हॉस्पिटल के सामने अमृत सरोवर पर कराया जा रहा है। अब तक घाट का 95 प्रतिशत कार्य पूर्ण हो चुका है। विधायक ने पूर्वांचलवासी समिति के सदस्यों के साथ घाट निर्माण कार्य का निरीक्षण किया। निरीक्षण के दौरान मुख्य अभियंता, अपर नगर आयुक्त अजीत कुमार सिंह सहित नगर निगम के अन्य अधिकारी उपस्थित रहे। नगर विधायक ने कहा कि इस घाट के निर्माण से पूर्वांचलवासियों की वर्षों पुरानी मांग पूरी हो रही है।

छठ व्रती का 36 घंटे का निर्जला उपवास शुरू हो जाता है। पहले सुबह से ही व्रती अन्न जल त्याग कर भगवान सूर्य की अराधना करने लगती हैं। शाम के समय अरवा चावल, दूध, गुड़, खीर आदि का प्रसाद बनता है। इसके बाद भगवान सूर्य को अर्पित करने के बाद व्रती अल्प प्रसाद खाती हैं। इसी दिन से निर्जला व्रत की शुरुआत हो जाती है।

मौसम साफ तापमान में बनी रही सामान्य बढ़त

मुरादाबाद, अमृत विचार : शुक्रवार को शहर का मौसम पूरी तरह साफ और सुहावना रहा। बीते कुछ दिनों की तुलना में सुबह की हवा में मौजूद धुंध भी पूरी तरह गायब रही, जिससे दृश्यता बेहतर बनी रही। खुले आसमान के कारण दिन में धूप तेज महसूस हुई, लेकिन मौसम सामान्य रहा।

अधिकतम तापमान 31 डिग्री सेल्सियस और न्यूनतम तापमान 20 डिग्री सेल्सियस दर्ज किया गया। इस तरह दिन और रात के तापमान में 11 डिग्री सेल्सियस का अंतर बना रहा। तापमान में यह अंतर इस बात का संकेत है कि फिलहाल मौसम सामान्य स्थिति में बना हुआ है और भविष्य में ज्यादा बदलाव की संभावना नहीं है। सुबह के समय हल्की ठंडक महसूस की गई, जबकि दिन चढ़ने के साथ-साथ धूप ने गर्माहट बढ़ाई। आने वाले दिनों में भी मौसम इसी प्रकार साफ रहने की संभावना है।

जिला अस्पताल में बेसहारा मरीजों के लिए बना स्पेशल वार्ड

कार्यालय संवाददाता, मुरादाबाद

अमृत विचार : जिला अस्पताल में अब बेसहारा और लावारिस मरीजों को और बेहतर सुविधा मिल सकेगी। अस्पताल प्रशासन ने ऐसे मरीजों के लिए विशेष वार्ड तैयार किया है। पहले ऐसे मरीजों का इमरजेंसी वार्ड में इनका इलाज होता रहा है, लेकिन अब इनके लिए अलग से वार्ड बनने से न केवल इलाज में आसानी होगी बल्कि मरीजों की देखभाल भी बेहतर तरीके से हो सकेगी।

अस्पताल प्रबंधन के अनुसार, अक्सर सड़क किनारे या सार्वजनिक स्थानों पर घायल, बीमार या बेसहारा मरीजों को पुलिस और आम लोग जिला अस्पताल लेकर आते हैं। इमरजेंसी वार्ड में इनका उपचार किया जाता है, लेकिन सामान्य मरीजों के साथ रखने में दिक्कतें भी आती हैं। ऐसे में प्रशासन ने विशेष वार्ड तैयार करने का निर्णय लिया

लावारिसों को अपनों से मिलाने के लिए वीडियो बनाकर यूट्यूब पर की जाती है अपलोड

है। यहां न केवल इलाज होगा बल्कि मरीजों की निगरानी और सुरक्षा भी सुनिश्चित की जाएगी। सीएमएस डॉ. राजेंद्र कुमार ने बताया कि हर सप्ताह ऐसे करीब आठ से दस मरीज इलाज के लिए अस्पताल लाए जाते हैं। इनकी पहचान करना मुश्किल होता है क्योंकि ज्यादातर मरीज मानसिक रूप से बीमार या गंभीर हालत में होते हैं। उन्होंने कहा कि अब से ऐसे मरीजों का एक छोटा वीडियो बनाकर विभाग के यूट्यूब चैनल तलाश अपनों की पर अपलोड किया जाएगा। इसका उद्देश्य यह है कि यदि किसी परिजन को अपने खोए हुए रिश्तेदार की तलाश हो तो वे पहचान कर सकें और मरीज को अपने साथ ले जा सकें।

उन्होंने बताया कि जिला अस्पताल

का प्रयास है कि किसी भी बेसहारा मरीज को इलाज से वंचित न रहना पड़े। अभी तक हम इमरजेंसी वार्ड में ऐसे मरीजों का इलाज करते रहे हैं, लेकिन अलग वार्ड बनने से उनकी देखभाल और सुविधाजनक हो जाएगी। साथ ही वीडियो अपलोड करने से परिजनों तक मरीज की जानकारी पहुंचाने में मदद मिलेगी। अस्पताल प्रबंधन का मानना है कि यह पहल बेसहारा मरीजों के लिए जीवनरक्षक साबित होगी। साथ ही परिजनों को भी खोए हुए अपने की तलाश करने में मदद मिलेगी। जिला अस्पताल के स्टॉफ ने इसी तरह से तीन साल में ऐसे दस लोगों को उनके परिवार से मिलाया है, जिनके बारे में उनके साथ ही मरीजों को कोई जानकारी नहीं थी। पहले यह तलाश व्हाट्सएप और फेसबुक तक ही सीमित थी लेकिन अब यूट्यूब भी एक माध्यम बनाया है। इससे अब तक 200 लोगों को जोड़ा जा चुका है।

प्रशिक्षुओं के भरोसे ओपीडी, नहीं पहुंचे चिकित्सक

कार्यालय संवाददाता, मुरादाबाद

अमृत विचार : जिला अस्पताल खुलने के बाद स्वास्थ्य सेवाओं में बेहतरी के दावों की हकीकत बेहद तल्ख है। दीपोत्सव के बाद भाई दूज पर भी आधे दिन ही ओपीडी खुली। जिससे मरीजों को फौरी तौर पर ही इलाज मिला। शुक्रवार को पूर्ण रूप से ओपीडी तो खुली लेकिन वरिष्ठ चिकित्सक नहीं मिले। मरीजों को प्रशिक्षुओं ने देखा।

दिवाली की छुट्टियों में ओपीडी आधे दिन के लिए ही संचालित होने का दावा जिम्मेदारों ने किया था। जिम्मेदारों ने दावा तो कर दिया लेकिन मातहतों ने इन दावों को बेमतलब साबित कर दिया। अवकाश के दिनों में दोपहर 12 बजे तक चली ओपीडी में किसी भी विभाग में वरिष्ठ चिकित्सक नहीं मिले। ऐसे में बेहतरीन

स्कूली बच्चे कर रहे अनफिट वाहनों में जोखिमपूर्ण सफर

मुरादाबाद, अमृत विचार : जिले में कई निजी स्कूलों के छात्र आज भी जर्जर और अनफिट बसों तथा छोटे वाहनों में स्कूल आ-जा रहे हैं। अभिभावक को स्कूल का आरोप है कि स्कूल केवल अपने मुनाफे के लिए इन खटारा वाहनों का उपयोग कर रहे हैं। जिससे बच्चों की सुरक्षा खतरे में पड़ गई है। संभागीय परिवहन विभाग हिलाई बरतता नजर आ रहा है।

शुक्रवार को कांठ रोड पर सुबह सुबह तेज रफ्तार से स्कूली बच्चों स्कूल छोड़ने जा रहे स्कूली वाहन बेहद खटारा हालत में दिखाई दिए। जिनमें कुछ वाहनों की बाँड़ी तक कई जगह से फटी थी और स्कूली बसें काला धुआं उगल रही थीं। कई वाहन पुराने और खराब हालत के हैं, जिनमें बाहरी बाँड़ी को चकमकर अंदर के पार्ट्स असुरक्षित है। जिसमें ऐसे वाहनों कभी आगजनी जैसी घटनाएं होना स्वाभाविक है।संभागीय परिवहन विभाग इस स्थिति की अनदेखी कर रहा है। नियमों के अनुसार बच्चों के परिवहन के लिए वाहनों को मानक के अनुरूप किया के स्कूलों पर कार्रवाई से बचता नजर आ रहा है।

चाय कैंटीन रात 11:30 बजे तक खोलने की मांग



भाजपा नेता के नेतृत्व में वरिष्ठ पुलिस अधीक्षक को ज्ञापन देने पहुंचे संचालक।

कार्यालय संवाददाता, मुरादाबाद

भाजपा नेता के नेतृत्व में एसएसपी से मिले चाय कैंटीन संचालक

लोग अपने काम से वापस आने पर रात में 9 बजे चाय पीने आते है। लेकिन थाना मुगलपुरा, भोजपुर और कठघर पुलिस द्वारा रात 9.30 बजे जबर्दस्ती डांटकर दुकानें बंद करा दी जाती है। जिससे दुकानदारों को आर्थिक नुकसान हो रहा है। दुकानदारों को दुकानों का किराया देने और परिवार चलाने में कठिनाई

का सामना करना पड़ रहा है। ज्ञापन के माध्यम से वरिष्ठ पुलिस अधीक्षक से चाय कैंटीन रात्रि 11.30 बजे तक खोलने के लिए अनुमति मांगी है। इस दौरान मोहम्मद जोशान, अब्दुल्ला, नदीम, पररेज, अंसारी, नन्हें, हामिद अली, मोहम्मद कैफ, अशरफ अली, साजेब, शाहनवाज, जकी, नौशाद, अजीम, सलमान, दानिश, शमी आलम, फैजान, कासिम, जावेद अंसारी, नोमान , नियाज अहमद आदि उपस्थित रहे।

वरिष्ठ चिकित्सकों के न होने से मरीजों को हो रही परेशानी

दिवाली की छुट्टी होने के बाद सभी चिकित्सक लौट आए हैं।वार्ड, इमरजेंसी में राउंड पर होने के चलते प्रशिक्षुओं या जूनियर डॉक्टर जिम्मेदारी निभाते हैं। -डॉ. संगीता गुप्ता, चिकित्सा अधीक्षक एवं अपर निदेशक

इलाज की उम्मीद लेकर आए मरीजों को मायूसी हाथ लगी। इतना जरूर था कि प्रशिक्षु चिकित्सक मौजूद थे, इसलिए फौरी तौर पर उपचार मिल गया। चर्म रोग विभाग की ओपीडी में सबसे ज्यादा मरीज पहुंचे। यहां प्रशिक्षुओं ने मरीजों को इलाज देने का प्रयास किया। गुरुवार को ओपीडी में 120 से अधिक नए मरीज पहुंचे। इसी प्रकार सर्जरी विभाग, नेत्र रोग विभाग, दंत रोग विभाग विभागों में जूनियर डॉक्टर या प्रशिक्षुओं ने ही मरीजों को परामर्श दिया।

श्रीराम सनातन के ही नहीं संसार के पिता

कार्यालय संवाददाता, मुरादाबाद

अमृत विचार: रेलवे हरथला स्थित नर्मदेश्वर मंदिर में चल रही श्रीमद्भागवत कथा सप्ताह के दिन दिवस कथा व्यास आचार्य धीरशान्त अर्द्धमौनी ने बताया कि हिंदुओं पर होने वाले आक्रमण साक्षात मानवता को नष्ट करने के समान है। सारे विश्व को प्यार, शांति और भाईचारे का संदेश देने वाला सतसनातन धर्म संसार को आश्रय देने वाले पिता के सामान है। जिसके आराध्य जगतपिता भगवान श्रीराम हैं। श्रीमद्भागवत में भगवान के अवतारण की लीला का आस्वादन कर मनुष्य अपने समस्त पापों का उच्छेदन करके, भगवत धाम का अधिकारी बन जाता है। भगवान की माया बहुत रहस्यमय है। जो निरंतर भक्ति में लगे रहते हैं वो इस माया को पार कर जाते हैं और संसार से तर जाता हैं। जिस



हरथला स्थित शिव मंदिर में भागवत कथा सुनते श्रद्धालु।

नर्मदेश्वर मंदिर में चल रही श्रीमद्भागवत कथा में बोले धीरशान्त अर्द्धमौनी

तरह वृक्ष की जड़ को सींचने से तना, शाखाएं तथा टहनियां पुष्ट होती हैं और जिस तरह पेट को भोजन देने से शरीर की इंद्रियां और अंग प्राणवान् बनते हैं उसी प्रकार भक्तियोग द्वारा श्रीभगवान् की पूजा करने से सभी देवता जो



हरथला स्थित मंदिर में भागवत कथा सुनाते धीर शांत दास।

धर्मात्मा हो जाता है और सदा रहने वाली परम शांति को प्राप्त करता है। यह भी सत्य है कि हरिभक्त नष्ट नहीं होता। इस मौके पर सीओ विरजन सिंह, शिवरानी सिंह, मेनका रानी, हितेंद्र सिंह, मधु शर्मा, मंजू शर्मा, कैलाशवती शर्मा, तनुजा सिंह, चांदनी सिंह, शर्मा भारद्वाज, अनिल भारद्वाज, वीनू सक्सेना आदि उपस्थित रहे।

न्यूज़ ब्रीफ

दो माह से लापता युवक बरामद

भोट, अमृत विचार : करीब दो माह पूर्व लापता हुए युवक को पुलिस ने साप्ताहिक बाजार से बरामद कर परिजनों के सुपुर्द कर दिया। थाना क्षेत्र के कोयला गांव निवासी राकेश (20 वर्ष) एक सितंबर को घर से लापता हो गया था। काफी तलाश करने के बाद भी पता नहीं चलने पर मां लीलावती ने गुमशुदगी दर्ज कराई थी। थानाध्यक्ष अर्जुन सिंह त्यागी ने बताया कि शुक्रवार को गुमशुदा युवक के क्षेत्र की बाजार में घूमने की सूचना पर टीम ने उसे बरामद कर परिजनों के सुपुर्द कर दिया। युवक के सकुशल बरामद होने पर परिजनों ने राहत की सांस ली और पुलिस टीम का आभार जताया।

मूक बधिर युवती लापता, गुमशुदगी दर्ज

पटवाई, अमृत विचार : पटवाई थाना क्षेत्र के मलिक तब्वार अली गांव निवासी बबू हुसैन ने गुरुवार को पटवाई थाने में दी तहरीर में बताया कि वह बुधवार को पत्नी और बच्चों के साथ बड़ी बेटी के रिश्ते की बात करने बिलासपुर गए थे। मूक-बधिर बेटी शहरीन घर पर अकेली थी। उनकी भाभी ने बताया कि जब वह घर में पानी लेने गई, तो उन्होंने देखा कि सामान बिखरा था और शहरीन नहीं थी। दो पाजेब और चार हजार रुपये नहीं मिले। सूचना मिलते ही वह घर पहुंचे और सूचना थाना पुलिस को दी। सूचना मिलते ही पुलिस टीम मौके पर पहुंची और जांच की।

स्टेडियम में एथलेटिक्स प्रतियोगिता 30 को

रामपुर, अमृत विचार : प्रभारी क्रीड़ा अधिकारी संतोष कुमार ने बताया कि बमनपुरी स्थित शाहीदे आजम स्टेडियम में 30 अक्टूबर को जूनियर बालक-बालिका एथलेटिक्स प्रतियोगिता सुबह 9 बजे से होगी। प्रतियोगिता में विजेता और उपविजेता खिलाड़ियों को खेल विभाग द्वारा नकद पुरस्कार दिया जाएगा। प्रेशन नि:शुल्क है।

आज कार्यालय पर समस्याएं सुनेंगे सांसद

रामपुर, अमृत विचार : सपा सांसद मोहिबुल्लाह नदवी शनिवार और रविवार को दो दिवसीय दौरे पर अपने लोकसभा क्षेत्र रामपुर में रहेंगे। क्षेत्र का भ्रमण कर लोगों की समस्याएं सुन उनका निस्तारण करेंगे। शनिवार को सुबह 11 बजे सांसद मोहिबुल्लाह नदवी कैप कार्यालय जाएंगे। जानकारी सांसद मीडिया प्रभारी महबूब अली पाशा एडवोकेट ने दी।

एनएचएआई रुद्रपुर ने 20 बेटियों को बांटी साइकिल



साइकिल वितरण के दौरान एनएचएआई रुद्रपुर के अधिकारी।

कार्यालय संवाददाता, रामपुर

अमृत विचार : भारतीय राष्ट्रीय राजमार्ग प्राधिकरण (एनएचएआई) परियोजना कार्यान्वयन इकाई रुद्रपुर द्वारा अपने कॉर्पोरेट सामाजिक दायित्व (सीएसआर) के तहत छात्राओं को सशक्त बनाने की दिशा में एक सराहनीय पहल की गई। कार्यक्रम के तहत विभिन्न कार्यकारी संस्थाओं द्वारा क्षेत्र के विद्यालयों में अध्ययनरत 20 छात्राओं को साइकिल भेंट की गई। दिवाली के अवसर एनएचएआई रुद्रपुर ने मेसर्स को

एसपी ने मिशन शक्ति केंद्र का किया उद्घाटन

कार्यालय संवाददाता, रामपुर

अमृत विचार : पुलिस अधीक्षक विद्यासागर मिश्र ने शुक्रवार को अपर पुलिस अधीक्षक अनुराग सिंह के साथ थाना शहजादनगर के परिसर में मिशन शक्ति केंद्र का उद्घाटन किया। इस दौरान क्षेत्राधिकारी मिलक, मिशन शक्ति केंद्र टीम थाना शहजादनगर व अन्य अधिकारी, कर्मचारी उपस्थित रहे।

इस अवसर पर पुलिस अधीक्षक ने बताया कि मिशन शक्ति केंद्र के माध्यम से महिलाओं व बालिकाओं को सुरक्षा, सम्मान एवं आत्मनिर्भरता से संबंधित जानकारी व सहायता एक ही स्थान पर उपलब्ध कराई जाएगी। अभियान के उद्देश्यों की विस्तृत जानकारी देते हुए महिला हेल्प डेस्क को प्रभावी ढंग से संचालित करने के लिए दिशा-निर्देश भी दिए गए।

पुलिस लाइन में रजिस्टर पेशी

ओवर हेड टैंक से पेयजल आपूर्ति के साथ आ रहा रेत, अधिकारियों से कई बार शिकायत कर चुके लोग

वार्ड-24 में 4 हजार लोग रेतीला पानी पीने को मजबूर

अमृत विचार अभियान

कार्यालय संवाददाता, रामपुर

अमृत विचार : शहर के वार्ड-24 में करीब 4 हजार लोग रेतीला पानी पीने को मजबूर हैं। ओवर हेड टैंक से पेयजल आपूर्ति के साथ रेत आ रहा है। सभासद वसीम अब्बासी समेत वार्ड के बाशिंदे कई बार अधिशासी अधिकारी पालिका एवं जलकल अभियंता से शिकायत कर चुके हैं। लेकिन पिछले छह माह से समस्या का समाधान नहीं हुआ है।

वार्ड-24 में करीब दर्जन भर घनी आबादी वाले मोहल्ले हैं और तीन मोहल्लों में मई 2025 से रेतीला पानी आ रहा है। टोटी खोलते ही गंदे और



टोटी से आता रेतीला पानी दिखाते गृह स्वामी।

रेतीले पानी की धार बहने लगती है। समीना बेगम बताती हैं कि इस पानी को घरेलू कामों के लिए इस्तेमाल नहीं करते बल्कि टायलेट और फशं की धुलाई में करते हैं। जबकि घरेलू पानी के इस्तेमाल के लिए हैंडपंप ठीक करा लिया है। उन्होंने बताया कि छह

ये मोहल्ले प्रभावित

बागीचा छोटे मियां, मोहल्ला झंडा, इमली बतनिया। इन मोहल्लों की आबादी करीब 4 हजार है। वार्ड 24 में इसके अलावा बजरिया कड़ू, बजरिया खानसामा, मजार फोई शाह मियां, बारहदरी महमूद खां, फूलों वाली बगिया, दरखा खिरनी, सराय पुख्ता और कूचा नवकालान शामिल हैं।

माह से लोग पालिका के अधिकारियों से शिकायत करते-करते थक चुके हैं। कई बार बोलतों में रेतीला और काला पानी लेकर पालिका पहुंचे और अधिकारियों को पानी के साथ रेत आने के बारे में बताया। अधिकारियों ने लोगों को आश्वासन दिया कि शीघ्र ही समस्या का समाधान करा दिया जाएगा, लेकिन पानी साफ नहीं हुआ



गंदा पानी आने की शिकायत नगर पालिका अधिकारियों से करते-करते थक चुके हैं, लेकिन कहीं कोई सुनवाई नहीं हो रही है। थक कर लोगों ने अपने खराब हैंडपंप सही करा लिए हैं।

– मोहम्मद मोहम्मद साईद

पिछले छह माह से लोगों के यहां पाइप लाइन से रेतीला पानी आ रहा है। जिसको किसी भी हालत में पिया नहीं जा सकता। जिन लोगों ने वॉटर प्यूरीफायर लगवाया हुआ था वह रेत के कारण खराब हो गए हैं।

– कतान अली

है और उसके साथ रेत आ रही है। स्थिति जस की तस है अमृत विचार के मोहल्ला इमली बतनिया पहुंचने पर



मोहल्ला इमली बतनिया में महीनों से रेतीला पानी आ रहा है। लेकिन नगर पालिका के अधिकारियों को सुध नहीं है। पाइप लाइन से आने वाले पानी को टॉयलेट और घर के बोने में इस्तेमाल करते हैं।

– रुखसाना



वार्ड में रेतीला पानी आने की शिकायत अधिशासी अधिकारी नगर पालिका दुर्गेवर त्रिपाठी और पालिका के जलकल अभियंता मूलचंद से कई बार की जा चुकी है। उन्हें रेतीला पानी बोलत में ले जाकर दिखाया जा चुका है। अधिकारी कोरे आश्वासन दे रहे हैं।

– वसीम अब्बासी, सभासद वार्ड 24



टोटी से निकलता गंदा पानी।



साफ पानी के लिए लोग परेशान हो रहे हैं। लोगों के बच्चे बाहर नुकड़ पर लगे हैंडपंप से पानी भरते रहते हैं। बहुत परेशानी हो रही है। अधिकारी इस समस्या से निजात दिलाएं।

– हसीन जहां



वार्ड में रेतीला पानी आने की शिकायत अधिशासी अधिकारी नगर पालिका दुर्गेवर त्रिपाठी और पालिका के जलकल अभियंता मूलचंद से कई बार की जा चुकी है। उन्हें रेतीला पानी बोलत में ले जाकर दिखाया जा चुका है। अधिकारी कोरे आश्वासन दे रहे हैं।

है और उसके साथ रेत आ रही है। स्थिति जस की तस है अमृत विचार के मोहल्ला इमली बतनिया पहुंचने पर

तमाम लोग घरों से बाहर आ गए और पानी की समस्या से रूबरू कराया। लोग अपने घरों में ले गए और पानी

की टोटी खोलकर दिखाई उसमें रेत आ रही थी। शुद्ध पेयजल आपूर्ति नहीं होने से लोग परेशान हैं।

नहाय-खाय के साथ छठ पर्व आज से

चार दिवसीय पर्व में 26 को खरना और 27-28 को सूर्य को अर्घ्य देंगी महिलाएं, घरों में हो रही तैयारी

कार्यालय संवाददाता, रामपुर

अमृत विचार: नहाय खाय के साथ चार दिवसीय छठ पर्व आज से शुरू होगा। पर्व को लेकर घाटों और छटों के ऊपर पेंटिंग का काम तेजी के साथ चल रहा है। इसके अलावा महिलाएं भी घरों में साफ-सफाई का काम कर रही हैं।

धूमधाम से मनाया जाने वाला 4 दिवसीय छठ महापर्व शनिवार को नहाय-खाय के साथ शुरू होगा। जिसको लेकर पिछले कई दिनों से महिलाएं तैयारी करने में जुट गई थीं। घरों में साफ सफाई का काम तेजी के साथ चल रहा है। अब मैदानों और मंदिरों में बने घाटों और छठ मईया पर साफ-सफाई का काम तेजी के साथ चल रहा है। इमजदूर बुलाकर साफ सफाई कराई जा रही है।

महिलाओं से लेकर बच्चे नई पोशाक पहनते हैं। इसके अलावा पूजा के दिन आतिशबाजी भी होती है। चार दिन चलने वाले इस पर्व



बसों में चढ़ने का प्रयास करती सवारी।

● अमृत विचार

दिवाली के बाद छठ पूजा पर बसों और ट्रेन में भीड़

दिवाली और भैया दूज के बाद अब काम पर लौटने का सिलसिला शुरू हो गया है। वहीं छठ पूजा पर्व को लेकर बसों और ट्रेनों में भी भीड़ देखी जा रही है। दिवाली के त्योहार के बाद जहां लोग वापस काम पर लौट रहे हैं। तो वहीं छठ पूजा के कारण भी भीड़ देखने को मिल रही है। शुक्रवार सुबह से ही बसों में भीड़ रही जिले के सभी स्टेशनों पर ट्रेनों के इंतजार में यात्रियों की भीड़ लगी रही। डगगामार वाहन भी सुबह से ही सड़कों पर दौड़ने लगे थे। रोजाना अप डाउन करने वाले लोगों की भीड़ रही। धनतेरस से लेकर भैयादूज तक चलने वाला पांच दिवसीय पर्व गुरुवार को खतम हो गया। ट्रेनों में छठ के मौके पर काफी भीड़ दिखाई दी।

में सूर्य और छठी मैय्या की पूजा माना जाता है, क्योंकि इस व्रत की जाती है। व्रत बेहद कठिन

को 36 घंटों तक कठिन नियमों



छठ के मौके पर दुकान पर रखा सूप।

● अमृत विचार



छठ मईया पर रंग करता मजदूर।

● अमृत विचार

का पालन करते हुए रखा जाता है। बाजारों में पूजा का सामान

बिक रहा है। महिलाएं खरीदारी में व्यस्त हैं।

पंजीकरण करा उठाएं योजना का लाभ

रामपुर, अमृत विचार : अधीक्षक राजकीय उद्यान ने बताया कि विभाग द्वारा संचालित पर ड्राप मोर क्राप-माइक्रोइरीगेशन योजना तहत किसान अपना पंजीकरण यूपीएमआईपी पोर्टल पर कर योजना का लाभ प्राप्त कर सकते हैं।

बताया कि पंजीकरण में आधार, बैंक अकाउंट, खतौनी, फोटो एवं मोबाइल नंबर की आवश्यकता होती है। कृषि भूमि स्वयं किसान होना आवश्यक है। इकाई लागत का ड्रिप व मिनी स्प्रिंकलर में लघु सीमांत किसान को 90 प्रतिशत व अन्य किसान 80 प्रतिशत अनुदान तथा पोर्टेबल स्प्रिंकलर में लघु सीमांत किसान 75 प्रतिशत व अन्य किसान 65 प्रतिशत अनुदान केंद्र सरकार एवं राज्य सरकार द्वारा दिया जाता है। योजना का प्रथम आवक-प्रथम पावक के आधार पर लाभ प्राप्त कर सकते हैं।

आर्य समाजियों ने निकाली प्रभात फेरी

कार्यालय संवाददाता, रामपुर

अमृत विचार : आर्य समाज की ओर से शुक्रवार को प्रभातफेरी पहले दिन आर्य एग्रीकल्चर स्टोर शाहाबाद रोड ज्वालानगर से प्रारंभ होकर सब्जी मंडी होते हुए राज टेक्सटाइल कॉलोनी पहुंची। उसके बाद श्याम कॉलोनी से श्याम मंदिर होते हुए सीआरपीएफ गेट रोड पर चलकर सीआरपीएफ गेट से ज्वाला नगर की गलियों में घूमकर आदर्श विद्यालय पहुंची।

उसके बाद कृष्णा स्कूल वाली गली में जाकर रफ्त स्कूल होते हुए अगापुर रोड पर पहुंची। नई कॉलोनी, माया देवी धर्मशाला होते हुए लक्ष्मी नगर से शिवजी की मूर्ति वाले रास्ते पर होकर ज्ञान सरोवर धर्मशाला पहुंची। साई बिहार की गलियों में घूमकर आनंद कान्ठे स्कूल एवं प्रभावती स्कूल के सामने होकर राम चौक होते हुए रामपुर एग्रीकल्चर स्टोर पर प्रभात फेरी का समापन किया। उसके बाद

● कार्यकर्ताओं को अपने-अपने क्षेत्र की जिम्मेदारियां सीपी

10 बजे प्रधान ओमवीर सिंह वैदिक की अध्यक्षता में कार्यकर्ताओं की बैठक हुई। जिसमें सभी कार्यकर्ताओं को अपने-अपने क्षेत्र की जिम्मेदारियां प्रदान की। आर्य समाज के 150वां वर्ष के उपलक्ष्य में 27 वॉवेद महोत्सव 21 कुंडीय वैदिक महायज्ञ के रूप में संपन्न किए जाने की योजना बनाई है। शांति पाठ और जयघोष के बाद सभा समाप्त हुई। प्रभात फेरी का निर्देशन ओमवीर सिंह वैदिक द्वारा किया। प्रभात फेरी की निगरानी रामकिशोर सिंह आर्य द्वारा की गई। आर्य पुरोहित भारत सिंह आर्य द्वारा जय घोष एवं भजन आदि प्रस्तुत किये। प्रभात फेरी में सर्वश्री हरिदत्त, सत्य प्रकाश आर्य, भारत सिंह आर्य, जयप्रकाश आर्य, राजवीर सिंह, रामकिशोर, गिरेंद्र सिंह आर्य, मोहित आर्य, शोभित आर्य, वीरपाल आर्य मुन्नी देवी आदि ने भाग लिया।

डिजिटल फ्रॉड से बचने के तरीके बताए



कॉलेज परिसर में जागरूकता रैली निकालते एनसीसी कैडेट्स।

● अमृत विचार

कार्यालय संवाददाता, रामपुर

अमृत विचार : राजकीय राजा स्नातकोत्तर महाविद्यालय में शुक्रवार को मिशन शक्ति 5.0 अभियान के तहत एनएसएस, रोवर-रेंजर्स एवं एनसीसी इकाई के तत्वावधान में साइबर सुरक्षा, ग्राम और मोहल्ले गोद लेकर मिशन शक्ति कार्यक्रम, डिजिटल फ्रॉड अरेस्ट के प्रति जन जागरूकता कार्यक्रम हुआ। कैडेट्स ने कॉलेज में जागरूकता रैली भी निकाली।

● एनसीसी कैडेट्स ने जागरूकता रैली निकाल साइबर स्वयंसेवक बनने के लिए किया प्रेरित

प्राचार्य प्रो. जागृति मदान ढींगरा ने छात्र-छात्राओं को साइबर सुरक्षा, डिजिटल फ्रॉड और अरेस्ट से बचने के तरीके बताए। साथ ही साइबर स्वयंसेवक बनने के लिए प्रेरित किया। उन्होंने कहा कि मिशन शक्ति अभियान छात्र-छात्राओं में आत्मविश्वास और सजगता जगाने का एक महत्वपूर्ण माध्यम है।

एनसीसी प्रभारी डॉ. बिजेंद्र सिंह ने भी छात्र-छात्राओं को साइबर सुरक्षा और साइबर अपराधों से बचाव के प्रति जागरूक किया। इस कार्यक्रम में मिशन शक्ति कार्यक्रम की नोडल अधिकारी डॉ. मीनाक्षी गुप्ता, एनसीसी प्रभारी डॉ. बिजेंद्र सिंह, डॉ. शाहिदा परवीन, रोवर-रेंजर्स प्रभारी डॉ. राजेश कुमार, माया भारती, एनएसएस कार्यक्रम अधिकारी डॉ. नरेश कुमार, डॉ. इरम नईम, डॉ. प्रमोद कुमार, डॉ. अमीनुद्दीन अंसारी आदि उपस्थित रहे।

5 नवंबर को भक्त लगाएंगे आस्था की डुबकी

रामपुर, अमृत विचार : गत वर्षों की भांति इस वर्ष भी कार्तिक पूर्णिमा के अवसर पर जिला पंचायत द्वारा 5 नवंबर को गंगा स्नान मेले का आयोजन तहसील सदर स्थित ग्राम घाटमपुर में कोसी नदी के तट पर किया जाना प्रस्तावित है।

डीएम जोगेंद्र सिंह ने मेले में शांति एवं कानून व्यवस्था बनाए रखने के लिए उप जिला मजिस्ट्रेट सदर कुमार गौरव को मेला मजिस्ट्रेट के रूप में नियुक्त किया है। निर्दिशित किया कि क्षेत्राधिकारी नगर के साथ मेला स्थल का निरीक्षण कर सुरक्षा की दृष्टि से आवश्यक प्रबंधों का आंकलन कर पर्याप्त व्यवस्थाएं कराना तय करें। यदि कोई गंगा स्नान मेले, घाट के आस-पास जर्जर पुल, रेलिंग आदि हो, तो आवश्यक कार्रवाई करते हुए संपूर्ण मेले में कानून एवं शांति व्यवस्था बनाए रखना तय करेंगे।

प्रलोभन में आकर किसी भी अंजान लिंक को न खोलें



पंपलेट दिखाती महिला सिपाही एवं ग्रामीण।

● अमृत विचार

संवाददाता, भोट

अमृत विचार : मिशन शक्ति अभियान 5 के तहत महिला सुरक्षा दल थाना भोट द्वारा शुक्रवार को ग्राम जिठियां शक्ति में महिलाओं, बालिकाओं को पंपलेट वितरित व महत्वपूर्ण स्थानों पर चस्पा कर जागरूक किया। महिला सुरक्षा दल द्वारा महिलाओं, बालिकाओं को महिला संबंधी अपराध, विभिन्न हेल्पलाइन नंबरों 1930- साइबर क्राइम, 1090-वूमेन पॉवर लाइन,

181-महिला हेल्प लाइन, 108-एम्बुलेंस सेवा के बारे में बताया। साइबर क्राइम से बचने के उपाय की जानकारी देकर जागरूक किया। मिशन शक्ति से संबंधित पंपलेट वितरित किए। महिलाओं, बालिकाओं में सुरक्षा, आत्मरक्षा और साइबर अपराधों से बचाव के प्रति जागरूक कर सुझाव दिए कि प्रलोभन में आकर किसी भी अंजान लिंक पर क्लिक न करें, खाता संख्या आदि गोपनीय जानकारी साझा न करें।

न्यूज ब्रीफ

पत्नी पर हमले का आरोपी पति गिरफ्तार



दढ़ियाल, अमृत विचार : नगर के मोहल्ला कच्ची मस्जिद निवासी विवाहिता पर उसके पति और ससुरालियों द्वारा जानलेवा हमला किया गया था। पौडिता के पिता गोहर अली ने नामजद रिपोर्ट दर्ज कराई थी। पुलिस ने पति को पकड़ कर जेल भेज दिया है। 10 दिन पूर्व टांडा निवासी गोहर ने आरोप लगाया था कि उसकी बेटी आफिया की शादी सात वर्ष पूर्व आरिफ के साथ हुई थी। आरोप है कि 13 अक्टूबर की रात को आरिफ और आदिल ने मिलकर आफिया पर चाकू से कई बार किए और लात-धूँसों से भी बुरी तरह पीटा। शुक्रवार को पुलिस ने आरोपी पति आरिफ को गिरफ्तार कर लिया। आरोपी के पास से पुलिस ने एक चाकू पर बरामद किया है।

साइबर सेल की मदद से फोन कराया बरामद



शाहबाद, अमृत विचार : शाहबाद थाना के मोहल्ला जिलेदरान निवासी नदीम का कुछ दिनों पहले मोबाइल गिर गया था। उसके बाद शाहबाद थाने में फोन गुम होने की शिकायत साइबर सेल पर की थी। मामले को संज्ञान में लेते हुए आरपी सिंह निरीक्षक प्रभारी साइबर सेल थाना शाहबाद ने फोन बरामद कर पीडित को दे दिया। जिसके बाद उसने पुलिस कमियों का धन्यवाद किया।

स्लैब डालने के लिए पंचायत अध्यक्ष को सौंपा पत्र

मसवासी, अमृत विचार : नगर के वार्ड नंबर 9 की सभासद आरती कश्यप ने नगर पंचायत अध्यक्ष दिनेश गोयल को सौंपे पत्र में शिकायत की है कि काशीपुर मार्ग पर प्राचीन सतोषी माता का मंदिर है। यहां चढ़ने के लिए सीढ़ियों की व्यवस्था नहीं है। जिससे आवागमन में परेशानी का सामना करना पड़ता है। नाले के बराबर से ही काशीपुर मार्ग है जिस पर वाहनों का काफी आवागमन रहता है ऐसी स्थिति में दुर्घटना का अंदेशा बना रहता है। सभासद ने कहा कि कान्हा गोशाला पर कुछ व्यर्थ स्लैब पड़े हैं, उन्हें उठाकर सतोषी माता के मंदिर पर स्थापित किया जाना जरूरी है। उन्होंने पंचायत अध्यक्ष से समस्या के समाधान की मांग की है।

सती मठ से घंटे व बैटरी चोरी

ढकिया, अमृत विचार : क्षेत्र के मधुकर गांव में स्थित सती मठ से गुरुवार रात चोरों ने मठ में लगे पीतल के घंटे व लाउड स्पीकर बचाने के लिए रखे बैटरी चोरी कर लिये। सुबह जब ग्रामीण सती मठ पर पूजा अर्चना करने पहुंचे तो उन्हें सती मठ से पीतल के घंटे व बैटरी चोरी हो जाने का पता लगा। ग्रामीणों ने ढकिया पुलिस चौकी पहुंचकर पुलिस को सती मठ से पीतल के घंटे और बैटरी चोरी हो जाने की जानकारी देते हुए अज्ञात चोरों के खिलाफ रिपोर्ट दर्ज कराने के लिए तहरीर दी है।

दो गुटों में जमकर हुई मारपीट, 8 घायल

संवाददाता, सैदनगर

अमृत विचार : अजीमनगर थाना क्षेत्र के बगड़छा गांव में पटाछे छोड़ने को लेकर दो गुटों में विवाद हो गया। इस दौरान हुई मारपीट में आठ लोग घायल हो गए। सूचना पर पहुंची पुलिस ने छह आरोपियों को गिरफ्तार कर जेल भेज दिया है।

मामला अजीमनगर थाना क्षेत्र के बगड़छा के मझरे का है। 2 दिन पहले दिवाली पर पटाछे छोड़ने को लेकर दो गुटों में विवाद हो गया था। दोनों गुटों के लोग एक दूसरे के दरवाजे पर जाकर पटाछे छोड़ रहे थे। दिवाली के दिन तो ग्रामीणों ने किसी तरह मामले को शांत कर दिया, लेकिन दो दिन बाद दोनों गुट के लोग एक बार फिर आमने-सामने आ गए। मामले ने तूल पकड़ा तो मारपीट होने लगी। इस दौरान दोनों गुटों के लोगों ने लाठी डंडे लेकर एक दूसरे को दौड़ा-दौड़ा कर पीटा। दो गुटों में मारपीट की सूचना पुलिस को मिली तो इहकंप मच गया। चंद मिनट में थाना अध्यक्ष कर्म सिंह पाल पुलिस बल के साथ घटनास्थल पर पहुंच गए। पुलिस को आता देख दोनों गुट के लोग मौके से भागने लगे। पुलिस ने पीछा

स्काॅर्पियो की चपेट में आने से मोपेड सवार की मौत

मिलक थाना क्षेत्र में हुआ हादसा, दवाई लेने जा रहा थे कन्हई लाल

कार्यालय संवाददाता,रामपुर

अमृत विचार : मिलक में शुक्रवार सुबह मोपेड से दवाई लेने जा रहा किसान स्काॅर्पियो गाड़ी की चपेट में आ गया। जिससे किसान की मौके पर ही मौत हो गई। जहां परिजनों को रो रोकर बुरा हाल है।

मिलक थाना क्षेत्र के गांव सिलई बड़ा गांव निवासी कन्हई लाल (70) किसान थे। कुछ दिनों से बीमार होने के चलते वह शुक्रवार को करीब साढ़े आठ बजे वह मोपेड से बरेली दवा लेने जा रहे थे। दिल्ली-बरेली बाईपास स्थित गांव धनेली के निकट सामने से आ रही स्काॅर्पियो ने मोपेड में टक्कर मार दी। जिससे बाद किसान मोपेड सहित नीचे गिर गए। हादसे के बाद चालक मौका पाकर फरार हो गया। लोग किसान को सीएचसी लेकर



जिला अस्पताल में बैठे किसान के परिजन।

● अमृत विचार

पांच बच्चों का रो-रोकर बुरा हाल

कन्हई लाल खेती बाड़ी करके अपने पांच बच्चों का पेट पाल रहा था। उसने सभी पांच बच्चों की शादी कर दी थी। जिसमें दो लड़के और तीन लड़कियां हैं। पिता की मौत की जानकारी मिलने के बाद लड़कियां मायके की ओर दौड़ पड़ीं। परिजन शाम तक शव आने का इंतजार करती रही। शव पहुंचते ही रोगा बिखना शुरू कर दिया।

भागे। जहां डॉक्टर ने उनको मृत घोषित कर दिया। पुलिस ने शव को कब्जे में लेकर पोस्टमार्टम के लिए भेज दिया।

समिति पर खाद के लिए लगीं कतारें

रामपुर, अमृत विचार: त्योहारी सीजन की छुट्टियों के बाद खुली सहकारी समितियों पर खाद लेने के लिए किसानों की लंबी कतारें लग गईं।

एआर कोआपरेटिव गणेश गुप्ता ने बताया कि शुक्रवार को करीब 5 हजार मीट्रिक टन खाद की बिक्री हुई है। जबकि 3 हजार मीट्रिक टन खाद बफर स्टॉक में मौजूद है। अक्टूबर के अंतिम सप्ताह से गेहूं की बुवाई शुरू हो जाती है। जिसके लिए किसानों को खाद की जरूरत पड़ेगी। जिसके चलते किसान खाद की खरीदारी कर रहे हैं।

जिले की 64 सहकारी समितियों पर किसानों को खाद वितरित किया गया। वर्ष 2024-25 में गेहूं की बुवाई के दौरान खाद की किल्लत हो गई थी। इसलिए डरा हुआ किसान पहले से खाद का इंतजाम कर रहा है।

प्रधानमंत्री मोदी के नेतृत्व में देश विश्व पटल पर चमका

कार्यालय संवाददाता,रामपुर

अमृत विचार : राम विहार स्थित पार्टी कार्यालय पर आयोजित बैठक में भाजपा जिलाध्यक्ष हरीश गंगवार ने कहा कि आजादी के बाद पहली बार देश को ऐसे प्रधानमंत्री मिले है जो बिना अवकाश लिए, लगातार राष्ट्रहित में कार्य कर रहे हैं। प्रधानमंत्री मोदी के नेतृत्व में भारत विश्व पटल पर एक नई पहचान बना रहा है।

उन्होंने कहा कि आज देश सशक्त, आत्मनिर्भर और समृद्ध भारत के निर्माण की दिशा में तेजी से आगे बढ़ रहा है, जिसका श्रेय प्रधानमंत्री नरेंद्र मोदी के अथक और निरंतर प्रयासों को जाता है। निश्चित रूप से 2047 तक भारत विकसित राष्ट्र बनेगा। उन्होंने प्रधानमंत्री नरेंद्र मोदी के जीवन को राजनेताओं के



बैठक को संबोधित करते भाजपा जिलाध्यक्ष हरीश गंगवार।

● अमृत विचार

● भाजपा कार्यालय पर हुई बैठक में बोले जिलाध्यक्ष हरीश गंगवार

लिए उदाहरण बताया। किसानों के लिए प्रधानमंत्री किसान सम्मान निधि, महिलाओं के लिए उज्ज्वला

योजना, युवाओं के लिए स्टार्टअप इंडिया, स्किल इंडिया, तथा गरीबों के लिए प्रधानमंत्री आवास योजना जैसी पहले देश की दिशा और दशा दोनों को बदल रही हैं। इस अवसर पर जिला महामंत्री

देश के कई राज्यों को रामपुर से निर्यात हो रहा फिश सीड्स

कार्यालय संवाददाता, रामपुर

अमृत विचार : देश में मछली निर्यात के मामले में देश में दूसरे पायदान पर है। जबकि यहां कोई सरकारी हैचरी नहीं है लेकिन निजी क्षेत्र की 52 हैचरीज हैं। जोकि दिल्ली, हरियाणा, पंजाब, बंगाल, मध्य प्रदेश, राजस्थान को मछली सीड्स निर्यात करती हैं। सरकारी हैचरी शाहजहांपुर के खुटार में है जहां से चार लाख सीड्स मंगाकर निर्यात किया जा चुका है।

सरकारी और गैर सरकारी मछली बीज उत्तर प्रदेश के अलावा देश के दूसरे राज्यों को भी निर्यात किया जा रहा है। देश के कई राज्यों से रोहू, नैन और कतला की मांग आ रही है। मछली का बीज निर्यात करने में रामपुर की पहचान देश के कोने-कोने में होती जा रही है। हालांकि, सरकारी बीज शाहजहांपुर के खुटार से मंगाकर निर्यात किया जाता है। जबकि, प्राइवेट हैचरीज में रामपुर में ही मछली का बीज

चार भाइयों को पीटकर किया लहलुहान

स्वार, अमृत विचार: रंजिश के चलते घर में घुसकर चार भाइयों पर तमंचे के बल पर धारदार हथियारों और लाठी डंडों से हमला कर दिया। चिकित्सक ने घायलों की गंभीर हालत देखते हुए जिला अस्पताल रेफर किया है।

कोतवाली के गांव अब्बास नगर कोयली निवासी राजू, सतपाल, जसपाल और बंटी पर रंजिश के चलते शुक्रवार रात गांव के ही दबंगों ने अचानक घर पर हमला कर दिया। आरोपियों ने तमंचे के बलपर घर में घुसकर चारों भाइयों पर धारदार हथियारों एवं लाठी डंडों से ताबड़तोड़ वार कर उन्हें लहलुहान कर दिया।

शोर-शराबा सुनकर आसपास के लोग मौके पर पहुंचे तो हमलावर पीड़ितों को जान से मारने की धमकी देकर फरार हो गए। सूचना मिलते ही पुलिस मौके पर पहुंची। घायलों को अस्पताल में भर्ती कराया। घायल के भाई ने पुलिस दो को नामजद कर दो अज्ञात हमलावरों के खिलाफ तहरीर दी है।

किसान और मजदूर को राजनीति की भेंट न चढ़ाएं

संवाददाता, भोट

अमृत विचार: भाकियू भानु द्वारा आयोजित किसान पंचायत में सरकारी क्रय केंद्रों में किसानों की तौल न होने व क्षेत्र में जर्जर हो चुकी सड़कों की मरम्मत न किए जाने पर रोष प्रकट किया गया।

क्षेत्र के सनकरा गांव स्थित साप्ताहिक बाजार में शुक्रवार को भाकियू भानु द्वारा आयोजित पंचायत में प्रमुख राष्ट्रीय उपाध्यक्ष मोहम्मद हनीफ वारसी ने कहा कि जिम्मेदारों से कई बार अनुरोध किये जाने के बाद भी क्षेत्र के किसान जर्जर हो चुके संपर्क मार्गों पर चलने को मजबूर है। खाद के लिए भटक रहे हैं। सरकारी धान क्रय केंद्रों पर सरकारी मूल्य का लाभ नहीं मिल पा रहा है। देश में बढ़ रही महंगाई से किसान परेशान है। कहा कि किसान व मजदूर को

प्रबंध निदेशक के खिलाफ नारेबाजी



बिजारखाता मानपुर सहकारी समिति में प्रदर्शन करते किसान।

● अमृत विचार

संवाददाता, मसवासी

● सहकारी समिति पर उर्वरक लेने के लिए घंटो लाइन में लगने पर फूटा किसानों का आक्रोश

घंटा इंतजार करने के पश्चात भी प्रबंध निदेशक समिति नहीं पहुंचे, तो कुछ किसानों ने उनसे फोन पर संपर्क किया तो बताया गया कि वह जुमे की नमाज के बाद पहुंचेंगे। जिससे किसानों का पारा चढ़ गया। उन्होंने समिति पर हंगामा शुरू कर दिया। हंगामा करने के बाद किसानों ने प्रबंध निदेशक के खिलाफ

● सहकारी समिति पर उर्वरक लेने के लिए घंटो लाइन में लगने पर फूटा किसानों का आक्रोश

एकजुट होकर नारेबाजी शुरू कर दी। किसानों का कहना है कि वह सपा एजेंट की भूमिका निभा रहे हैं। मनमाने समय पर समिति कार्यालय पहुंचते हैं। किसानों ने डीएम से इस मामले में जांच कर कार्रवाई की गुहार लगाई है। प्रदर्शन करने वालों में मोहम्मद अली, इरशाद अहमद, मोहम्मद आरिफ, तरसेम सिंह, गुरु प्रताप सिंह, नासिर अली, हरपाल सिंह, रियासत अली, मुकेश कुमार, नरदेव सिंह, रूप किशोर आदि किसान शामिल रहे।



भोट के सनकरा गांव में प्रदर्शन करते किसान।

● अमृत विचार

● पंचायत के बाद समस्याओं को लेकर किसानों ने किया प्रदर्शन

राजनीति की भेंट न चढ़ाया जाए। सरकारी किसानों का भला चाहती है तो दो एकड़ से कम भूमि वाले सभी किसानों के आयुष्मान कार्ड

बनाए। समस्याओं के समाधान को 27 अक्टूबर को जिले भर के पदाधिकारी व कार्यकर्ताओं के साथ कलेक्ट्रेट में प्रदर्शन किया जाएगा। पंचायत में मुराद खान, रिजवान अली, महावीर, श्याम मोहन पांडे, नन्हे राम, राधेश्याम, देवी चंद आदि रहे।

न्यूज डायरी

रामपुर के शिक्षक लखनऊ में सम्मानित

रामपुर, अमृत विचार :

नेड़ा प्रशिक्षण केंद्र लखनऊ में विकसित उत्तर प्रदेश विकसित भारत 2047 विषेयक शिक्षक संगोष्ठी एवं एड्युलीडर्स सम्मान समारोह 2025 कार्यक्रम का आयोजन किया गया। समारोह में उत्तर प्रदेश के प्रत्येक जनपद से एक-एक शिक्षक का चयन कर प्रमाणपत्र और स्मृति चिन्ह प्रदान कर सम्मानित किया गया। चमरोआ ब्लॉक के उच्च प्राथमिक विद्यालय मिलक निम्बीसिंह में कार्यरत सहायक अध्यापक अंजुम स्नेही सक्सेना को एवं एड्युलीडर्स के जनपद एडमिन प्रदीप भटनागर को पुरस्कृत किया।



फर्जी संगठन बना शिक्षकों से बीमारी के नाम पर रुपये वसूलने का प्रयास

रामपुर, अमृत विचार : कुछ लोग फर्जी संगठन बनाकर शिक्षकों को जोड़ने के बाद उनसे बीमारी के नाम पर पैसे वसूलने का प्रयास कर रहे हैं। जानकारी के बाद जिले भर के शिक्षक सक्रिय हो गए हैं। एक दूसरे को सोशल मीडिया के माध्यम से बचा रहे हैं। सोशल मीडिया पर तेजी से मैसेज वायरल हो रहा है कि कुछ फर्जी लोग अलग-अलग जिलों के ग्रुप में जुड़कर टीचर एकता शिक्षक मंच, शिक्षक एकता संगठन मंच आदि जैसे विभिन्न नाम से ग्रुप बना रहे हैं। उसके बाद कभी किसी बच्चे के इलाज के नाम पर कभी किसी महिला शिक्षिका के इलाज के नाम पर कभी किसी पुरुष शिक्षक के इलाज के नाम पर फर्जी खातों में वसूली की मांग करते हैं। इन ग्रुप में कुछ शिक्षकों को जोड़ा गया [जानकारी करने के बाद जब ग्रुप फर्जी निकला, तो शिक्षक उस ग्रुप से हट गए है। अब एक दूसरे को फोन करके और सोशल मीडिया के माध्यम जागरूक कर रहे है।

एसपी ने कार्यालय में सुनी समस्याएं

रामपुर, अमृत विचार :

शुक्रवार को पुलिस अधीक्षक ने कार्यालय में समस्याएं सुनी और संबंधित को निराकरण करने की आदेश दिए। शुक्रवार को पुलिस अधीक्षक विद्या सागर मिश्र ने पुलिस कार्यालय पर जनसुनवाई कर फरियादियों की शिकायतों को सुना [जनसुनवाई के दौरान प्राप्त शिकायतों के शीघ्र व गुणवत्तापूर्ण निस्तराण के लिए संबंधित को दिशा-निर्देश दिए।



न्यूज़ ब्रीफ



महिलाओं को राशन देते सभासद ।

सांसद के जन्मदिन पर महिलाओं को राशन बांटा
संवाददाता, सैदनगली : अमृत विचार : सांसद चौधरी कंवर सिंह तंवर के जन्मदिन पर जकरतमंद महिलाओं को राशन वितरित किया गया । नगर पंचायत के सभासद अमित गुर्जर ने सांसद के सामाजिक कार्यों की सराहना की । कहा कि सांसद अमित गुर्जर ने हर वर्ष गरीब कन्याओं के सामूहिक विवाह कराते हैं । इस दौरान केक काटकर सांसद के जन्मदिन की बधाई दी । अमित गुर्जर ने बताय कि राशन वितरण से महिलाओं को आर्थिक सहायता प्रदान की ।

युवक ने पीया कीटनाशक
हसनपुर, अमृत विचार : हसनपुर के हसनपुर एवं गोगेश्वरी ब्लॉक का गांव निवासी युवक का शुक्रवार को अपने परिजनों के साथ किसी बात को लेकर झगड़ा हो गया था । जिससे नाराज होकर युवक ने कीटनाशक दवा का सेवन कर लिया । कुछ समय बाद उसकी हालत खराब हुई तो उसके परिजन युवक को लेकर निजी चिकित्सक के यहां पहुंचे जहां चिकित्सक द्वारा उसका उपचार किया गया ।

भाकियू आंबेडकर का हुआ कार्यक्रमतां सम्मेलन
हसनपुर, अमृत विचार : भाकियू बीआर आंबेडकर के कार्यकर्ता सम्मेलन को संबोधित करते हुए राष्ट्रीय अध्यक्ष डॉ. दिग्विजय सिंह भाटी ने कहा कि यूनियन का एकमात्र लक्ष्य है कि किसानों की समस्याओं का समाधान हो । शुक्रवार को भारतीय किसान यूनियन बीआर आंबेडकर के हसनपुर एवं गोगेश्वरी ब्लॉक का कार्यक्रमतां सम्मेलन आयोजित किया गया । जिसमें बिजली की समस्या, पानी की समस्या, चिकित्सा की समस्या आदि समस्याओं को लेकर विचार विमर्श किया । इस दौरान रामवीर सिंह, होराम सिंह, सतबीर सिंह, ओमपाल सिंह पैरारा, नन्दे सिंह, सोनू जाटव, पंकज जाटव आदि भारतीय किसान यूनियन आंबेडकर में शामिल हुए ।

छात्राओं व महिलाओं को साइबर सुरक्षा की दी जानकारी

कार्यालय संवाददाता, अमरोहा

अमृत विचार : थाना अमरोहा देहात क्षेत्र में मिशन शक्ति फेज 5 के अंतर्गत गंगा पृथ्वीपुर कलां सहित अन्य गांवों में जागरूकता कार्यक्रम आयोजित किया । इस दौरान मिशन शक्ति सुरक्षा दल ने महिलाओं और बालिकाओं को उत्तर प्रदेश सरकार द्वारा संचालित विभिन्न जन कल्याणकारी योजनाओं की जानकारी दी ।

कार्यक्रम में मुख्य रूप से वृद्धा पेंशन योजना, विधवा पेंशन योजना, मुख्यमंत्री कन्या सुमंगला योजना, राष्ट्रीय पारिवारिक लाभ योजना, पूर्व दान छात्रवृत्ति योजना, मुख्यमंत्री सामूहिक विवाह योजना, मुख्यमंत्री अभिउदय योजना और निराश्रित महिला पेंशन योजना जैसी महत्वपूर्ण योजनाओं पर प्रकाश डाला गया ।

ग्रामीणों ने एसडीएम को सौंपा शिकायती पत्र
मंडी धनौरा, अमृत विचार : शुक्रवार को अहरौला माफी के ग्रामीणों ने समस्याओं को लेकर उप जिलाधिकारी विभा श्रीवास्तव को शिकायती पत्र सौंपा । शिकायती पत्र के माध्यम से उन्होंने अवगत कराया ग्राम अहरौला माफी की भूमि गाटा 144 में रकबा 0.522 है. भूमि ग्राम सभा की भूमि बंजर भूमि के रूप में दर्ज है । ग्राम वासी उस भूमि का सार्वजनिक उपयोग कर रहे थे। भूमि में से 0.0120 है. पर हमारे ही ग्राम के ऋषिपाल सिंह पुत्र नेपाल सिंह निवासी ग्राम अहरौला माफी ने इंट्रे डालकर निर्माण शुरू कर दिया। आरोप है तहसीलदार मूसराम थारू ने ऋषिपाल पुत्र नेपाल से हमसाज होकर कार्रवाई समाप्त कर दी है । जिससे ग्राम वासियों को परेशानी हो रही है । ग्रामीण की मांग है कि तहसीलदार के विरुद्ध कार्रवाई कराई जाए । शिकायती पत्र देने वालों में जयवीर शर्मा, रमनीश सिन्धू, संजीव कुमार, सुमित कुमार, मनोहर सिंह, नेत्रपाल सिंह, अनुज मौजूद रहे ।


गंगा मेले में लोगों को न हो परेशानी

प्रभारी मंत्री ने तिगरी गंगा मेला स्थल पर तैयारियों का लिया जायजा

संवाददाता, गजरौला

अमृत विचार : शुक्रवार को गंगा मेला स्थल पर समीक्षा बैठक में प्रभारी मंत्री ने लोक निर्माण, जिला पंचायत, जल निगम, बाढ़ खंड, जिला पंचायत राज, स्काउट गाइड, पुलिस, स्वास्थ्य समेत अन्य विभागद्वारा पूर्व में एवं वर्तमान में की गई से तैयारियों के संबंध में जानकारी की ।

लोक निर्माण विभाग के अधिशासी अभियंता से सड़कों के कार्यों की प्रगति और क्षेत्र की जानकारी ली । निर्देश देते हुए कहा कि जो कार्य शेष है, उसको दो दिन में पूर्ण कर लिया जाए । उन्होंने सभी अधिकारियों से कहा कि इस बार भारी संख्या में श्रद्धालुओं के आगमन की संभावना है । जिसके दृष्टिगत सभी सुविधाएं पिछली बार से बेहतर हों । श्रद्धालुओं को किसी प्रकार की असुविधा नहीं होनी चाहिए । अपर मुख्य अधिकारी जिला पंचायत को निर्देश दिए की टेट का कार्य दो दिन में पूर्ण कर लिया जाए । कहा कि प्रकाश से



तैयारियों के बारे में जानकारी करते प्रभारी मंत्री केपी मलिक ।

ही मेला की शोभा, सुरक्षा और रौनक है । यह सभी व्यवस्थाएं दुरुस्त होनी चाहिए । जिला पंचायत राज अधिकारी और अधिशासी अधिकारी को शौचालय, चैजिंग रूम और साफ सफाई की बेहतर व्यवस्था रखने के लिए निर्देशित किया । मेला परिसर से बाहर भी सड़क किनारे मोबाइल टॉयलेट की व्यवस्था करने के निर्देश दिए ।

डीएम निधि गुप्ता ने मेले के ले आउट के माध्यम से प्रभारी मंत्री को की गई तैयारियों की बिंदुवार जानकारी दी । एसपी अमित कुमार आनंद ने मेले की सुरक्षा व्यवस्था में लगाए गए फोर्स के बारे में बताया । इस दौरान शिक्षक विधायक डॉ. हरि सिंह हिल्लो, नौगावां सादात विधायक समरपाल सिंह, सीडीओ अश्वनी कुमार

मिश्र, भाजपा जिला महामंत्री अभिनव कौशिक, जिला उपाध्यक्ष चौधरी वीरेंद्र सिंह, मंडी धनौरा नगर पालिका चेयरमैन प्रवीण अग्रवाल, पूर्व विधायक हरपाल सिंह, सैद नगली नगर पंचायत अध्यक्ष अनुकृति चौधरी, अपर जिलाधिकारी वित्त एवं राजस्व गरिमा सिंह, जिलाध्यक्ष भाजयुमो शुभम चौधरी आदि मौजूद रहे ।

पालिका की बोर्ड बैठक में कई प्रस्तावों पर लगी मुहर



बोर्ड बैठक में मौजूद पालिकाध्यक्ष शशि जैन, ईओ डॉ. वृजेश सिंह व सभासद ।

कार्यालय संवाददाता, अमरोहा

अमृत विचार : नगर पालिका में बोर्ड की बैठक में कई प्रस्तावों पर मुहर लगी । समर्थ उत्तर प्रदेश-विकसित उत्तर प्रदेश-2047 के अनुरूप तैयार किये जाने एवं कार्य किये जाने के संकल्प के साथ तैयार किए गए प्रस्ताव को बोर्ड ने स्वीकृति दी ।

शुक्रवार को नगर पालिका परिषद के सभागार में बोर्ड बैठक हुई । यह बैठक पालिका अध्यक्ष शशि जैन और

ईओ डॉ. वृजेश कुमार के नेतृत्व में हुई, जिसमें पालिका के सभासदों ने भाग लिया । बैठक के दौरान शशि जैन ने विकास से संबंधित कई प्रस्तावों पर मुहर लगाई । इसके अतिरिक्त, कई अन्य प्रस्तावों को सर्वसम्मति से पारित किया गया । पालिका अध्यक्ष शशि जैन ने बताया कि अमरोहा में विकास कार्य तेजी से आगे बढ़ रहे हैं । उन्होंने कहा कि आज भी कई विकास प्रस्तावों को मंजूरी दी गई है, और इन पर जल्द ही कार्य शुरू हो जाएगा ।

दीवार में नकब लगाकर की चोरी

हसनपुर, अमृत विचार : पिसाई केंद्र की दीवार में नकब लगाकर चोरी की गई । पीड़ित के अनुसार हजारों रुपये की नुकसान बताया जा रहा है । पीड़ित ने अज्ञात के खिलाफ तहरीर दी है । मोहल्ला होलीवाला में मनु अग्रवाल पुत्र संजय कुमार अग्रवाल की विजय मसाला पिसाई केंद्र के नाम से चक्की का व्यवसाय है । गुरुवार शाम को पीड़ित चक्की बंद करके अपने घर को गया था । शुक्रवार सुबह लगभग 9 बजे पीड़ित चक्की का ताला खोलकर अंदर गया तो देखा की लोहे का पुराना सामान बिखरा हुआ है । तभी उन्हें देखा कि चक्की को साइड से दीवार में नकब लगा है और लोहे का कुछ पुराना सामान भी गायब था । पीड़ित ने डायल 112 पर फोन कर सूचना दी । मौके पर पहुंची 112 डायल पुलिस द्वारा मौका मुआयना किया । मनु ने बताया कि अज्ञात चोरों ने नकब लगाकर पुराना लोहे का सामान चोरी किया गया है । पीड़ित ने कोतवाली पहुंचकर अज्ञात के खिलाफ तहरीर दी गई है ।

500 रुपये प्रति क्विंटल हो गन्ना मूल्य

संवाददाता, हसनपुर

अमृत विचार : भारतीय किसान यूनियन शंकर द्वारा पंचायत कर पुलिस एवं प्रशासनिक विभाग में फैले भ्रष्टाचार के खिलाफ कठोर कदम उठाते हुए शासन से रोक लगाने की मांग की गई । इसी के साथ उन्होंने तहसील क्षेत्र में कुत्तों एवं बंदरों को पकड़वाने की मांग की ।

शुक्रवार को ग्राम करनपुर माफी स्थित तहसील कार्यालय के प्रांगण में भारतीय किसान यूनियन शंकर की पंचायत हुई । पंचायत में राष्ट्रीय अध्यक्ष चौधरी दिवाकर सिंह ने कहा कि सरकार किसानों के हितों को ध्यान में रखते हुए पराई सत्र 2025-26 में चीनी मिल प्रारंभ होने से पहले गन्ना मूल्य 500 रुपये प्रति क्विंटल घोषित करें । अमरोहा विकास प्राधिकरण का गठन किया जाए तथा गंगा धाम तिगरी में विद्युत शव गृह का निर्माण कराया जाए । हसनपुर रोडवेज बस स्टैंड से ग्रामीण क्षेत्र

30 नावों से गोताखोर करेंगे निगरानी

संवाददाता, गजरौला

अमृत विचार : तिगरी गंगा मेले को लेकर दमकल विभाग ने तैयारियां शुरू कर दी हैं । 21 सेक्टर में बंटे गंगा मेले में 17 स्थानों पर अग्निशमन स्टेशन बनेंगे । इसके लिए दूसरे जिलों से दमकल वाहन व कर्मियों की मांग की गई है । आठ ड्राइवर व आठ हवलदारों की भी मांग की गई है ।

पश्चिमी उत्तर प्रदेश के प्रसिद्ध तिगरी गंगा मेले में लाखों की संख्या में लोग डेरा डालकर रहते हैं । डेरे में अस्थायी रसोई भी बनाई जाती है । मेले में बड़ी संख्या में लोग घूमने भी जाते हैं । आग से किसी तरह की अनहोनी न हो, इसके लिए प्रत्येक वर्ष दमकल विभाग स्तर पर किसी भी अप्रिय घटना से निपटने के पुख्ता इंतजाम किए जाते हैं । मुख्य अग्निशमन अनिल कुमार सिंह ने बताया कि तिगरी गंगा मेले की तैयारियां शुरू कर दी गई हैं । 21 सेक्टर में अग्निशमन स्टेशन बनेंगे । इसके अलावा मेले में एक मुख्य स्टेशन भी बनाया जाएगा, जो सदर गेट के पास बनेगा, वाटर टैंक खड़े किए जाएंगे । दूसरे जिलों से वाहन के अलावा स्टाफ की मांग की गई है । मेला शुरू होने से पहले सभी तैयारियां पूरी कर ली जाएंगी । 10 मीटर फायर



तिगरी गंगा मेले का निरीक्षण करती डीएम निधि गुप्ता व एसपी अमित आनंद ।

मेला स्थल पर तैयार हो गए झूले, बनने लगी कोतवाली

गजरौला, अमृत विचार : सुसन रहने वाले गंगा के रेतीले मैदान में फिर से रौनक लौट रही है । गंगा मेले की तैयारियां तेज हो गई हैं । मेला स्थल पर झूले व खेल तमाशे वाले पहुंचना शुरू हो गए हैं । वहीं अस्थायी कोतवाली भी बनने लगी है । गोंध टावर बनाए जा रहे हैं । अस्थायी शौचालय भी बनाए जा रहे हैं । सदर गेट की जगह चिह्नित कर ली गई है । एक दो दिन में निर्माण भी शुरू हो जाएगा । गंगा की रेती पर तंबुओं का शहर सजने लगा है । कोतवाली व प्रशासनिक अधिकारियों के तंबू बनने शुरू हो गए हैं । उधर जिला पंचायत की जगह भी चिह्नित हो गई है । मेला कोतवाली बनने लगी है । प्रशासनिक अधिकारियों के तंबू बनाए जा रहे हैं ।

इंजन, आठ एफक्यूआरबी, आठ बोलेरो विद पंप, 10 मोबाइल बाइक मुख्यालय से मांगी गई है । श्रद्धालुओं के स्नान को बनेंगे 21 घाट, प्रत्येक घाट पर रहेंगे दो नाव गजरौला । तिगरी गंगा मेले की तैयारियां तेज कर दी गई हैं । इस बार श्रद्धालुओं के गंगा स्नान के लिए 21 गंगा घाट बनाए जाएंगे ।

बात अगर सेक्टर के हिसाब से करें तो प्रत्येक सेक्टर के सामने एक घाट होगा । श्रद्धालुओं की सुरक्षा के लिए एक घाट पर दो नाव रहेंगी । एक नाव में दो गोताखोरों की ड्यूटी लगाई गई है । 21 गंगाघाटों पर 30 नावों का इंतजाम किया गया है । 60 गोताखोरों की ड्यूटी लगाई गई है ।

तिगरी मेले में जेबीएफ लगाएगा मेडिकल कैम्प

गजरौला, अमृत विचार : क्षेत्र के गंगाधाम तिगरी में कार्तिक पूर्णिमा पर लगने वाले एतिहासिक एवं राजकीय मेले में जुबिलेंट भरतिया फाउंडेशन एवं जुबिलेंट इंग्रेविया लिमिटेड द्वारा मेगा हेल्थ कैम्प लगाया जाएगा ।

शुक्रवार को जेबीएफ के मेडिकल हेड डॉ. सुजिंदर फोगाट ने बताया कि इस बार भी तिगरी में लगने वाले मुफ्त स्वास्थ्य परीक्षण शिविर के लिए तैयारियां शुरू कर दी गई हैं । मेले में आने वाले श्रद्धालुओं को इस बार भी जेबीएफ एवं जुबिलेंट इंग्रेविया लिमिटेड द्वारा बेहतर उपचार उपलब्ध कराया जाएगा । शिविर में विभिन्न रोगों के विशेषज्ञ चिकित्सक भी मौजूद रहेंगे । जो कि श्रद्धालुओं का परीक्षण कर उन्हें दवाएं देंगे । उन्होंने बताया जेबीएफ का हेल्थ कैम्प सदर गेट-कोतवाली मार्ग के बीच वाली सड़क पर लगाया जाएगा । जुबिलेंट इंग्रेविया लिमिटेड में निदेशक जनसंपर्क सुनील दीक्षित ने बताया कि जुबिलेंट समाजसेवा के क्षेत्र में कार्य कर रही है ।

रेस्टोरेंट में दूसरे होटल से रोटी मंगाने पर हंगामा

मंडी धनौरा, अमृत विचार : नगर के होली पार्क स्थित नॉनवेज रेस्टोरेंट में गुरुवार रात रोटी को लेकर ऐसा विवाद भड़का कि माहौल गर्मा गया ।

कुछ युवक रेस्टोरेंट में भोजन करने पहुंचे थे। भोजन तैयार करते समय रेस्टोरेंट स्वामी ने रोटी पड़ोस के दूसरे होटल से मंगवा ली। बस इसी बात पर ग्राहकों ने आपत्ति जताई। हंगामे के दौरान धक्का-मुक्की भी हुई। सूचना मिलते ही थाना प्रभारी निरीक्षक बालेंद्र कुमार पुलिस टीम के साथ मौके पर पहुंचे । उन्होंने बताया कि तहरीर मिलने पर कार्रवाई की जाएगी । लोगों पैसे चोरी कर लिए गए । उन्होंने बताया कि लगभग दान पत्र में 10 हजार रुपए होंगे । उन्होंने बताया कि एक बार पूर्व भी मंदिर में चोरी हो चुकी है । मंदिर में चोरी होने की सूचना मिलते ही ग्रामीण मंदिर पर एकत्र होने लगे ।

संभल अड्डे पर लगा घंटों जाम, राहगीर हुए परेशान

संवाददाता, हसनपुर

अमृत विचार : नगर के संभल अड्डा पर शुक्रवार को भीषण जाम लग गया । जिसके कारण यातायात व्यवस्था पूरी तरह से ध्वस्त हो गई । मुख्य चौराहे पर घंटों तक वाहनों की लंबी कतारें लगी रहीं । जिससे यात्रियों और आम राहगीरों को भारी परेशानियों का सामना करना पड़ा । संभल अड्डा पिछले कई दिनों से अवैध डगगामार वाहनों और अनियंत्रित अतिक्रमण का शिकार है । इसी लापरवाही के कारण शुक्रवार को यह स्थिति और गंभीर हो गई । जाम खुलवाने के लिए तैनात यातायात पुलिसकर्मी मौके से नदारद रहे, जिससे ऐसा प्रतीत हुआ कि पुलिस व्यवस्था पूरी तरह

से राम भरोसे चल रही है । बिगड़ते हालात और पुलिस की निष्क्रियता से परेशान नागरिकों ने तत्काल उच्चाधिकारियों को सूचना दी । नागरिकों ने आरोप लगाया कि जब उन्होंने क्षेत्राधिकारी (सीओ) को फोन करने की कोशिश की, तो अधिकारी ने घंटों तक फोन नहीं उठाया । नागरिकों ने इस घटना पर रोष व्यक्त करते हुए कहा कि पुलिस और प्रशासनिक लापरवाही के कारण नगर के इस महत्वपूर्ण सम्भल अड्डे पर जनता बेहाल है । इसी लापरवाही के कारण शुक्रवार को यह स्थिति और गंभीर हो गई । जाम खुलवाने के लिए तैनात यातायात पुलिसकर्मी मौके से नदारद रहे, जिससे ऐसा प्रतीत हुआ कि पुलिस व्यवस्था पूरी तरह

वाहन की टक्कर से युवक की मौत, दो घायल

सैदनगली, अमृत विचार : सड़क हादसे में 17 वर्षीय युवक की मौत हो गई । जबकि उसके दो दोस्त गंभीर रूप से घायल हो गए ।

आदमपुर थाना क्षेत्र के गांव भीमा सुल्तानपुर निवासी बंटी जाटव अपने दोस्तों, रवि और रोहित के साथ, मोबाइल खरीदने गया था । गुरुवार की देर रात वापस आते समय, थाना सैदनगली क्षेत्र में ढबारसी मार्ग पर गांव पुटसल के समीप एक अज्ञात वाहन ने उनकी बाइक में टक्कर मार दी । हादसे में बंटी जाटव (17), रवि और रोहित घायल हो गए । डायल 112 पुलिस ने मौके पर पहुंचकर घायलों को ढबारसी में निजी चिकित्सक के यहां भर्ती कराया । बंटी की हालत को देखते हुए उसे हायर सेंटर रेफर किया, लेकिन गजरौला पहुंचते ही उसने दम तोड़ दिया । वंदी, जो मजदूरी करता था और चार भाई-बहनों में दूसरे नंबर का था । हादसे में घायल रोहित की हालत भी गंभीर है वह मुरादाबाद के निजी अस्पताल में भर्ती है ।



न्यूज़ ब्रीफ

चंदौसी में सड़क हादसा, दिल्ली ले जाते समय युवक की मौत
चंदौसी, अमृत विचार : बहजोई रोड स्थित संजीवनी वाटिका के पास हाईवे पर पिकअप की टक्कर से दो युवक गंभीर रूप से घायल हो गए। जिनमें से एक की इलाज के दौरान मौत हो गई। जिला रामपुर थाना सैफनी क्षेत्र के गांव करनपुर की मહેया निवासी अजय (20) पुत्र रामपाल अपने साथी अजय पुत्र मित्रपाल के साथ बृहस्पतिवार को अपने मामा के घर गांव कुकैटा थाना बनियाठेर गया था। दोपहर करीब दो बजे दोनों युवक बाइक से अपने गांव लौट रहे थे। संजीवनी वाटिका के पास सामने से आ रही पिकअप ने बाइक को जोरदार टक्कर मार दी। हादसे में दोनों युवक गंभीर रूप से घायल हो गए। परिजन घायल अजय पुत्र रामपाल को बेतर इलाज के लिए दिल्ली ले जा रहे थे। रास्ते में ही उसने दम तोड़ दिया।

विकसित उत्तर प्रदेश को लेकर हुई बैठक
संभल/बहजोई, अमृत विचार : कलेक्ट्रेट सभागा में जिलाधिकारी डॉ. राजेन्द्र पेंसिया की अध्यक्षता में विकसित भारत-विकसित उत्तर प्रदेश, आत्मनिर्भर भारत-आत्मनिर्भर उत्तर प्रदेश, शताब्दी संकल्प विजन डॉक्यूमेंट 2047 के सुझाव एवं ग्लोबैक के संबंध में बैठक आयोजित की गई। बैठक में जनपद के एनजीओ, आईएमपी, नीमा, गायत्री परिवार, रामलीला कमेटी सहित विभिन्न सामाजिक संस्थाओं के प्रतिनिधि शामिल हुए। जिलाधिकारी ने कहा कि पूर्व में नीतियों का निर्माण ऊपरी स्तर पर होता था,जिसे नीचे तक पहुंचने में समय लगता था। लेकिन अब केंद्र और राज्य सरकार स्थानीय स्तर पर जनता के सुझावों को प्राथमिकता दे रही हैं।

पुलिस ने तीन चोरों को किया गिरफ्तार
अमरौहा, अमृत विचार : नौगांवा साइट थाना पुलिस ने तीन शांति चोरों को गिरफ्तार कर लिया है। शुक्रवार को पुलिस क्षेत्राधिकारी अवध भान भदौरिया व थाना प्रभारी सुनील कुमार ने कई चोरियों का खुलासा किया है। उन्होंने बताया कि पुलिस ने जंगल में चोरी करते हुए तीन चोरों को गिरफ्तार किया है। इनके पास से सात स्टार्टर, बिजली का केबल, तांबे का तार, लोहे के सरिया बरामद हो गए हैं। पूछताछ में नाम मुहम्मिल पुत्र अस्फर अली निवासी मोहल्ला मोहम्मदी सराय अमरौहा, सलीम पुत्र मुलाफाम, सोहेल पुत्र अजीज अहमद अमरौहा हैं।

सुरक्षा में हुई जुमे की नमाज सीसीटीवी से की निगरानी

कार्यालय संवाददाता, संभल

अमृत विचार : शाही जामा मस्जिद बनाम श्री हरिहर मंदिर विवाद के बीच शुक्रवार को जुमे में जुमे की नमाज शांतिपूर्वक संपन्न हुई। संवेदनशीलता को देखते हुए पुलिस प्रशासन ने सुरक्षा के कड़े इंतजाम किए थे। शहर के तीन थानों की पुलिस के अलावा आरआरएफ और पीएस की जवानों को भी तैनात किया गया। सत्यव्रत पुलिस चौकी पर बने सीसीटीवी कंट्रोल रूम से नमाज के दौरान क्षेत्र की गतिविधियों पर नजर रखी गई। दोपहर करीब 1:40 बजे शाही जामा मस्जिद में जुमे की नमाज अदा की गई। नमाज के बाद सभी नमाजी शांति पूर्वक अपने घरों को लौट गए। एएसपी (उत्तरी) कुलदीप सिंह ने शहर के विभिन्न हिस्सों का

संदिग्ध हालात में विवाहिता की मौत ससुराल वालों पर हत्या का आरोप पति से हुआ था विवाद, नौ साल पहले हुई थी शादी लेकिन नहीं थी कोई संतान

कार्यालय संवाददाता, संभल/ बबराला

अमृत विचार : कोतवाली गुन्नाौर क्षेत्र के रायपुर गांव में पति से विवाद के बाद विवाहिता की संदिग्ध परिस्थितियों में मौत हो गई। मायके वालों ने पति व ससुराल पक्ष के अन्य लोगों पर हत्या करने का आरोप लगाकर हंगामा किया। पुलिस ने शव को पोस्टमार्टम के लिए भेज दिया है। पोस्टमार्टम रिपोर्ट आने के बाद आगे की कार्रवाई की जाएगी।

बहजोई थाना क्षेत्र के बहरौली गांव निवासी प्रीति की शादी करीब 9 वर्ष पहले गुन्नाौर के रायपुर गांव में दुर्गेश के साथ हुई थी। शादी के 9 साल बाद भी प्रीति को कोई



मृतका प्रीति।



गुन्नाौर के रायपुर गांव में विवाहिता की मौत के बाद इकट्ठा भीड़ व जांच करती पुलिस।

●**दीपावली के बाद मायके के आते समय हुआ था पति-पत्नी के बीच विवाद**

संतान नहीं थी। पति-पत्नी दिल्ली में रहकर मजदूरी करते थे। पुलिस के मुताबिक दीपावली पर प्रीति मायके आई हुई थी। बाद में उसका पति दुर्गेश उसे वापस घर ले जाने के लिए पहुंचा। बहरौली से ससुराल

रायपुर आते समय रास्ते में प्रीति को पति दुर्गेश के साथ किसी बात को लेकर कहासुनी हो गई। कहा जा रहा है कि घर पहुंचने के बाद भी पति और पत्नी के बीच विवाद हुआ। इसके बाद जहरीले पदार्थ के सेवन से प्रीति की हालत बिगड़ गई। परिजन व मोहल्ले के लोग जुटे तो गंभीर हालत में प्रीति को निजी अस्पताल में भर्ती कराया गया।

जुआ खेलने से मना करने पर परिवार को पीटा

बहजोई, अमृत विचार: बहजोई के गांव खेतापुर निवासी डोरी लाल पुत्र प्रकाशी गांव में अपने खेत पर गया हुआ था। उसने देखा कि खेत पर कुछ लोग जुआ खेल रहे हैं। उसने अपने खेत पर जुआ खेलने से मना किया तो जुआ खेलने वाले भड़क गए। उन्होंने ग्रामीण के साथ मारपीट की। इतना ही नहीं जब ग्रामीण घर पर पहुंचा तो दबंग उसके पीछे पीछे आ गए और दोबारा से घर में घुसकर उसके साथ मारपीट की। घर पर मौजूद बहन चंद्रवती पत्नी यशोदा माता राजवती ग्रामीण को बचाने आईं तो आरोपियों ने उसके साथ भी जमकर मारपीट की उन्हें घायल कर दिया। ग्रामीणों को एकत्रित होता देख दबंग मौके से जान से मारने की धमकी देकर फरार हो गए। महिला ने चिकित्सक तथा उसके दो साथियों के खिलाफ थाना में रिपोर्ट दर्ज करने को तहरीर दी। पुलिस ने महिला को तहरीर पर मामला दर्ज कर लिया है। कोतवाल संत कुमार ने बताया कि महिला को तहरीर पर मामला दर्ज कर लिया गया है। जल्दी ही आरोपियों की गिरफ्तारी की जाएगी।

चंदौसी में घंटों जाम से स्कूली बच्चे हुए परेशान

कार्यालय संवाददाता, संभल/चंदौसी

अमृत विचार : चंदौसी नगर में जाम लगना अब आम बात होती जा रही है। रोज-रोज के जाम से लोग काफी परेशान हो चुके हैं। शुक्रवार को शहर के कई चौराहों व मार्गों पर सुबह से शाम तक जाम के हालात बने रहे। जाम की वजह से लोग बेहद परेशान नजर आये।

पिछले कुछ समय से नगर में सुबह से ही जाम की समस्या उत्पन्न हो जाती है। जिससे स्कूली बच्चों को सबसे अधिक समस्या का सामना करना पड़ता है। बच्चे स्कूल देर से पहुंचते हैं और छुट्टी के समय जाम है। जाम का कारण व्यापारियों द्वारा अपनी दुकानों के आगे सामान रख कर अतिक्रमण करना भी है। जिससे बाजारों की सड़के और भी संकरी हो जाती हैं और जाम की स्थिति पैदा होती है। नगर में जाम की समस्या से



चंदौसी में मालगोदाम रोड पर जाम में फंसे वाहन।

न होने के कारण बड़े वाहन अक्सर फंस जाते हैं और जाम लग जाता है। यही हाल ई-रिक्षा संचालकों का भी है। जाम का कारण व्यापारियों द्वारा अपनी दुकानों के आगे सामान रख कर अतिक्रमण करना भी है। जिससे बाजारों की सड़के और भी संकरी हो जाती हैं और जाम की स्थिति पैदा होती है। नगर में जाम की समस्या से

महिला को डीसीएम ने कुचला, मौत

कार्यालय संवाददाता, संभल/ चंदौसी

अमृत विचार : बिलारी से कपड़ा खरीदकर लौट रहे बदायूं निवासी ग्रामीण की पत्नी अचानक बाइक से नीचे गिर पड़ी। इसी दौरान पीछे से आई डीसीएम का पहिया महिला के ऊपर से उतर गया, जिससे महिला की दर्दनाक मौत हो गई।

बदायूं जनपद के फैजगंज बेहटा थाना क्षेत्र अंतर्गत गांव दामरी निवासी हरिओम अपनी पत्नी प्रीति (30) के साथ बाइक से कपड़ा खरीदने बिलारी गए थे। लौटते समय चंदौसी आईटीआई के पास हाईवे पर अचानक हादसा हो गया। सुबह करीब आठ बजे जब दंपती बाइक से लौट रहे थे, तभी प्रीति अचानक असंतुलित होकर बाइक से नीचे गिर गई। उसी

●**बिलारी से कपड़ा खरीदने गया था बदायूं निवासी दंपती**

तालाबों का कर रहे पटान, कार्रवाई की मांग

कार्यालय संवाददाता, संभल/ सिरसी

अमृत विचार : नगर पंचायत सिरसी क्षेत्र में हाईवे किनारे के तालाबों पर कश्ति पट्टा आवंटन के बाद करोड़ों की जमीन को दिन रात पाटकर समतल किया जा रहा है। नगर पंचायत के अध्यक्ष सहित पूरे बोर्ड ने शिकायत की है लेकिन इसके बाद भी कोई कार्रवाई नहीं की गई।

●**नगर पंचायत अध्यक्ष व सभासदों ने कहा होंगे जलभराव के गंभीर हालात**
में रेलवे क्रासिंग के निकट सिंघा तालाब और दमदमा तालाब का पिछले कुछ दिनों से दिन रात पटान किया जा रहा है। हालात यह हैं कि तालाबों को समतल करने का काम अंतिम दौर में हैं। इन्हीं दोनों तालाबों में न सिर्फ सिरसी बल्कि आसपास के कई गांव का पानी इकट्ठा होता रहा है। तालाब पटान के खिलाफ सिरसी नगर पंचायत के अध्यक्ष कौसर अब्बास व सभासदों ने मिलकर आवाज उठाई है। हालांकि नगर पंचायत बोर्ड की शिकायत को भी उठे बस्ते में डाल दिया गया



सिरसी में तालाब की भूमि पर किये पटान को समतल करती जेसीबी। ● अमृत विचार

राजस्व विभाग कराए पट्टों की जांच

सिरसी, अमृत विचार : पालिका अध्यक्ष व सभासदों ने मांग की है कि दोनों तालाबों की भूमि का राजस्व विभाग से सर्वे कराया जाए और पूर्व में हुए सभी पट्टा आवंटनों की जांच कराई जाए। यदि भूमि जलमग्न क्षेत्र में पाई जाए तो अवैध कब्जे हटाकर तालाबों को उनके मूल स्वरूप में बहाल किया जाए, ताकि क्षेत्र के लोगों को जलभराव से राहत मिल सके। शिकायत दर्ज कराने वालों में सभासद आदित्य वीर रस्तोगी, कयामुद्दीन सैफी, चंचल सैनी, हुस्न जहरा, साहिर किदवाई, आशिक अब्बास, खुशींद अहमद, हाशिम अली, इनामुल हक, तसहूक अंसारी, इरफान हैदर, फरहत अब्बास आदि शामिल रहे।

है। सिरसी नगर पंचायत अध्यक्ष कौसर अब्बास का कहना है कि सिंघा तालाब और दमदमा तालाब की भूमि प्राकृतिक रूप से जलमग्न क्षेत्र है, जहां कभी खेती या निर्माण नहीं हुआ। लेकिन वर्ष 1993 में कुछ प्रभावशाली लोगों ने नियमों

को दरकिनार कर इन तालाबों की भूमि पर पट्टे आवंटित करा लिए। अब अवैध रूप से पटान कर जल निकासी मार्ग को बाधित किया जा रहा है, जिससे सिरसी नगर और आसपास के गांवों में जलभराव की गंभीर समस्या पैदा हो जायेगा।

पुलिस ने बंद कराया रामलीला का मंचन ग्रामीण नाराज

रजपुरा, अमृत विचार : रजपुरा थाना क्षेत्र के गांव देवपुरा में गुरुवार देर रात रामलीला मंचन के दौरान विवाद के बाद पुलिस ने मौके पर पहुंचकर कार्यक्रम बंद करा दिया। ग्रामीणों का आरोप है कि पुलिस ने मंचन के दौरान अभद्रता की।

गुरुवार रात करीब 1 बजे मंचन चल रहा था, जिसमें मेघनाथ वध के बाद सुलोचना सती का दृश्य प्रस्तुत किया जा रहा था। तभी रजपुरा पुलिस की गाड़ी मौके पर पहुंची और अचानक मंचन रुकवा दिया। ग्रामीणों ने पुलिस पर गंभीर आरोप लगाकर अधिकारियों से शिकायत की। रजपुरा थाना प्रभारी निशांत राठी का कहना ह कि दो युवकों के बीच विवाद हुआ था जिसमें से एक ने 112 को काल किया था। 112 मौके पर पहुंची थी तो विवाद की सूचना पर बाद में थाना पुलिस मौके पर गई थी। ग्रामीणों द्वारा लगाये गये आरोप गलत हैं।

वीनस शुगर मिल में किया गया बॉयलर पूजन

कार्यालय संवाददाता, संभल/चंदौसी

अमृत विचार : मझावली स्थित वीनस शुगर मिल में पेरार्ड सत्र शुरू करने की प्रक्रिया के तहत बॉयलर का पूजन किया गया। पंडित चरण दत्त कात्यायन एवं पंडित आमोद कुमार द्वारा यज्ञ कर आहुतियां दिलाई गईं। वीनस शुगर मिल के पेरार्ड सत्र का उद्घाटन नवंबर माह के पहले सप्ताह में किया जायेगा। शुक्रवार सुबह बॉयलर पूजन का अनुष्ठान किया। शशि मदन ग्रुप की चेयरपर्सन शशि सिंह, एमडी अतुल कुमार सिंह, सीईओ अनुपम कुमार सिंह एवं उपाध्यक्ष वाईपी सिंह ने बॉयलरों को गर्म करने के लिये उसमें अग्नि प्रज्वलित की। अतुल कुमार सिंह ने बताया कि बॉयलरों को गर्म करने की



बॉयलर पूजन करते प्रबंधन अधिकारी।

प्रक्रिया आज से प्रारंभ कर दी गई है। इस अवसर पर उपाध्यक्ष वाईपी सिंह ने कहा कि शुगर मिल आगामी सत्र सफलता पूर्वक चलाने के लिये दृढ़ संकल्पित हैं। विगत सत्र की तरह किसानों का भुगतान समय से किया जायेगा। इस अवसर पर मिल के अधिकारी एवं कर्मचारी उपस्थित रहे।

इन स्थानों पर लगता है अधिक जाम

चंदौसी, अमृत विचार : र्युं तो पूरा नगर जाम की चपेट में रहा। लेकिन सबसे अधिक जाम मालगोदाम रोड़ बिसौली गेट, आजाद रोड़ सीता रोड़, ब्रह्म बाजार फड़वाई बाजार, बड़ा बाजार, संभल गेट, घंटा घर, मुरादाबाद गेट, फव्वारा चौक, स्टेशन रोड़, मुखर्जी चौक, सीकरी गेट, कैथल गेट, गोशाला रोड़, खुर्जा गेट आदि पर जाम लगता है। शुक्रवार को भी इन जगहों पर जाम के हालात नजर आये।

जब सुबह डेयरी से दुधारू पशुओं को बाहर निकाला जाता है और वह भी सड़कों पर आते हैं तो जाम लग जाता है। दोपहर को जब यही पशु वापस डेयरी में लाए जाते हैं, तो भी यही स्थिति होती है।

24 कोसीय परिक्रमा को आज जुटेंगे लाखों श्रद्धालु

कार्यालय संवाददाता, संभल

अमृत विचार : पौराणिक और धार्मिक दृष्टि से महत्वपूर्ण संभल की 24 कोसीय परिक्रमा का उद्घाटन आज होगा। लाखों श्रद्धालु परिक्रमा पथ पर भजन कीर्तन करते आगे बढ़ेंगे। परिक्रमा के लिए सभी तैयारियां पूरी कर ली गई हैं। पुलिस प्रबंध भी किये गये हैं। शुक्रवार रात को परिक्रमा के प्रारंभ स्थल वंशगोपाल तीर्थ पर विधि विधान से पूजन किया गया।

68 तीर्थ 19 कूपों की नगरी संभल में हर साल आयोजित होने वाली दो दिवसीय 24 कोसीय परिक्रमा यात्रा का बड़ा धार्मिक महत्व है। मान्यता है कि जो श्रद्धालु संभल के 69 तीर्थों की परिक्रमा नहीं कर पाते हैं उन्हें 24 कोसीय परिक्रमा से वहीं फल प्राप्त होता है जो 68 तीर्थों की परिक्रमा व संभल में स्थापित अन्य मंदिरों व कूपों की परिक्रमा से होता है। 24 कोसीय परिक्रमा करने से धार्मिक नगरी संभल के सभी तीर्थ व मंदिरों की परिक्रमा



संभल के वंशगोपाल तीर्थ पर हवन पूजन करते परिक्रमा समिति के पदाधिकारी।

परिक्रमा मार्ग की मरम्मत का कार्य पूर्ण

संभल, अमृत विचार : परिक्रमा के महेनजर प्रशासन ने श्रीवंशगोपाल तीर्थ से लेकर भुवनेश्वर, क्षेमनाथ और चंदेश्वर होते हुए पूरे परिक्रमा मार्ग की मरम्मत करने का काम किया है। परिक्रमा मार्ग को लगातार काम कर टीका किया गया है। ब्लॉक संभल, पंचाखा ब्लॉक एवं नगर पालिका परिषद संभल की टीमों ने कई दिन की मेहनत के बाद मार्ग को दुरुस्त किया है।

हो जाती है। संभल की 24 कोसीय परिक्रमा का वैसा ही महत्व है जैसा अयोध्या व मथुरा की परिक्रमा का है। इस साल यह परिक्रमा 25 और 26 अक्टूबर को होगी। श्रीवंशगोपाल तीर्थ से परिक्रमा प्रारंभ होगी और दूसरे दिन यहीं परिक्रमा संपन्न होगी। परिक्रमा

प्रारंभ होने से पहले शुक्रवार शाम को वंशगोपाल तीर्थ पर परिक्रमा सकुलशाल संपन्न होने की प्रार्थना के साथ हवन पूजन किया। परिक्रमा यात्रा आयोजक राजेश सिंघल, हर्देश यादव, स्वामी भगवत प्रिय, कमलकांत तिवारी, गणेश शर्मा आदि मौजूद रहे।

यूपीपीएससी के 315 और विशेषज्ञ कार्य से मुक्त

राज्य ब्यूरो, लखनऊ

अमृत विचार : उप्र. लोक सेवा आयोग (यूपीपीएससी) ने चयन प्रक्रिया से जुड़े गोपनीय कार्यों की गुणवत्ता को बरकरार रखने के लिए सख्त रुख अपनाया है। इसके लिए आयोग ने नियमित समीक्षा के दौरान पिछले चार वर्षों में कार्य की गुणवत्ता में कमी पाए जाने पर संबन्धित लगभग 450 विशेषज्ञों को आयोग के उक्त कार्य से हमेशा के लिए मुक्त कर दिया गया है।

यह जानकारी आयोग के परीक्षा नियंत्रक हर्षदेव पाण्डेय ने शुक्रवार को दी, उन्होंने बताया कि गोपनीय कार्यों के गुणवत्तापूर्ण प्रक्रिया की

न्यूज ब्रीफ

संभल के मनोकामना मंदिर का होगा कायाकल्प

अमृत विचार, लखनऊ : संभल स्थित मनोकामना मंदिर प्रदेश के पर्यटन मानचित्र में दिखेगा, उप्र. राज्य पर्यटन विकास निगम (यूपीएसटीडीसी) एक करोड़ 71 लाख रुपये से इसका विकास कराएगा। जिले के प्राचीन तीर्थस्थल और कुओं को संवारा जाएगा। इससे संभल एक प्रमुख पर्यटन केंद्र के रूप में स्थापित होगा। यह जानकारी पर्यटन एवं संस्कृति मंत्री जयवीर सिंह ने शुक्रवार को दी। उन्होंने बताया कि राज्य सरकार द्वारा संभल के कूपों, देव स्थलों और प्राचीन मंदिरों के संरक्षण व सौंदर्यीकरण कराया जा रहा है। उक्त क्रम में अब 141 वर्ष पुराने मनोकामना मंदिर के समीप पर्यटक सुविधाओं का विकास किया जाएगा।

आजम खान भी होंगे सपा के स्टार प्रचारक

अमृत विचार, लखनऊ : सपा ने बिहार चुनाव के लिए दावा प्रचारक घोषित कर दिए हैं। भारत निर्वाचन आयोग, नई दिल्ली को सौंपी गयी 20 प्रचारकों की सूची में सपा प्रमुख अखिलेश यादव और डिलाल यादव के साथ पार्टी के सहसचिव आजम खान भी शामिल हैं। पार्टी के राष्ट्रीय सचिव राजेन्द्र बोधी द्वारा भेजी गयी सूची में अखिलेश समेत कुल 14 सांसदों को प्रमुखता दी गयी है। इसके अलावा राष्ट्रीय उपाध्यक्ष किरणमय नंदा, विधायक तेज प्रताप सिंह यादव व ओम प्रकाश सिंह, सपा सांस्कृतिक प्रकोष्ठ के अध्यक्ष काशीनाथ दव व प्रदेश अध्यक्ष धर्मेन्द्र सोलंकी को शामिल किया गया है। सांसदों में अफजाल अंसारी,अवधेश प्रसाद, बाबू सिंह कुशवाहा, नरेश उतम पटेल, रमाशंकर विद्यार्थी राजभर, लाल जी वर्मा, छोटेलाल खरवार, राजीव राय, सनेतन पाण्डेय, इकरा हसन और प्रिया सरोज को शामिल किया गया है।

हाईटेशन लाइन की चपेट में आया छात्र

एटा, एजेंसी :जिले में शुक्रवार को ट्रश्टान पढ़कर साइकिल से घर लौट रहा एक नाबालिग छात्र अचानक हाईटेशन लाइन की चपेट में आकर बुरी तरह झुलस गया और उसका एक पैर कट गया। पुलिस ने यह जानकारी दी। पुलिस ने बताया कि मारहरा थानाक्षेत्र के भुरगाव रोड पर साइकिल से जा रहे 14 वर्षीय बंसंत पर अचानक हाईटेशन तार टूटकर गिर गया और तेज कट लातें ही वह सड़क पर गिर पड़ा और चीखने लगा।। पुलिस के मुताबिक, आसपास के लोग और राहगीर मदद के लिए दौड़े। पुलिस ने बताया कि पंखुलेंस की मदद से बंसंत को एटा के मेडिकल कॉलेज एवं अस्पताल ले जाया गया, जहां उसकी हालत फिलहाल नाजुक बनी हुई है। घायल के ताऊ महेंद्र सिंह ने बताया कि ऊपर से गुजर रहा हाईटेशन का तार बसंत के ऊपर जा गिरा, जिससे वह गंभीर रूप से घायल हो गया।

असंतुलन

कार्यालय संवाददाता, लखनऊ

अमृत विचार : विकास के क्षेत्रीय असंतुलन से देश के कई हिस्से प्रभावित हैं। आधारभूत संरचना का असमान वितरण इसका सबसे बड़ा कारण रहा है। जिसे दूर करने के वादे-इरादे के साथ कई सरकारों आईं और गईं, लेकिन हालात बदलने का नाम नहीं ले रहे हैं। लखनऊ विश्वविद्यालय के शोधकर्ताओं ने इस तथ्य को उजागर किया है कि उत्तर प्रदेश का पूर्वी हिस्सा आज भी मध्य उत्तर प्रदेश और पश्चिम उत्तर प्रदेश की तुलना में काफी पिछड़ा है। विश्वविद्यालय के डॉ. नागेंद्र कुमार मोयं और प्रो. रोली मिश्रा ने अपने शोध

विधायक ने मुख्यमंत्री योगी को सौंपी क्षेत्रवार जनसांख्यिकी रिपोर्ट

भाजपा विधायक डॉ. राजेश्वर सिंह ने जनसांख्यिकी असंतुलन का रोडमैप देते हुए नीति लागू करने का दिया प्रस्ताव

राज्य ब्यूरो, लखनऊ

अमृत विचार : भाजपा विधायक डॉ. राजेश्वर सिंह ने मुख्यमंत्री योगी आदित्यनाथ को उत्तर प्रदेश में जनसंख्या संरचना के असंतुलन और विकास के क्षेत्रवार अंतर को देखते हुए, क्षेत्रवार जनसांख्यिकीय रिपोर्ट सौंपी है। रिपोर्ट में प्रदेश के सामाजिक, शैक्षिक और स्वास्थ्य संकेतकों का विस्तृत अध्ययन करते हुए सुझाव दिया गया है कि जनसंख्या नियंत्रण का समाधान किसी कानूनी दबाव से नहीं, बल्कि शिक्षा, महिला सशक्तिकरण और सामाजिक सहभागिता से संभव है। लखनऊ के सरोजनी नगर विधान सभा क्षेत्र से भाजपा विधायक राजेश्वर सिंह ने

• रिपोर्ट में यूपी की सामाजिक शैक्षिक और स्वास्थ्य संकेतकों का विस्तृत अध्ययन



मुख्यमंत्री को सौंपी अपनी सात पेज की रिपोर्ट में उल्लेख किया है कि मुस्लिम बहुल देशों बांग्लादेश, इंडोनेशिया, ईरान, ट्यूनीशिया, तुर्की और मलेशिया ने महिलाओं की शिक्षा, स्वास्थ्य सेवाओं और धार्मिक समुदायों की भागीदारी के जरिये जनसंख्या स्थिरीकरण में उल्लेखनीय सफलता पाई है। डॉ. सिंह

मुख्य सिफारिशें

- लड़कियों की शिक्षा और विवाह की औसत आयु में वृद्धि पर बल
- प्राथमिक स्वास्थ्य केंद्रों पर गर्भिनिरोधक साधनों की सुलभ उपलब्धता
- धर्माचार्यों और सामाजिक संगठनों की साझेदारी से संवाद
- महिला स्वावलंबन के लिए माइक्रोफाइनेंस और स्वरोजगार योजनाओं का विस्तार
- जिला स्तर पर ‘जनसंख्या डैशबोर्ड’ और डेटा मॉनिटरिंग सिस्टम

का कहना है कि उत्तर प्रदेश जैसे बड़े और विविध राज्य में भी यह मॉडल प्रभावी रूप से लागू किया जा सकता है। डॉ. राजेश्वर सिंह ने कहा कि यह नीति सामाजिक और जनसांख्यिकीय संतुलन बनाए रखते हुए विकास के समान अवसर सुनिश्चित करेगी। उन्होंने सुझाव दिया कि महिला स्वास्थ्य, शिक्षा

सुझावों पर योगी ने दिया कार्ययोजना बनाने का निर्देश

सूत्रों का कहना है कि मुख्यमंत्री योगी आदित्यनाथ ने रिपोर्ट का अवलोकन करते हुए शिक्षा, स्वास्थ्य और जागरूकता के विस्तार को स्थायी जनसंख्या संतुलन के लिए अहम माना है। उन्होंने संबंधित अधिकारियों को रिपोर्ट का गहन अध्ययन कर इसके सुझावों पर कार्ययोजना तैयार करने के निर्देश दिए। यह रिपोर्ट उत्तर प्रदेश के लिए एक संतुलित, संवैधानिक और सामाजिक दृष्टिकोण पर आधारित जनसांख्यिकीय नीति की रूपरेखा मानी जा रही है। नीति-निर्माण से जुड़े सूत्रों के अनुसार, मुख्यमंत्री स्तर पर समीक्षा के बाद इसे राज्य जनसंख्या नीति 2025 के प्रासूप में शामिल किया जा सकता है।

जिला स्तर पर बने जनसंख्या डैशबोर्ड
रिपोर्ट में प्रस्ताव रखा गया है कि प्रदेश के प्रत्येक जिले में एक ‘जनसंख्या डैशबोर्ड’ बनाया जाए, जो कुल प्रजनन दर, महिला शिक्षा दर, बाल विवाह और पलायन जैसे मानकों की नियमित निगरानी करे। साथ ही, विभिन्न धर्मों के धर्माचार्यों और सामाजिक संगठनों की सहभागिता से ‘जिम्मेदार अभिभावकता’ का संदेश समाज में प्रसारित किया जाए। रिपोर्ट में इस नीति को स्वेच्छिक, अधिकार-आधारित और सामाजिक सहमति पर आधारित बताया गया है।

अक्टूबर के वेतन में मिलेगा बढ़ा महंगाई भत्ता, शासनादेश जारी

आदेशों के तहत 1 जुलाई से लागू होगी संशोधित दरें

राज्य ब्यूरो, लखनऊ

अमृत विचार : प्रदेश सरकार ने शुक्रवार को राज्य कर्मियों, सहायता प्राप्त शिक्षण एवं अशासकीय शिक्षण संस्थानों, नगरीय स्थानीय निकायों के नियमित एवं पूर्णकालिक कर्मचारियों, कार्यभारित कर्मचारियों तथा यूजीसी वेतनमानधारी पदाधिकारियों के लिए महंगाई भत्ता बढ़ाने के तीन अलग-अलग शासनादेश जारी किए हैं। इन आदेशों के तहत 1 जुलाई 2025 से संशोधित दरें लागू होंगी और बढ़े हुए भत्ते का भुगतान अक्टूबर 2025 के वेतन के साथ किया जाएगा।

राज्य सरकार के ये तीनों शासनादेश केंद्र सरकार के वित्त मंत्रालय, व्यय विभाग द्वारा 6 अक्टूबर 2025 को जारी आदेशों के अनुरूप हैं, जिनमें केंद्रीय कर्मचारियों के लिए महंगाई भत्ता सातवें वेतन आयोग वालों के लिए 55% से 58%, छठे वेतन आयोग

सेवानिवृत्त कर्मियों के लिए राहत

सरकार ने कहा है कि जो अधिकारी या कर्मचारी शासनादेश जारी होने की तिथि से पहले सेवानिवृत्त हो चुके हैं या अगले छह माह में सेवानिवृत्त होने वाले हैं, उन्हें देय महंगाई भत्ते की समस्त बकाया राशि नकद रूप में दी जाएगी।

वालों के लिए 252% से 257% और पांचवें वेतन आयोग वालों के लिए 466% से 474% किया गया था। वित्त विभाग के अपर मुख्य सचिव दीपक कुमार की ओर से जारी आदेश में कहा गया है कि राज्य सरकार ने उन कर्मचारियों के लिए, जो अभी भी छठे वेतन आयोग की संरचना में वेतन पा रहे हैं, महंगाई भत्ते की दर 252% से बढ़ाकर 257% कर दी है। यह वृद्धि केंद्र सरकार के वित्त मंत्रालय के 6 अक्टूबर 2025 के आदेश के अनुरूप है। पांचवें वेतन आयोग के

तहत वेतन पा रहे कर्मियों के लिए महंगाई भत्ता 466% से बढ़ाकर 474% किया गया है। यह निर्णय केंद्र सरकार द्वारा जारी नवीनतम आदेशों के अनुरूप है, जिसे राज्यपाल ने स्वीकृति प्रदान की है। भुगतान और अवशेष राशि की व्यवस्था

सरकार के आदेश के अनुसार, संशोधित दरों पर 1 जुलाई से 30 सितंबर 2025 तक की देय अवशेष राशि कर्मचारियों के भविष्य निधि खाते में जमा की जाएगी। यदि कोई कर्मचारी भविष्य निधि का सदस्य नहीं है, तो यह राशि उसके पब्लिक प्रोविडेंट फंड या नेशनल सेविंग सर्टिफिकेट में जमा होगी। अवशेष राशि को 1 अक्टूबर 2026 से पहले नहीं निकाला जा सकेगा। राष्ट्रीय पेंशन प्रणाली के तहत आने वाले कर्मचारियों के लिए, उक्त अवधि की अवशेष राशि का 10% कर्मचारी के टियर-1 पेंशन खाते में और 14% राज्य सरकार के योगदान के रूप में जमा किया जाएगा।

डबल इंजन नहीं, भाजपा में सब झूठ के इंजन : अखिलेश

अमृत विचार, लखनऊ : सपा प्रमुख अखिलेश यादव ने कहा कि भाजपा का कोई डबल इंजन नहीं है। सब झूठ के इंजन चल रहे हैं। झूठ के इंजन राजस्थान में भी चल रहे हैं। भाजपा ने दिल्ली और राजस्थान का

अलग-अलग घोषणा पत्र बनाकर जनता के सामने रखा। सरकार बनने पर उस पर अमल नहीं किया। सपा प्रमुख शुक्रवार को अजमेर राजस्थान में मीडिया से बात कर रहे थे। उन्होंने कहा कि

भाजपा झूठ बोलने वाली पार्टी है। झूठे वादे करती है। भाजपा की केन्द्र और प्रदेश की सरकारों ने किसानों की आय दोगुना करने का वादा किया था लेकिन वादा पूरा नहीं किया।

बिहार चुनाव में आकाश की क्षमता परखेगी बसपा

राज्य ब्यूरो, लखनऊ

अमृत विचार : बहुजन समाज पार्टी

बिहार चुनाव में आकाश आनंद की क्षमता को परखेगी। आकाश मायावती के भतीजे और पार्टी के नेशनल कोऑर्डिनेटर हैं। पार्टी प्रमुख मायावती को भी महत्वपूर्ण बैठकें बुलाई। इन बैठकों में मायावती के भतीजे और पार्टी के नेशनल कोऑर्डिनेटर आकाश आनंद भी मौजूद रहे। मायावती ने पदाधिकारियों से साफ निर्देश दिए कि जैसे उन्होंने मेरा साथ दिया है, वैसे ही अब आकाश का भी साथ दें। यह बयान बसपा समर्थकों के लिए एक महत्वपूर्ण सूत्रवाक्य माना जा रहा है।

- पार्टी से युवा समर्थकों को जोड़ने में जुटी पार्टी



बसपा प्रमुख मायावती ने पार्टी के भविष्य को मजबूत करने के लिए एक नई रणनीति अपनाई है। मायावती ने पिछले दिनों पार्टी पदाधिकारियों की लगातार दो उनसे काफी उम्मीदें हैं। ऐसे में अब आकाश के सहारे पार्टी, युवा समर्थकों को जोड़ने में जुटी है। बिहार विधानसभा चुनाव में आकाश की बसपा के एक स्टार प्रचारक हैं। एक तरह से उत्तर प्रदेश में साल 2027 के विधानसभा चुनाव से पहले आकाश के लिए बिहार चुनाव सेमीफाइनल सरीखा होने वाला है। दरअसल, माना जा रहा है कि

डिजिटलीकरण से बढ़ी पारदर्शिता

राज्य ब्यूरो, लखनऊ

- तकनीक और सुशासन के संगम से बन रहा नया मॉडल

अमृत विचार : मुख्यमंत्री योगी आदित्यनाथ की सुशासन नीति अब डिजिटल रूप में नई पहचान बना रही है। प्रधानमंत्री नरेंद्र मोदी की महत्वाकांक्षी पहल ‘मिशन कर्मयोगी’ को आगे बढ़ाते हुए योगी सरकार ने राज्य के अधिकारियों और कर्मचारियों को डिजिटल प्रशिक्षण से जोड़ने में उल्लेखनीय प्रगति हासिल की है। इस पहल से, सरकारी सेवाओं में पारदर्शिता, जवाबदेही और दक्षता का नया आयाम जुड़ रहा है। समाज कल्याण विभाग इस दिशा में अग्रणी भूमिका निभा रहा है। समाज कल्याण विभाग के आंकड़ों के अनुसार, सितंबर

2025 तक विभाग के 3,900 अधिकारी, संचिदाकर्मौ और शिक्षक आईजीओटी कर्मयोगी पोर्टल से जुड़ चुके हैं। इन कर्मचारियों ने अब तक 21,150 ऑनलाइन कोर्स पूरे किए, जिनमें लगभग 15,893 घंटे का डिजिटल प्रशिक्षण शामिल है। इनमें से 2,759 कर्मचारियों ने कम से कम एक कोर्स पूरा किया, जबकि 2,289 ने तीन या उससे अधिक कोर्स सफलतापूर्वक पूरे किए हैं। यह पहल हर सरकारी कर्मचारी को कुशल, पारदर्शी और जवाबदेह बनाने की दिशा में आगे बढ़ रही है। मिशन कर्मयोगी के पाठ्यक्रमों

में प्रशासनिक सुधारों के साथ-साथ तकनीकी दक्षता पर विशेष बल दिया जा रहा है। आर्टिफिसियल इंटेलिजेंस, राष्ट्रीय शिक्षा नीति 2020 और सूचना का अधिकार अधिनियम जैसे कोर्स सरकारी प्रक्रियाओं को आधुनिक और पारदर्शी बना रहे हैं। वहीं, कर्मचारियों के लिए स्वस्थ और सुरक्षित कार्यसंस्कृति के लिए योगा आदि विषय सुनिश्चित कर रहे हैं। समाज कल्याण राज्य मंत्री (स्वतंत्र प्रभार) असीम अरुण ने कहा कि मिशन कर्मयोगी, प्रधानमंत्री नरेंद्र मोदी और मुख्यमंत्री योगी आदित्यनाथ की साझा सोच का परिणाम है। इसका लक्ष्य है कि शासन को पेपरलेस, पारदर्शी और परिणामोन्मुख बनाना।

हर जिले में होगी जिला औषधि नियंत्रण अधिकारी की तैनाती

मुख्यमंत्री ने नया पद सृजित करने के दिए निर्देश, दोगुनी होगी औषधि निरीक्षकों की संख्या

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने शुक्रवार को प्रदेश में औषधियों की गुणवत्ता सुनिश्चित करने के उद्देश्य से औषधि नियंत्रण संवर्ग के पुनर्गठन को मंजूरी दे दी है। निर्देश दिए कि हर जिले में जिला औषधि नियंत्रण अधिकारी पद सृजित किया जाए। साथ ही, औषधि निरीक्षकों की संख्या दोगुनी की जाए। उन्होंने उपायुक्त (औषधि) के पद बढ़ाने के निर्देश दिए।

मुख्यमंत्री योगी ने अपने आवास पर शुक्रवार शाम को खाद्य सुरक्षा एवं औषधि प्रशासन (एफएसडीए) विभाग की उच्चस्तरीय बैठक में औषधि नियंत्रण संवर्ग के पुनर्गठन और नए पदों के सृजन से संबंधित प्रस्तावों की समीक्षा की। योगी ने औषधि नियंत्रण तंत्र को सुदृढ़ और प्रभावी बनाने पर बल देते हुए कहा कि औषधियों की गुणवत्ता सर्वोपरि है, इसलिए नियंत्रण तंत्र को सुदृढ़ और प्रभावी बनाने में कोई लापरवाही या कमी नहीं आनी चाहिए। बैठक में बताया गया कि विभाग में वर्तमान में 109 औषधि निरीक्षक कार्यरत हैं, जो भारत सरकार के मानकों की दृष्टि से अपर्याप्त हैं। इस पर मुख्यमंत्री ने कहा कि प्रदेश में



लखनऊ स्थित अपने आवास पर अधिकारियों के साथ खाद्य सुरक्षा एवं औषधि प्रशासन विभाग की बैठक करते मुख्यमंत्री योगी।

- औषधि नियंत्रण संवर्ग का होगा पुनर्गठन, उपायुक्त (औषधि) के पद भी बढ़ेंगे
- औषधियों की गुणवत्ता सर्वोपरि, नियंत्रण तंत्र को बनाएं सुदृढ़ और प्रभावी : योगी

औषधि निरीक्षण व्यवस्था को राष्ट्रीय मानकों के अनुरूप बनाना जनस्वास्थ्य की दृष्टि से अत्यंत आवश्यक है। उन्होंने निर्देश दिए हैं कि जिलास्तर पर कार्य व्यवस्था को और मजबूत करने के लिए अब ‘जिला औषधि नियंत्रण अधिकारी’ का पद सृजित किया जाए। मुख्यमंत्री ने कहा कि औषधि

लिखित परीक्षा से होगी भर्ती

मुख्यमंत्री ने कहा कि औषधि निरीक्षक के पदों पर चयन प्रक्रिया को अधिक पारदर्शी, निष्पक्ष और गुणवत्तापूर्ण बनाने के लिए अब साक्षात्कार के स्थान पर लिखित परीक्षा के माध्यम से भर्ती कराई जाएगी। मुख्यमंत्री ने कहा कि सभी जनपदों में औषधि निरीक्षकों की समुचित तैनाती सुनिश्चित की जाए और जिला स्तर पर प्रभावी पर्यवेक्षण और समयबद्ध जांच व्यवस्था लागू की जाए।

निरीक्षकों की संख्या को वर्तमान के सापेक्ष दोगुना किया जाए। बैठक में औषधि नियंत्रण संवर्ग के उच्च पदों के पुनर्गठन पर भी चर्चा हुई। मुख्यमंत्री ने उप आयुक्त (औषधि) पदों की संख्या में वृद्धि और संयुक्त आयुक्त (औषधि) के पद पर पदोन्नति हेतु अहंकारी सेवा में संशोधन के प्रस्ताव को अपनी

सहमति दी। मुख्यमंत्री ने विभाग में औषधि नियंत्रक पद के लिए स्पष्ट योग्यताएं एवं मानक तय करने के निर्देश दिए। उन्होंने कहा कि इस पद के लिए एक निश्चित कार्यकाल निर्धारित किया जाए, ताकि तंत्र के शीर्ष स्तर पर नेतृत्व और जवाबदेही सुनिश्चित की जा सके।

भीड़ प्रबंधन के हों पुख्ता इंतजाम

मुख्य सचिव ने की छठ पूजा व पुलिस भर्ती परीक्षा की तैयारी की समीक्षा

राज्य ब्यूरो, लखनऊ

अमृत विचार : मुख्य सचिव एसपी गोयल एवं पुलिस महानिदेशक राजीव कृष्ण ने वीडियो कॉन्फ्रेंसिंग से सभी मंडलायुक्तों, जिलाधिकारियों और वरिष्ठ पुलिस अधिकारियों के साथ बैठक कर छठ पूजा एवं पुलिस भर्ती परीक्षा की तैयारियों की समीक्षा की और अधिकारियों को आवश्यक दिशा-निर्देश दिए।

मुख्य सचिव ने इस दौरान कहा कि छठ पूजा के दौरान नदियों, तालाबों और जलस्रोतों का जल स्वच्छ रखा जाए ताकि श्रद्धालुओं को किसी प्रकार की असुविधा न हो। भीड़ प्रबंधन के लिए सुरक्षा के पुख्ता इंतजाम हों। उन्होंने कहा कि पूजा स्थलों पर पर्याप्त पार्किंग,

1 व 2 नवंबर को दस जिलों में होगी भर्ती परीक्षा
अमृत विचार : मुख्य सचिव ने पुलिस भर्ती परीक्षा के संबंध में बताया कि कम्यूटर ऑपरेटर ग्रेड-ए पद के 1129 पदों की भर्ती परीक्षा 1 नवम्बर को और पुलिस उपनिरीक्षक (गोपनीय), पुलिस सहायक उपनिरीक्षक (लिपिक) और पुलिस सहायक उपनिरीक्षक (लेखा) के 921 पदों की भर्ती परीक्षा 2 नवम्बर को प्रदेश के 10 जिलों- आगरा, बरेली, मेरठ, मुरादाबाद, कानपुर नगर, लखनऊ, गोरखपुर, झांसी, प्रयागराज और वाराणसी में आयोजित होगी। उन्होंने कहा कि परीक्षा केंद्रों पर तलाशी के लिए पर्याप्त संख्या में महिला और पुरुष कर्मियों की तैनाती की जाए। अभ्यर्थियों को केवल आईकार्ड, एडमिट कार्ड और पेन के अतिरिक्त किसी अन्य सामग्री को ले जाने की अनुमति न दी जाए।

मोबाइल टॉयलेट, और चेंजिंग रूम की व्यवस्था रहे। मुख्य सचिव ने आतिशबाजी को आमजन से दूर रखने और महिलाओं और बच्चों की सुरक्षा पर विशेष ध्यान दिए जाने की हिदायत दी।

बैठक में पुलिस महानिदेशक ने कहा कि छठ पर्व की तैयारियों

मिलावटखोरी के खिलाफ जांच में आएगी तेजी

राज्य ब्यूरो, लखनऊ

अमृत विचार : दीपावली त्योहार

के दौरान खुलकर सामने आ गया कि उत्तर प्रदेश में संगठित अपराधिक गैंग और उसके माफिया भले ठंडे पड़ गए हो लेकिन खाद्यपदार्थों के मिलावटखोर अब भी सक्रिय हैं। ऐसे मिलावटखोर लोगों की जान के साथ खिलवाड़ कर रहे हैं।

त्योहारों के मौसम में मुख्यमंत्री योगी आदित्यनाथ के निर्देश पर जनस्वास्थ्य की सुरक्षा के मद्देनजर प्रदेशभर में मिलावटखोरों के खिलाफ एक कड़ा अभियान चलाया गया। इससे पहले भी सरकार की ओर से यह स्पष्ट किया जा चुका था कि खाद्य सुरक्षा एवं

● नई प्रयोगशालाएं की जा रहें स्थापित, हर वर्ष लगभग 24 हजार नमूनों की होगी जांच

औषधि प्रशासन अब मिलावटखोरों के खिलाफ गैंगस्टर एक्ट के तहत कार्रवाई करेगा। खाद्य पदार्थों और औषधियों की जांच में तेजी लाने के लिए कानपुर अयोध्या सहारनपुर और अलीगढ़ में नई प्रयोगशालाएं शुरू हो रही हैं। इन प्रयोगशालाओं से हर साल लगभग 24 हजार नमूनों की जांच की जाएगी। राज्य सरकार सभी मंडल मुख्यालयों पर ऐसी प्रयोगशालाएं स्थापित करने का प्रयास कर रही है। इन नई प्रयोगशालाओं के खुलने से जांच प्रक्रिया में तेजी आएगी।

द्रोकला टैक्सोनोमिक विधि का किया प्रयोग
अध्ययन में द्रोकला टैक्सोनोमिक विधि का इस्तेमाल कर हर जिले को विकास स्कोर दिया गया है। शोध में यह भी जांचा गया कि किन क्षेत्रों का समग्र विकास में सबसे ज्यादा योगदान है। शोध में पाया गया कि औद्योगिक विकास का असर सबसे कम है, क्योंकि क्षेत्र में निवेश और कारखानों की भारी कमी है।

है कि बेहतर सड़कें, स्कूल, अस्पताल और बिजली की पहुँच जीवन स्तर उठाने की कुंजी हैं।



तेल की धार

भारत की तेल नीति एक बार फिर अंतर्राष्ट्रीय भू-राजनीति के केंद्र में आ गई है। रूस से तेल खरीदारी के मामले ने देश की कूटनीति के क्षेत्र में स्वायत्तता बनाम वैश्विक दबाव को ले कर कई सवाल खड़े कर दिए हैं। ट्रंप के इस दावे के जवाब में कि उनके कहने पर भारत, रूस से तेल खरीदना धीरे-धीरे बंद कर देगा, भारतीय विदेश मंत्रालय की प्रतिक्रिया थी कि भारत किसी भी दबाव में नहीं झुकेगा और उसकी ऊर्जा नीति का आधार सिर्फ राष्ट्रीय हित एवं उपभोक्ता सुरक्षा है, परंतु जमीनी हकीकत है कि निजी व सरकारी रिफाइनरियों द्वारा रूसी तेल आयात में भारी कटौती शुरू हो चुकी है, तो स्पष्ट है कि इस मामले में सरकार अमेरिकी प्रतिबंधों से तालमेल बैठाने की तैयारी में है।

आज सरकारी कंपनियां अपने दस्तावेजों की समीक्षा करने के साथ यह तय कर रही हैं कि रूसी तेल कंपनी रोजनेफ्ट या लुकोइल से कोई शिपमेंट सीधे न आए। यह आसानी से समझा जा सकता है, क्योंकि अमेरिका द्वारा रूस की दो सबसे बड़ी तेल कंपनियों, रोजनेफ्ट और लुकोइल पर कड़े प्रतिबंध लगाने के चलते भारतीय निजी रिफाइनरी कंपनियां- रिलायंस इंडस्ट्रीज और नायरा एनर्जी को कारोबारी संकट झेलना पड़ सकता है, क्योंकि इन कंपनियों को अब तक जो अरबों गैलन सस्ता रूसी कच्चा तेल मिलता था, वो अब खासा महंगा पड़ेगा। इसके अलावा रूसी तेल खरीद से जुड़े अमेरिकी द्वितीयक प्रतिबंधों का खतरा भारतीय बैंकों और बीमा कंपनियों तक पहुंच सकता है, भीषण टैरिफ थोपने से वैसे भी अर्थव्यवस्था को भारी नुकसान हो ही रहा है।

सच यह है कि रूसी तेल खरीद में बड़ी कटौती का सबसे बड़ा आर्थिक नुकसान रूस को होगा, क्योंकि भारत उसका सबसे बड़ा ग्राहक है। देश सीधे बहुत कम तेल खरीदता है, ज्यादातर तेल देश के रिलायंस, नायरा एनर्जी सरीखी निजी रिफाइनरियां ही खरीदती हैं। नायरा एनर्जी जैसी कंपनियों का मुनाफा रूसी सस्ते तेल पर निर्भर था, महंगा तेल खरीदने से उनको भारी घाटा हो सकता है। भारतीय उपभोक्ताओं को इन सबके चलते महंगा तेल खरीदना पड़ सकता है, क्योंकि रूसी तेल की भरपाई के लिए भारत को खाड़ी देशों, सऊदी अरब, ईराक, संयुक्त अरब अमीरात से तेल आयात बढ़ाना होगा। इन स्रोतों से कच्चा तेल औसतन 10 से 15 डॉलर प्रति बैरल महंगा होगा। सरकार का नुकसान इसमें बहुत ज्यादा नहीं है। हां, सस्ते तेल का लाभ न मिलने से उसका आयात बिल बढ़ सकता है, पर अमेरिका अगर संभावनाओं के मुताबिक अपना टैरिफ 50 प्रतिशत से घटा कर 15 फीसदी कर देता है, तो यह उसके लिए फायदेमंद रहेगा। अमेरिका को रणनीतिक लाभ मिलेगा तो वह कुछ और कारोबारी स्ट्रट दे सकता है। नये हालात में अगर भारत रूसी तेल खरीदना बंद करता है, तो संभव है कि भारत और रूस के संबंध पर इससे असर पड़े। रूस की क्या प्रतिक्रिया होगी, इसको संवाद के जरिए संतुलित बनाए रखना होगा। फिलहाल सरकार को पारदर्शिता के साथ जनता को समझाना चाहिए कि यह फैसला देश की स्वायत्तता और रणनीतिक स्वतंत्रता से कोई समझौता नहीं है। इसे देश की वैश्विक स्थिति, ऊर्जा सुरक्षा और आर्थिक स्थिरता को ध्यान में रखकर लिया गया है।

प्रसंगवश

प्रकृति, पवित्रता व प्रार्थना का अनूठा लोकपर्व छठ

भारत की सांस्कृतिक चेतना में कुछ पर्व ऐसे हैं, जिनमें लोक, धर्म, प्रकृति और तपस्या का अद्भुत संगम दिखाई देता है। छठ महापर्व उन्हीं में से एक है। यह एक ऐसा पर्व है, जो अब किसी एक क्षेत्र की सीमाओं में नहीं बंधा बल्कि भारतीय आस्था के विशाल सागर में अपनी गहरी जड़ें जमा चुका है। वास्तव में यह आत्मशुद्धि, संयम और कृतज्ञता की वह साधना है, जिसमें मनुष्य सूर्य और प्रकृति के प्रति अपनी निष्ठा प्रकट करता है। बिहार, झारखंड, पूर्वी उत्तर प्रदेश और नेपाल के तराई क्षेत्रों से शुरू होकर अब यह पर्व देश-विदेश के असंख्य भारतीयों के जीवन का अभिन्न हिस्सा बन चुका है।

चार दिनों तक चलने वाला यह महापर्व कार्तिक शुक्ल चतुर्थी से आरंभ होकर षष्ठी और सप्तमी को चरम पर पहुंचता है। 25



श्वेता गोयल
शिक्षिका

अक्टूबर से शुरू हो रहे इस वर्ष के छठ पर्व की शुरुआत ‘नहाय-खाय’ से हो रही है। इस दिन व्रती स्नान कर सात्विक भोजन बनाते हैं, जिससे शरीर और मन की शुद्धि होती है। यह भोजन केवल प्रसाद नहीं बल्कि एक प्रतीक है कि व्रती अब अपने जीवन के सारे विकारों को त्यागकर पूरी निष्ठा से साधना में प्रवृत्त होंगे। अगले दिन ‘खरना’ का विधान है।

इस रोज दिनभर निराहार रहने के बाद व्रती संध्या के समय छठी मैया को खीर, रोटी और गुड़ का प्रसाद चढ़ाकर उसका सेवन करते हैं और प्रसाद बांटते हैं। माना जाता है कि खरना के बाद ही छठ की साधना की ऊर्जा जागृत होती है।

तीसरे दिन यानी 27 अक्टूबर को अस्ताचलगामी सूर्य को अर्ध्य दिया जाएगा। यह दृश्य पूरे भारत की लोकआस्था का सबसे अनुपम रूप होता है। घाटों पर उतरती हुई स्त्रियां, सिर पर बांस के सूप में ठेकुआ, केला, नारियल और अन्य प्रसाद रखे हुए, जल में कमर तक डूबी हुईं, सूर्य की ओर हाथ जोड़े श्रद्धा के साथ झुकी हुईं, यह दृश्य केवल श्रद्धा नहीं बल्कि प्रकृति के प्रति समर्पणा का जीवंत प्रतीक है। चौथे दिन यानी 28 अक्टूबर की प्रातःकालीन बेला में उदीयमान सूर्य को अर्ध्य देकर छठ पर्व का समापन होगा। यह क्षण केवल सूर्योदय का नहीं बल्कि मनुष्य की आशा, नूतन ऊर्जा और नवजन्म का प्रतीक माना जाता है।

छठ पर्व की सबसे बड़ी विशेषता इसका अत्यंत पवित्र और कठोर अनुशासन है। व्रती न केवल उपवास रखता है, बल्कि चारों दिनों तक अत्यंत सात्विकता, संयम और आत्मसंयम का पालन करता है। इस पर्व में किसी पुजारी की आवश्यकता नहीं होती, बल्कि प्रत्येक व्रती स्वयं पूजा करता है। यह परंपरा दर्शाती है कि श्रद्धा का सबसे शुद्ध रूप वही है, जिसमें मनुष्य स्वयं को ही मंदिर, स्वयं को ही साधक और स्वयं को ही साध्य बना ले। छठ पर्व इसी आत्मनुशासन की साधना है, जहां आडंबरों की नहीं, आस्था की शक्ति बोलती है।

पौराणिक मान्यताओं के अनुसार छठी मैया या षष्ठी देवी सूर्यदेव की वहन मानी जाती हैं, जो संतान की रक्षा करती हैं और परिवार में सुख, समृद्धि तथा स्वास्थ्य प्रदान करती हैं। छठ पर्व में सूर्य, उनकी पत्नी उषा और प्रत्यूषा, तथा छठी मैया, इन सभी की संयुक्त उपासना की जाती है। उषा और प्रत्यूषा क्रमशः सूर्य की प्रथम और अंतिम किरण का प्रतीक हैं, इसीलिए व्रती सूर्य को दोनों समय (अस्त और उदय) अर्ध्य अर्पित करते हैं। यह परंपरा जीवन के उस संतुलन का प्रतीक है, जिसमें आरंभ और अंत दोनों ही समान रूप से पवित्र हैं। छठ पर्व की उत्पत्ति को लेकर कई किंवदंतियां हैं। एक कथा के अनुसार, सूर्यपुत्र कर्ण ने सबसे पहले सूर्यदेव की उपासना प्रारंभ की थी। वे प्रतिदिन कमर तक जल में खड़े होकर सूर्य को अर्ध्य देते थे।



जिस दिन आपके सामने कोई समस्या न आए, आप यकीन कर सकते हैं कि आप गलत रास्ते पर चल रहे हैं।

–विवेकानंद, विचारक

देश में बदलने वाला है उच्च शिक्षा का परिदृश्य



अनिल यादव
वरिष्ठ पत्रकार

अपने देश में जल्द ब्रिटेन के आठ नामी विश्वविद्यालयों के कैंपस खुलने जा रहे हैं। यूनिवर्सिटी ऑफ साउथप्टन की स्थापना पहले ही गुड़गांव में हो चुकी है। हाल ही में भारत और ब्रिटेन के प्रधानमंत्रियों की मुलाकात हुई थी, जिसमें यह फैसला लिया गया था। एलान अब किया गया है। इसी के साथ ब्रिटेन, भारत में उच्च शिक्षा देने वाला सबसे बड़ा देश बन गया है। इसका मतलब यह है कि किसी और देश के इतने अधिक विश्वविद्यालय भारत में अभी नहीं खुले हैं। कल को कोई और देश भी यह दावा कर सकता है। बताया जा रहा है कि इन उच्च शिक्षा परिसरों से ब्रिटेन को सालाना करीब पचास मिलियन पाउंड की आमदनी होगी। नए खुलने जा रहे विश्वविद्यालय हैं- बंगलुरु में यूनिवर्सिटी ऑफ लिवरपूल और लंकास्टर यूनिवर्सिटी, मुंबई में यूनिवर्सिटी ऑफ यार्क, यूनिवर्सिटी ऑफ एबरडी और यूनिवर्सिटी ऑफ ब्रिस्टल, गांधीनगर (गुजरात) में क्वीन्स यूनिवर्सिटी बेलफास्ट, कोवेंटी यूनिवर्सिटी और यूनिवर्सिटी ऑफ सरे। इन्हें सरकार की अनुमति मिल चुकी है।

भारत सरकार का दावा है इससे हमारा देश शैक्षिक हब बन जाएगा, लेकिन ऐसा तो तब होता जब हमारे विश्वविद्यालयों की रैंकिंग दुनिया में अव्वल होती, यहां दाखिला करने के लिए यूरोप न सही एशिया के ही छात्रों में होड़ लगी रहती और हमारे यहां की डिग्रियों की कुछ क्षेत्रों में रोजगार मिलने में खास अहमियत होती। दुर्भाग्य से ऐसा नहीं है।

ये विश्वविद्यालय मुख्यतः ब्रिटेन की नई प्रवासी नीति के तहत खोले जा रहे हैं, जिसका उद्देश्य ब्रिटेन में तीसरी दुनिया खासतौर से भारत से आने वाले लोगों की भीड़ को कम करना है। पिछले कई सालों से ब्रिटेन में बाहर से आने वाले लोगों को लेकर भय और बेचैनी का माहौल देखने को मिल रहा है और सरकार उनकी संख्या को हर संभव तरीके से नियंत्रित



नवाचार की राह से ही बनेगा विकसित भारत



शिवालिक अवस्थी
लेखक

किसी भी देश का यही सपना होता है कि जितना संभव हो, उतना विकासात्मक कार्यों की प्रगति की जाए, ताकि देश का नाम शीर्ष पर रहे। इसके लिए उक्त देश को मालूम होना चाहिए। इसके लिए कई लिए सदैव प्रयासरत रहते हैं। आजकल वैसे भी ज्यादातर देशों में एक-दूसरे से आगे बढ़ने की होड़ लगी हुई है। कोई देश आर्थिक रूप से सशक्त है, तो कोई विकास के क्षेत्र में अपनी पहचान वैश्विक स्तर पर बनाए हुए है। भारत देश भी समूचे विश्व में अपनी छवि विश्व गुरु के तौर पर सम्मिलित करने के लिए प्रयासरत है। इसके लिए भारत हर क्षेत्र में विकास के नए आयाम स्थापित करके आगे बढ़ने का प्रयत्न कर रहा है। विकसित भारत के निर्माण की नींव बहुत पहले ही रखी जा चुकी है। अब समय है तो विकसित भारत के सपने को साकार करने का। फिर चाहे बात स्वास्थ्य की हो, शिक्षा की हो, कृषि की हो या नई तकनीक के समावेश की हो। भारत को हर क्षेत्र में अब आगे बढ़ना है, जिसके लिए सरकार व समाज दोनों की महत्वपूर्ण भागीदारी सामने निकल कर आती है।

विकास दर तभी आगे बढ़ पाएगी, यदि विकास में नई योजनाओं की संलिप्तता बढ़ाई जाएगी। नई योजनाएं एवं नए विचारों के समावेश से विकास गति में तेजी लाई जा सकती है। आधुनिक निर्माण के लिए आधुनिक विचारों का प्रयोग अति आवश्यक है। उद्यमिता के क्षेत्र को गति प्रदान करना, आधुनिक निर्माण में एक बेहतर विकल्प के रूप में देखा जा सकता है। न केवल व्यावसायिक अपितु सामाजिक उद्यमिता का बढ़ता दायरा, विकास को बढ़ावा देने में कार्य कर सकता है। आजकल हर मंच से सिर्फ विकास की ही बात होती है। समय के साथ विकासात्मक आंकड़ों में सुधार भी

करने की कोशिश कर रही है।

भारत से ब्रिटेन जाने वाले छात्रों की बड़ी संख्या है, जो वहां पढ़ाई करने के लिए जाती है, लेकिन रोजगार की तलाश में वहीं रह जाती है। वहां वर्क वीजा की मांग करने वाले भारतीयों की संख्या लगातार बढ़ रही है, जिसका कारण सिर्फ रोजगार ही नहीं, यह भी है कि इन युवाओं को ब्रिटेन का जीवन स्तर और माहौल यहां से बेहतर लगता है। प्रवासियों की भीड़ रोकने के लिए एक तरफ तो वीजा नियमों को सख्त किया गया है और अब शिक्षा का ही निर्यात शुरू कर दिया गया है, जिसके बहाने से बड़ी संख्या में युवा वहां पहुंचते थे।

भारत के संपन्न और नवधनिक तबके में अभी भी विदेशी विश्वविद्यालयों की डिग्रियों का क्रेज है। पूरी संभावना है कि ये परिसर ऐसे ही युवाओं के हब बनेंगे। उन्हें ध्यान में रखते हुए इन ब्रिटिश विश्वविद्यालयों में ऐसे पाठ्यक्रम प्रस्तावित किए हैं, जिनकी फीस काफी है, लेकिन अकादमिक वैल्यू बहुत कम है। इन विश्वविद्यालयों के संचालन में कामयाबी मिलना तय है, क्योंकि यहां शिक्षक और बाकी स्टाफ को ब्रिटेन की तुलना में बहुत कम सैलरी पर रखा जा सकेगा और संचालन का कुल खर्च भी कम आएगा। फिर भी इसके भारतीय रोजगार बाजार या जांब मार्केट के प्रचलित मानदंडों से बेहतर रहने के आसार हैं।

इतनी बड़ी संख्या में विदेशी विश्वविद्यालयों के खुलने से एक चीज यह होने जा रही है कि भारतीय विश्वविद्यालयों को भी अपनी गुणवत्ता में सुधार करना पड़ेगा, क्योंकि उनकी तुलना अब इन संस्थानों से की जाएगी। इस मामले में जो करार हुआ है, उसके मुताबिक भारत सरकार ने वादा किया है कि स्थानीय कानूनों के तहत हर तरह की स्वायत्तता इन विश्विद्यालयों को मिलेगी। ऐसी स्वायत्तता कुछ हद तक अभी निजी इलीट किस्म के शैक्षिक संस्थानों को

सोशल फोरम

फ्रेंच लेखक विक्टर ह्यूगो की बेटी की खामोशी



1850 में एक बरसात के दिन, न्यूयॉर्क पुलिस को एक युवती मिली जो खोई हुई और अस्त-व्यस्त लग रही थी। वह एक ऐसी भाषा बोल रही थी, जो उन्हें समझ नहीं आ रही थी। उसे अस्पताल ले जाया गया अस्पताल में डॉक्टरों ने कहा कि वह अपनी याददास्त खो चुकी है। कुछ वक्त बाद में, उन्हें पता चला कि वह लड़की कौन थी! वह लड़की थी एडेल ह्यूगो, प्रसिद्ध फ्रेंच लेखक विक्टर ह्यूगो की बेटी।

एडेल की कहानी



नॉलेज अड्डा
फेसबुक

ने कई लोगों के दिलों को छू लिया। उसे अल्बर्ट पेंसन नाम के एक अंग्रेज सैनिक से प्यार हो गया था, लेकिन वह उससे प्यार नहीं करता था। फिर भी, वह उसके पीछे नोवा स्कोटिया तक गई। वहां, उस सैनिक ने उसका इस्तेमाल किया और उसे कुछ भी नहीं दिया। वह उन्हें छोड़कर चला गया। वह न्यूयॉर्क में अकेली और बिना किसी मदद के रह गई।

जब उसे वापस फ्रांस भेजा गया, तो एडेल का दिल टूट गया और वह शर्म से भर गई। अलबत्ता उनका कोई दोष नहीं था। उसने खुद से वादा किया कि वह फिर कभी नहीं बोलेंगी। उसके पिता, विक्टर ह्यूगो ने उसके बोलने के लिए 35 साल तक लगातार कोशिश की। ह्यूगो के लिए यह बड़ा सदमा था, लेकिन वह कभी नहीं बोली।

1850 से लेकर 1915 में अपनी मृत्यु तक, 65 वर्षों तक एडेल लगातार चुप रहीं, ताकि वह स्वयं को याद दिलाती रहें कि उन्हें फिर कभी किसी से भी प्यार नहीं करना है।



सामयिकी

नकली दवा कारोबार को चाहिए ‘सख्ती की दवाई’

दवा जीवन बचाती है, लेकिन उसे में अब इसका जानलेवा कारोबार हो रहा है। जो बेहद घातक है। इससे लोगों के जीवन पर ही नहीं समाज और स्वास्थ्य व्यवस्था पर भी गंभीर खतरा मंडराने लगा है। नकली और अवैध दवाओं का धंधा संगठित अपराध, भ्रष्टाचार और आतंकवाद को भी बढ़ावा देता है। एक रिपोर्ट के अनुसार भारत दुनिया में नकली दवाओं के कारोबार में चौथे नंबर पर है। देश में बिकने वाली लगभग 25 फीसदी दवाएं नकली या घटिया हैं। कफ सिरप से बच्चों की मौत के बाद विश्व स्वास्थ्य संगठन (डब्ल्यूएचओ) ने भारत में बनी तीन मिलावटी दवाओं की पहचान की है। डब्ल्यूएचओ की जांच में पाया गया कि कोल्ट्रिफ सिरप में



विवेक सक्सेना
अध्यक्ष

एक जहरीला रसायन डायथिलीन ग्लाइकोल (डीजी) बहुत अधिक मात्रा में मिला है। डीजी एक ऐसा केमिकल है, जो शरीर के लिए बेहद नुकसानदेह होता है। यह किडनी और लिवर को बुरी तरह प्रभावित कर सकता है और बच्चों के लिए यह जानलेवा साबित हो सकता है। कोल्ट्रिफ सिरप में इस रसायन की मात्रा 48 प्रतिशत से भी ज्यादा पाई गई, जबकि सुरक्षित मात्रा केवल 0.1 प्रतिशत तक होनी चाहिए। इसके अलावा दो और सिरप रेडनैक्स फार्मास्यूटिकल्स की रेस्पिप्रेश टीआर और

फार्मा की रीलाइफ भी डब्ल्यूएचओ की चेतावनी में शामिल हैं।

ऐसे मामले ‘दुनिया की फार्मसी’ के रूप में पहचान बनाने वाले भारत की प्रतिष्ठा भी धूमिल करते हैं। करीब 200 से अधिक देशों को किफायती दवाएं उपलब्ध कराकर भारत वैश्विक जेनेरिक दवा बाजार का अग्रणी खिलाड़ी है। पीएम जन औषधि योजना की सफलता में जेनेरिक दवाओं की अहम भूमिका है, लेकिन गुणवत्ता सुनिश्चित किए बिना ऐसी किफायती दवाएं राहत देने की जगह ऑफ़त बन जाती हैं। कफ सिरप से बच्चों की मौतें इस कड़वी सच्चाई को ही उजागर करती हैं कि भारत में सस्ती दवाएं तो उपलब्ध हुई हैं, पर उनकी गुणवत्ता सुनिश्चित करने पर पर्याप्त ध्यान नहीं दिया जा रहा है।

चंडीगढ़ स्थित पोस्टग्रेजुएट इंस्टीट्यूट ऑफ मेडिकल एजुकेशन एंड रिसर्च के डॉक्टरों ने 2024 के एक अध्ययन में यह स्पष्ट किया है कि असमान निर्माण मानक और कमजोर निगरानी परिणामों को कैसे प्रभावित करती है। दवा निर्माण के लिए भारत का केंद्रीय औषधि मानक नियंत्रण संगठन (सीडीएससीओ) ही व्यापक रूप से नियम निर्धारित करता है, पर कारखानों को लाइसेंस देना, इकाइयों का निरीक्षण करना, नमूनों के परीक्षण जैसी अधिकांश शक्तियां राज्य औषधि नियामक प्राधिकरणों (एसडीआरए) के पास हैं। निगरानी के लिए कुछ राज्यों के पास सुदृढ़ प्रयोगशालाएं और प्रशिक्षित निरीक्षक हैं, जबकि कई राज्यों में अत्यंत सीमित संसाधन हैं। निर्माता इसी का फायदा उठाते हैं।

भाटिया समिति (1954) से लेकर माशेलकर समिति (2003) ने यही सुझाया कि लाइसेंसिंग और गुणवत्ता नियंत्रण को एक राष्ट्रीय ढांचे के तहत लाया जाए, पर देश में आज तक इस पर पूरी तरह अमल नहीं हो पाया है। देश में कानूनों की कमी नहीं है। कमी है तो उन्हें ढंग से लागू करने की और जिम्मेदार लोगों को जवाबदेह बनाने की। समय आ गया है कि भारत में सीडीएससीओ के तहत एक केंद्रीकृत लाइसेंसिंग और निरीक्षण प्रणाली बनाई जाए, जो प्रत्येक उत्पाद, परीक्षण और रिकाल को जोड़ने वाले राष्ट्रीय डिजिटल ड्रग रजिस्ट्रार द्वारा संचालित हो। सभी नई-पुरानी दवाओं के लिए सालाना परीक्षण भी अनिवार्य करना होगा। मानकों के अनुपालन और सजा के प्रविधान पूरे देश में एकसमान हों।

मीम संस्कृति

मीम संस्कृति इसी बदलाव का एक स्पष्ट उदाहरण है। अब विचारों को लंबे वाक्यों में समझाना जरूरी नहीं रहा। एक तस्वीर, उस पर एक व्यंग्यात्मक लाइन और कुछ रंग-बिरंगे इमोजी, यही आज की बातचीत का नया फॉर्मेट है। यह शैली तेज है, सरल है और तुरंत असर करती है, लेकिन जिस रफ्तार से यह शैली पॉपुलर हुई है, उसी रफ्तार से गंभीरता और संदर्भ भी हाशिए पर चले गए हैं, जो बात पहले बहस का विषय होती थी, वो अब चुटकुला बनकर वायरल होती है। यही 'वायरल होना' अब किसी बात के प्रारंभिक होने की पहचान बन चुका है। युवाओं की सोच में यह बदलाव साफ देखा जा सकता है। मीम सिर्फ हंसी की चीज नहीं रह गया है, वह एक नजरिया बन चुका है। कुछ भी कहना हो, विरोध करना हो, समर्थन करना हो, सब कुछ अब मीम की शवलों में आसानी से समझाया जाता है। यह सहजता कई बार उपयोगी भी होती है, लेकिन अक्सर बातों की जटिलता इस प्रक्रिया में गुम हो जाती है। समस्या यह नहीं कि हंसी आ रही है, असल बात यह है कि हंसी में जो कहना है, वो कितना सही समझा जा रहा है। बहुत बार यह हंसी कुछ नहीं कहती, सिर्फ अगला मीम देखने की इच्छा पैदा करती है।



ओटीटी प्लेटफॉर्म

इन सभी अनुभवों के बीच, ओटीटी प्लेटफॉर्म का उभार एक नई दिशा में असर डाल रहा है। फिल्मों और वेब सीरीज के जरिए अब दुनियाभर की कहानियां हर किसी की पहुंच में हैं। यह एक जबरदस्त सांस्कृतिक अवसर है। समाज के अलग-अलग हिस्सों, भाषाओं और सोच को समझने का मौका, लेकिन यह समझ तभी पनपती है, जब देखी गई चीजों पर ठहरकर सोचा जाए। अक्सर होता यह है कि वेब सीरीज की बिज-वाचिंग करते हैं, फिरदारों से प्रभावित होते हैं, लेकिन उनके विचारों की परतों में नहीं जाते। हम सिर्फ कहानी के प्रवाह में बहते हैं और फिर अगली कहानी पर शिफ्ट कर जाते हैं। इस तरह से जो कुछ देखा गया, वह भीतर कहीं ठहरता नहीं, बस गुजर जाता है।

हम इस समय एक ऐसे दौर में जी रहे हैं, जहां जीवन का बड़ा हिस्सा स्क्रीन पर घट रहा है। बातें, रिश्ते, राय, विरोध और यहां तक कि हंसी और दुख भी अब एक डिजिटल फॉर्मेट में फिट होकर चल रहे हैं। यह बदलाव अचानक नहीं आया, लेकिन पिछले कुछ वर्षों में इसकी रफ्तार कुछ ऐसी रही कि अब यह नया सामान्य बन चुका है। इंटरनेट और स्मार्टफोन ने लोगों को अभिव्यक्ति के नए माध्यम दिए हैं, लेकिन उन माध्यमों की प्रकृति ने सोचने के तरीके को भी बदल दिया है। खासकर युवाओं के लिए आज दुनिया को देखने और समझने का जरिया अब ज्यादातर वही है, जो मोबाइल स्क्रीन पर दिखता है।

मीम-रील के कैदी लाइक्स-कमेंट्स के गुलाम



डॉ. शिवम भारद्वाज
मथुरा

रिल्स-शॉर्ट्स ने इस पूरे दृश्य को और तेज कर दिया है। पहले जहां कोई बात कहने के लिए एक लेख, एक भाषण या एक लंबा वीडियो चाहिए होता था, अब 15-30 सेकेंड्स की छोटी सी वीडियो में सब कुछ समा सकता है-भाव, शैली, संगीत और संदर्भ। यह टुकड़ों में बंटा मनोरंजन अब विचार की जगह लेता जा रहा है, जो जितना छोटा है, उतना ही आकर्षक है। गहराई अब ध्यान खींचने में बाधा बन गई है। सोशल मीडिया प्लेटफॉर्म पर लोग वही देखते हैं, जो उनके हिसाब से 'रिलेटेबल' हो यानी जो पहले से ही सोचा हुआ हो या जो देखकर सोचने की जरूरत न पड़े। यही वजह है कि रिल्स अब विचार नहीं बनाते, बल्कि पुष्टि करते हैं। वही दिखाते हैं, जो पहले से लोकप्रिय है।

इसके साथ ही एक नया और चुपचाप बढ़ता हुआ असर यह है कि अब लोगों का आत्मसम्मान भी स्क्रीन से जुड़ गया है। पहले किसी बात पर गर्व या आत्मविश्वास निजी अनुभवों से आता था। अब वह लाइक्स, व्यूज और फॉलोअर्स की संख्या पर टिका हुआ दिखता है। कितनी बार किसी ने तारीफ की, कितने कमेंट्स आए, किस क्लिप को कितने लोगों ने शेयर किया। ये सब अब सिर्फ आंकड़े नहीं हैं, बल्कि व्यक्ति की डिजिटल पहचान का हिस्सा बन चुके हैं। इसमें जो नहीं है, वह कमजोर समझा जाता है, जो दिख नहीं रहा, उसका कोई मूल्य नहीं रह गया है। यह मानसिकता नजरअंदाज नहीं की जा सकती, क्योंकि धीरे-धीरे यह व्यक्तिगत पहचान और आत्ममूल्य के केंद्र में आ गई है।

इस पूरे बदलाव की दिशा में जो सबसे खास बात है, वह यह कि अब सोचने का तरीका अनुभव पर नहीं, बल्कि प्रस्तुति पर आधारित हो गया है, जो बेहतर तरीके से पेश किया गया, वही ज्यादा असर करता है। भले उसमें कितनी भी सतही बात क्यों न हो। पहले तर्क, प्रमाण और अनुभव से बात बनती थी, अब 'फॉर्मेट' ज्यादा असरदार हो गया है। मीम हो या रील, ओटीटी हो या इंस्टाग्राम पोस्ट सभी में यह साझा बात है कि 'क्या कहा गया' से ज्यादा जरूरी हो गया है 'कैसे कहा गया'।

सोचने का ढंग, समझने का तरीका

हमारे सोचने का ढंग, समझने का तरीका और संवेदनाओं की परतें धीरे-धीरे उसी रूप में ढल रही हैं, जिसे स्क्रीन पर दिखाया जा रहा है। यह बदलाव अचानक नहीं है, लेकिन अब इतना स्थिर हो चुका है कि हमें असुविधा महसूस नहीं होती। हम उसमें सहज हो चुके हैं। हंसी, नाराजगी, दुख, सहमति हर भाव अब डिजिटल फॉर्मेट में ढल चुका है। कोई बात मीम में आई तो मजेदार है, रील में आई तो आकर्षक है और र्टूटिंग में आई तो 'जरूरी' है। जो बात इन फॉर्मेट्स में फिट नहीं बैठती, वो नजर से भी फिसल जाती है।



भाषा शब्द कम और संकेत ज्यादा

हर पीढ़ी का एक अपना टेम्पो होता है, एक अपनी भाषा और अपना भ्रम। इस समय की भाषा में शब्द कम और संकेत ज्यादा हैं, जो कहा नहीं गया, वो अक्सर ज्यादा सुना जाता है और जो सचमुच कहा जाना चाहिए, वो अक्सर लोगों को रोचक नहीं लगता। इसलिए धीरे-धीरे किनारे हो जाता है। लोगों की प्रतिक्रियाएं पहले से ज्यादा तेज और तुरंत हो गई हैं, जो तेज है, वह प्रभावी है। यह धारणा बन चुकी है। इसी वजह से विचारों की लंबाई, अनुभव की गहराई और संवाद की प्रक्रिया अब बाधा जैसी लगती है। बहुत कुछ कहा जा रहा है, लेकिन कितनी देर के लिए सुना जा रहा है। इसका हिसाब रखना अब पुराना तरीका माना जाता है। यह सब बातें न अच्छी हैं, न बुरी-बस आज के समय की प्रकृति का हिस्सा है।

संस्मरण

चाय

एक दिन एक कार्यक्रम से लौट रहा था। दोपहर के दो बज गए थे। सूरज मानो आग उगल रहा था। गर्मी के मारे बुरा हाल था। मैं जल्दी से घर पहुंच जाना चाहता था। तभी मोटर साइकिल का पिछला पहिया हल्का-हल्का हिलने सा लगा। मैंने मोटर साइकिल खड़ी की। देखा मोटर साइकिल का पिछला पहिया पंक्चर हो गया था। मैंने चारों तरफ नजर दौड़ाई। दूर-दूर तक पंक्चर जोड़ने की कोई दुकान नहीं थी।

घर अभी दो किलोमीटर दूर रह गया था। मरता क्या न करता, मैं मोटर साइकिल को घसीटते हुए घर की ओर चल दिया। कुछ दूर चलने पर ही मेरा सारा शरीर पसीने से तर-बतर हो गया। अभी मैं आधा किलोमीटर दूर ही पहुंचा था कि मुझे सड़क के किनारे एक बड़े से छाते के नीचे एक पंक्चर जोड़ने वाला दिखाई दिया। मैंने राहत की सांस ली। उसके पास जाकर मैंने मोटर साइकिल खड़ी कर दी और उससे पंक्चर जोड़ने को कहा। उस समय उसके छाते के नीचे पड़े स्टूल पर एक लेडी बैठी हुई थी और वह तपती धूप में बैठा हुआ, उसकी स्कूटी का पंक्चर जोड़ रहा था। जब वह लेडी चली गई तो उसने मुझे छाते के नीचे बैठने के लिए कहा। मैं बैठ गया और वह अपने काम में लग गया। मैंने देखा कि उसकी उम्र साठ वर्ष के आसपास रही होगी। धूप के मारे उसके माथे से पसीना टपक रहा था।

मैंने उससे पूछा, "तुमने इतना बड़ा छाता लगा रखा है, मगर तुम्हें तो पूरे दिन धूप में ही काम करना पड़ता है।" "अगर मैं

छाते के नीचे बैठा रहूंगा, तो मेरा और मेरे बच्चों का पेट कैसे भरेगा साहब। वह मेरी ओर देखते हुए बोला, उसके प्रश्न ने मुझे निरुत्तर कर दिया था।

वह अपने काम में लगा रहा और कुछ ही देर में उसने पंक्चर जोड़ दिया।

मैंने उसकी मजदूरी के पैसे देने के बाद उसे दस रुपये चाय के लिए देने चाहे, मगर उसने रुपये लेने से साफ इंकार कर दिया। वह बोला-"साहब! मैं केवल अपनी मेहनत के ही पैसे लेता हूँ।" मैंने दस का नोट जेब में रख लिया और मोटर साइकिल स्टार्ट करने लगा। तभी वह मेरे पास आया और बोला-"साहब! मैं एक शर्त पर आपके रुपयों की चाय पी सकता हूँ।"

"वह क्या?" मैंने उसकी ओर देखते हुए पूछा। "आपको भी मेरे साथ चाय पीनी पड़ेगी।" वह बोला। मैं मोटर साइकिल से नीचे उतर आया और उसे दस-दस के दो नोट देते हुए कहा-"ठीक है, जाओ दो चाय ले आओ।"

"नहीं साहब, एक की ही दो हो जाएंगी।" यह कहकर वह उनमें से एक नोट लेकर तीर की तरह चाय के खोखे की ओर दौड़ पड़ा।

थोड़ी देर में ही वह दो कपों में चाय ले आया। मैं स्टूल पर बैठकर उसके साथ चाय पीने लगा।

"एक बात कहूँ साहब?" उसने मेरी ओर देखते हुए पूछा। "हां-हां कहो।" मैंने स्वीकृति में सिर हिला दिया। वह बोला-"आज मुद्दतों बाद आप जैसे किसी साहब ने मेरे साथ बैठकर चाय पी है। आपकी इस छोटी-सी बात ने मेरे दिल को कितनी बड़ी खुशी दी है, मैं बता नहीं सकता।" मैं हैरानी से उसके चेहरे की ओर देख रहा था।



सुरेश बाबु मिश्रा
बरेली

एहसास

व्हील चेयर

एक लड़की थी। उसके मन में जीवन को मेरु शिखर तक कंचा उठा लेने का साहस और सामर्थ्य था। सीमित संसाधनों में उसने

उपलब्धियों की छोटी सी चमकती मोती माला बना ली थी। इतना कि जितने में एक छोटी सी उम्र को मूल्यवान कहा जा सकता था। धरती पर जीवन इतना सरल होता तो दुःख और पीड़ा का कहीं कोई निशान न होता। मन में बस लक्ष्यों का ढेर होता और इंसान उन्हें चुटकियों में पा भी लेता। पर नहीं, जीवन इतना भी सहज और स्वाभाविक नहीं है। संघर्षों की लंबी श्रृंखलाओं का कंठहार है जिंदगी।

उस लड़की के जीवन ने उसे गर्त में ला पटक था। उसके स्वसिद्धि के सभी आयाम शून्य पर जा रुके थे। एक गहरा सूखा कुंआ था, उसके सामने अब। उसकी तमाम शैक्षिक प्राप्तियां धरी की धरी रह गई थीं। कोई भी परीक्षा शरीर के बल पर ही पास की जा सकती है। शरीर के स्वास्थ्य से मस्तिष्क की चेतना में बढ़ोतरी होती है। उस लड़की के सारे सपने उसे उसी क्षण टूट नजर आए, जब उसे पता चला कि उसकी बैकबोन ने उसका साथ छोड़ दिया है। उसकी स्प्राइनल डिस्क में दबाव हो गया था।

अब किसके भरोंसे वह बैठकर घंटों किताबों के अक्षर-अक्षर पर मनन करती? कैसे वह हाथ में कलम और कागज लेकर बैठती? कैसे वह अपने सपनों को उड़ान देती? कैसे अपने जकड़े हुए कदमों को चलना बताती? कैसे वह जमी हुई रक्तशिराओं को तरलता देती? कैसे अपनी अक्षमता को उपयोगी बनाती? अंधकार ही अंधकार था... स्वस्थ हो पाने की कोई आशा भी नहीं। बिस्तर पर पड़े-पड़े अब तो उसे इस भयंकर पीड़ा से जूझना था। बिना उफ किए, किंतु सहने की भी एक सीमा होती है, जिसके बाद शरीर और धैर्य दोनों मौन धर लेते हैं और कहते हैं "अब नहीं!" इतना ही चल सकते थे हम तुम्हारे साथ। अब तुम खुद चल सको तो चलो। वर्षों के मर्मगतक कष्ट से वह हार रही थी। उसकी धैर्य परिधि खत्म हो रही थी। वह कर सकती थी, पर नहीं कर पा रही थी। वह असहाय अनुभव करने लगी थी। निराशा, हताशा, दुःख और अवसाद की ओर खिसकती जा रही थी

उसकी जिंदगी।

उसकी पूर्व चिकित्सक की दवाएं उसके दर्द का तृणमात्र भी इलाज नहीं कर पा रही थी। फिर किसी के सुझाव पर वह दूसरे नामी चिकित्सक के पास गईं। वहां के प्रतीक्षालय में वह अपनी बारी का इंतजार कर रही थी। तभी उसने अपने सामने व्हील चेयर पर बैठी एक हमउम्र लड़की को देखा। उस व्हील चेयर वाली लड़की को देखकर उसके मन रोना हो आया। उसकी बगल की



अंजलि ओझा
प्रतापगढ़

सीट पर उस व्हील चेयर वाली लड़की की मां बैठी हुई थी। उसने आदतन उनसे बात करनी शुरू कर दी। जब उसने पूछा, "आपकी बेटी को क्या हुआ है?" तो उत्तर मिला, "बैकबोन में दबाव है।" वह सन्न रह गई। उसकी भी तो बैकबोन ही डैमेज थी। फिर उसने जानना चाहा, "क्या वह अपने पैर उठा पाती है?" उत्तर नहीं में मिला। उसकी मां ने बताया कि उसके पांव हिलते तक नहीं। वह शौच तक बिस्तर पर ही करती है। अब वह लड़की कुछ क्षण के लिए निःरक्त सी हो गई, जिसे काटो तो खून नहीं। उसने उस व्हील चेयर वाली लड़की को देखा फिर खुद को देखा। कितना अंतर था दोनों में। एक जैसा रोग, एक जैसी समस्या और वह अभी भी अपने कदमों से चल सकती है। उसकी दैनिक आवश्यकताओं के लिए किसी के सहारे की जरूरत नहीं है। वह अपने दर्द से लड़कर जिंदगी के कुछ कदम रख तो पा रही है। अभी वह व्हील चेयर से बहुत दूर है।

डॉक्टर ने कहा कि अगर ठीक होना चाहती हो तो पैवल चलो। रोओ, तड़पो, दर्द को चबाओ, पर चलो! नहीं तो ऐसे ही जकड़ जाओगी। घर आने के बाद उसे बार-बार व्हील चेयर पर बैठी निस्सहाय लड़की का चेहरा याद आ रहा था। उसने निश्चय किया कि वह इतनी अशक्त अभी नहीं होगी। व्हील चेयर उसका भाग्य नहीं है। उसे चलना है, दौड़ना है, उड़ना है। उसने साफ्टांग हो ईश्वर को धन्यवाद किया कि कम से कम अभी उस पर इतनी तो कृपा उन्होंने बनाई हुई है कि संघर्ष करके ही सही वह कुछ कदम नाप सकती है।

अब उसके मन में आशा की एक घनी किरण आ बसी है कि वह एक दिन सबसे आगे होगी। उसका जीवन मेरु शिखर सा श्लाघ्य होगा। उसके हिस्से सफलताएं आएंगी। उसकी रुकी हुई जिंदगी एक दिन लौड़ पड़ेगी मिल्खा सिंह की तरह, फिर कभी न रुकने के लिए।



12					
बाजार	सेंसेक्स ↓	निफ्टी ↓			
बंद हुआ	84,211.88	25,795.15			
गिरावट	344.52	96.25			
प्रतिशत में					
	0.41	0.37			

	सोना 1,25,600 प्रति 10 ग्राम
	चांदी 1,52,600 प्रति किलो

अमृत विचार

मुरादाबाद, शनिवार, 25 अक्टूबर 2025

www.amritvichar.com

कारोबार

बिजनेस ब्रीफ

कर्नाटक : 27,600

करोड़ रुपये के 13

निवेश प्रस्ताव मंजूर

बेंगलुरु । कर्नाटक के मुख्यमंत्री सिद्धरमैया की अध्यक्षता में शुक्रवार को हुई राज्य उच्चस्तरीय मंजूरी समिति की बैठक में 27,607.26 करोड़ रुपये के 13 निवेश प्रस्तावों को मंजूरी दी गई । इन स्वीकृत परियोजनाओं से लगभग 8,704 इत्यक्ष रोजगार सृजित होने की उम्मीद है । राज्य के विशाल एवं मध्यम उद्योग मंत्री एम बी पाटिल ने कहा कि इनमें 11 नए और दो अतिरिक्त निवेश के प्रस्ताव हैं । प्रस्तावों में 27,228.51 करोड़ के नए निवेश शामिल हैं, जबकि विस्तार परियोजनाओं के लिए 378.75 करोड़ रुपये का निवेश किया जाएगा ।

टोल प्लाजा पर मासिक और वार्षिक पास की जानकारी होगी प्रदर्शित

नई दिल्ली । एनएचआइ ने कहा कि मासिक और वार्षिक टोल पास के बारे में राष्ट्रीय राजमार्ग उपयोगकर्ताओं को जानकारी देने के लिए टोल प्लाजा पर सुचना प्रदर्शित की जाएगी । एनएचआइ ने कहा कि उसने अपने क्षेत्रीय कार्यालयों को निर्देश जारी किए हैं कि वे अपने अधिकार क्षेत्र के राष्ट्रीय राजमार्गों पर स्थित सभी टोल प्लाजा पर इन ‘टोल पास’ के बारे में विस्तृत जानकारी प्रमुखता से प्रदर्शित करें । उद्देश्य यह है कि उपयोगकर्ताओं को स्थानीय मासिक और वार्षिक ‘पास’ सुविधा की उपलब्धता, दरों और प्रक्रियाओं के बारे में उचित जानकारी हो ।

अतिरिक्त एजीआर मांग रह करने की याचिका पर सुनवाई 27 को

नई दिल्ली । सुप्रीम कोर्ट सोमवार को दूरसंचार कंपनी वोडाफोन आइडिया लिमिटेड की उस याचिका पर सुनवाई करेगा, जिसमें 2016–17 तक के लिए दूरसंचार विभाग द्वारा मांगे गए एजीआर को रद्द करने का अनुरोध किया गया है । एजीआर वह आय है, जिसका उपयोग लाइसेंस शुल्क और स्वयंम शुल्क की गणना के लिए किया जाता है । इसे दूरसंचार कंपनियों की ओर से देय होता है । वेबसाइट के मुताबिक सीबीआई वीआर गर्वई, न्यायमूर्ति के विवेचन चंदन, न्यायमूर्ति विपुल एम पंचोली की पीठ इस याचिका पर सुनवाई करेगी ।

प्रधानमंत्री ने तीखे हमले के साथ की बिहार में अपने चुनाव अभियान की शुरुआत

समस्तीपुर/बेगूसराय, एजेंसी

प्रधानमंत्री नरेंद्र मोदी ने शुक्रवार को बिहार में अपने चुनावी अभियान का आगाज करते हुए महागठबंधन पर तीखा हमला बोला और इसे ‘महालठबंधन’ करार दिया। यह भी कहा कि मुख्यमंत्री नीतीश कुमार के नेतृत्व में राष्ट्रीय जनतांत्रिक गठबंधन पिछले सभी चुनावी रिकॉर्ड तोड़ देगा।

प्रधानमंत्री मोदी ने बिहार विधानसभा चुनाव का कार्यक्रम घोषित होने के बाद शुक्रवार को अपनी पहली जनसभा समस्तीपुर में की। इसके बाद उन्होंने बेगूसराय में भी एक जनसभा को संबोधित किया। बिहार में महागठबंधन के नाम से जाने जाने वाले विपक्षी ‘ईडिया’ गठबंधन पर कटाक्ष करते हुए प्रधानमंत्री मोदी ने इसे महालठबंधन करार दिया। उन्होंने यह आरोप भी लगाया कि ‘ईडिया’ गठबंधन के दो सबसे बड़े घटक

बाजार	सेंसेक्स ↓	निफ्टी ↓			
बंद हुआ	84,211.88	25,795.15			
गिरावट	344.52	96.25			
प्रतिशत में					
	0.41	0.37			

	सोना 1,25,600 प्रति 10 ग्राम
	चांदी 1,52,600 प्रति किलो

ब्रिटेन-जर्मनी को छूट तो भारत पर निशाना क्यों

गोयल ने अमेरिकी प्रतिबंधों पर उठाया सवाल, कहा- दबाव में आकर व्यापार समझौता नहीं करेगा भारत

बर्लिन/नई दिल्ली, एजेंसी

रूस से तेल खरीद बंद करने के लिए बढ़ते अमेरिकी दबाव के बीच वाणिज्य एवं उद्योग मंत्री पीयूष गोयल ने शुक्रवार को जर्मनी में आयोजित एक कार्यक्रम में सवाल उठाते हुए कहा कि अमेरिकी प्रतिबंधों से ब्रिटेन को छूट मिल गई है, अब जर्मनी भी छूट मांग रहा है तो फिर भारत को ही क्यों निशाना बनाया जा रहा है। गोयल ने साफ किया कि भारत जल्दबाजी या किसी तरह के दबाव में आकर व्यापार समझौते नहीं करता है।

गोयल ने जर्मनी में आयोजित ‘बर्लिन संवाद’ में कहा, भारत की यूरोपीय संघ सहित विभिन्न देशों एवं समूहों के साथ व्यापार समझौतों पर सक्रिय रूप से बातचीत जारी है। हम अमेरिका से भी बात कर रहे हैं लेकिन हम जल्दबाजी में कोई समझौता नहीं करते और न ही कोई समयसीमा तय करके या फिर किसी तरह के दबाव



वाणिज्य मंत्री पीयूष गोयल ने शुक्रवार को बर्लिन संवाद में भारत का पक्ष रखा।

में आकर कोई समझौता करते हैं। वाणिज्य एवं उद्योग मंत्री इस संवाद कार्यक्रम में शिरकत करने के लिए बर्लिन में हैं। यह द्विपक्षीय व्यापार और निवेश को बढ़ावा देने के तरीकों पर चर्चा करने के लिए नेताओं और जर्मन व्यवसायों की एक बैठक है। इस अवसर पर उन्होंने कहा कि किसी भी व्यापार समझौते को दीर्घकालिक दृष्टिकोण से देखा जाना चाहिए।

गोयल ने कहा कि भारत कभी भी जल्दबाजी या उकसावे में आकर कोई निर्णय नहीं लेता है। इसके साथ उन्होंने कहा कि भारत अमेरिका में लगाए गए उच्च सीमा शुल्क से निपटने के लिए नए बाजारों की तलाश कर रहा है।

भारत के साथ दीर्घकालिक निष्पक्ष व्यापार समझौता शर्तों पर किए जाने के सवाल पर गोयल ने कहा, मुझे नहीं

विदेशी मुद्रा भंडार बढ़ा, स्वर्ण भंडार 6.18 अरब डॉलर उछला

मुंबई। स्वर्ण भंडार में बड़े उछाल के कारण देश का विदेशी मुद्रा भंडार 17 अक्टूबर को समाप्त सप्ताह में 4.496 अरब डॉलर बढ़कर 702.28 अरब डॉलर पर पहुंच गया। रिजर्व बैंक की ओर से जारी आंकड़े के अनुसार, इस सप्ताह में विदेशी मुद्रा भंडार का दूसरा सबसे बड़ा घटक स्वर्ण भंडार 6.181

● विदेशी मुद्रा भंडार में सर्वकालिक रिकॉर्ड स्तर पर पहुंचा भारत

अरब डॉलर की रिकॉर्ड वृद्धि के साथ 108.546 अरब डॉलर के उच्चतम स्तर पर पहुंच गया। स्वर्ण भंडार लगातार आठवें सप्ताह बढ़ा है। कुछ समय से सोने की कीमतों में जारी तेजी और केंद्रीय बैंक के सोना

खरीदने से भंडार लगातार बढ़ रहा है। वहीं, 17 अक्टूबर को समाप्त सप्ताह में विदेशी मुद्रा परिसंपत्ति 1.692 अरब डॉलर घटकर 570.411 अरब डॉलर रह गई। इसमें अमेरिकी डॉलर के अलावा ब्रिटिश पाउंड, जापानी येन और यूरो शामिल हैं।

डॉलर को छोड़कर अन्य मुद्राओं का मूल्य डॉलर के मुकाबले उनके

दूसरी तिमाही में रियल्टी क्षेत्र को पूंजी बाजार से मिला 1.15 अरब डॉलर का वित्तपोषण

नई दिल्ली। इस साल जुलाई-सितंबर के दौरान भारतीय रियल एस्टेट क्षेत्र में पूंजी बाजार के जरिए वित्तपोषण पिछली तिमाही के मुकाबले दोगुने से अधिक होकर 1.15 अरब डॉलर हो गया। ग्रांट थॉर्नटन भारत के एक रिपोर्ट में यह जानकारी दी गई।

रियल एस्टेट क्षेत्र में जुलाई-सितंबर तिमाही के दौरान तीन श्रेणियों- विलय एवं अधिग्रहण, निजी इक्विटी और पूंजी बाजार में 42 सौदे हुए,

जिनका मूल्य 2.85 अरब डॉलर था। रिपोर्ट कहती है कि दूसरी तिमाही में 84.3 करोड़ डॉलर के 21 विलय एवं अधिग्रहण सौदे हुए, इससे पिछली तिमाही में 19.5 करोड़ डॉलर के छह सौदे हुए थे। सितंबर तिमाही में निजी इक्विटी गतिविधियों में जोरदार उछाल आया और 85.9 करोड़ डॉलर के 12 सौदे हुए, जबकि इससे पिछली तिमाही में कुल 58 करोड़ डॉलर मूल्य के सात सौदे हुए थे।

हरियाणा सरकार ने कर्मचारियों का महंगाई भत्ता बढ़ाकर किया 58 प्रतिशत

चंडीगढ़। हरियाणा सरकार ने अपने कर्मचारियों और पेंशनभोगियों को देय महंगाई भत्ते (डीए) एवं महंगाई राहत (डीआर) को मौजूदा 55 प्रतिशत से बढ़ाकर 58 प्रतिशत करने की शुक्रवार को घोषणा की। सातवें वेतन आयोग की संरचना के अनुसार वेतन और पेंशन या पारिवारिक पेंशन प्राप्त करने वालों को अग एक जुलाई 2025 से मूल वेतन एवं पेंशन के मौजूदा 55 प्रतिशत से बढ़ाकर 58 प्रतिशत की दर से डीए और डीआर मिलेगा। मुख्य सचिव अनुराग रस्तोगी द्वारा जारी पत्र के अनुसार, डीए एवं डीआर की बढ़ी हुई दर का भुगतान अक्टूबर माह के वेतन और पेंशन के साथ किया जाएगा। जुलाई से सितंबर माह के ‘परियर’ (बकाया) का भुगतान नवंबर में किया जाएगा।

राष्ट्रीय

तमिलनाडु में अगले

सप्ताह से शुरू होगा

एसआईआर: आयोग

चेन्नई। तमिलनाडु विधानसभा के वर्ष 2026 में होने वाले चुनावों से पहले मतदाता सूची के विशेष गहन पुनरीक्षण (एसआईआर) की प्रक्रिया अगले सप्ताह से आरंभ होगी। भारत चुनाव आयोग ने यह जानकारी गुरुवार को मद्रास हाईकोर्ट को दी।

आयोग ने बताया कि यह प्रक्रिया चुनावों से पूर्व मतदाता सूची को अद्यतन करने के लिए पूरे देश में वार्षिक पुनरीक्षण कार्यक्रम का हिस्सा है। यह जानकारी हाईकोर्ट में उस याचिका की सुनवाई के दौरान दी गई, जिसे अन्नाद्रमुक के पूर्व विधायक सत्यनारायणन ने दायर किया था। उन्होंने आरोप लगाया था कि चेन्नई के टी. नगर में द्रमुक के लगभग 13,000 अन्नाद्रमुक समर्थकों के नाम मतदाता सूची से हटा दिए गए हैं।

पनामा में रोबोटिक्स ओलंपिक में भारत का प्रतिनिधित्व करने वाले छात्र सम्मानित



बेंगलुरु। दिव्याश्री ने स्टैम एजुकेशन ट्रस्ट और द इन्वोल्व्डिग स्टोरी के सहयोग से रेवा विश्वविद्यालय के साथ बेंगलुरु स्थित एक सरकारी स्कूल के पांच उन छात्रों को सम्मानित किया जो पनामा में आयोजित होने वाले प्रतिष्ठित फर्स्ट रोलैबल चैलेंज ‘रोबोटिक्स ओलंपिक 2025’ में भारत का प्रतिनिधित्व करेंगे। भारत के नवप्रवर्तन पारिस्थितिकी तंत्र के लिए इसे एक गौरवपूर्ण क्षण बताया गया।

सम्मान समारोह रेवा विश्वविद्यालय में आयोजित किया गया जहां सरकारी हाई स्कूल मल्लेश्वरम के छात्र अर्जुन के राज (रोबोट सीएड्री डिजाइनर), जीएन चंदन राज (इलेक्ट्रॉनिक्स प्रमुख), गौरीश के (रोबोट प्रोग्रामर), निगराज (मैकेनिकल प्रमुख) और परशुराम एम (रोबोट चालक) ने अपने रोबोट का प्रदर्शन किया। रेवा विश्वविद्यालय के कुलपति डॉ. पी श्याम राजू ने युवा नवप्रवर्तकों की सराहना की। इंडिया कोटिएट

पति और उसकी मां के लिए अपशब्द लिखने वाली रेलवे अफसर की तलाक के खिलाफ अपील खारिज

नई दिल्ली, एजेंसी

दिल्ली हाईकोर्ट ने तलाक मंजूर करने के परिवार न्यायालय के निर्णय के खिलाफ रेलवे की उस ए क्लास महिला अफसर की अपील खारिज कर दी जिसने पति को कमीना और कुतिया का बेटा जैसे संदेश भेजे गए थे। कोर्ट ने कहा है कि पति के अधिकार पर सवाल उठाना और उसकी मां के खिलाफ निंदनीय आरोप लगाना मानसिक क्रूरता है, जो तलाक का आधार है।

हाईकोर्ट ने परिवार अदालत के तलाक आदेश को बरकरार रखते हुए कहा कि अपमानजनक भाषा का प्रयोग, शारीरिक हिंसा और सामाजिक अलगाव समेत महिला का क्रूरतापूर्ण कृत्य अपने आप में विवाह विच्छेद के लिए पर्याप्त आधार

पति और उसकी मां के लिए अपशब्द लिखने वाली रेलवे अफसर की तलाक के खिलाफ अपील खारिज

नई दिल्ली, एजेंसी

दिल्ली हाईकोर्ट ने तलाक मंजूर करने के परिवार न्यायालय के निर्णय के खिलाफ रेलवे की उस ए क्लास महिला अफसर की अपील खारिज कर दी जिसने पति को कमीना और कुतिया का बेटा जैसे संदेश भेजे गए थे। कोर्ट ने कहा है कि पति के अधिकार पर सवाल उठाना और उसकी मां के खिलाफ निंदनीय आरोप लगाना मानसिक क्रूरता है, जो तलाक का आधार है।

हाईकोर्ट ने परिवार अदालत के तलाक आदेश को बरकरार रखते हुए कहा कि अपमानजनक भाषा का प्रयोग, शारीरिक हिंसा और सामाजिक अलगाव समेत महिला का क्रूरतापूर्ण कृत्य अपने आप में विवाह विच्छेद के लिए पर्याप्त आधार

लेह हिंसा की न्यायिक जांच आज से शुरू होगी

लेह/जम्मू। लेह में 24 सितंबर को हुई हिंसक झड़पों की न्यायिक जांच शनिवार से शुरू होगी और इस दौरान पीड़ितों को जांच फैलन के सदस्यों के समक्ष अपनी गवाही दर्ज कराने के लिए आमंत्रित किया जाएगा। केंद्र ने लेह में हुई हिंसक झड़पों की उच्चतम न्यायालय के सेवानिवृत्त न्यायाधीश की अध्यक्षता में न्यायिक जांच कराए जाने की 17 अक्टूबर को घोषणा की थी। यह लहाख के प्रदर्शनकारी समूहों की एक प्रमुख मांग थी। लेह में हुई इस झड़प में 1999 के करगिल युद्ध में हिस्सा लेने वाले एक पूर्व सैनिक सहित चार लोगों की जान चली गई थी। विधि एवं न्याय विभाग के सलाहकार कुरेशी तारिक महमूद द्वारा शुक्रवार को जारी एक आदेश में कहा गया, लेह शहर में हुई 24 सितंबर की घटना की न्यायिक जांच 25 अक्टूबर से 28 अक्टूबर तक लेह के मेलोगंथांग स्थित वैकल्पिक विवाद निवारण केंद्र में होगी।

पुलिसकर्मी ने किया बलात्कार, हाथ पर सुसाइड नोट लिख सरकारी डॉक्टर ने की आत्महत्या

सतारा। महाराष्ट्र के सतारा जिले में एक सरकारी अस्पताल में कार्यरत महिला चिकित्सक ने फंदे पर लटककर आत्महत्या कर ली। पुलिस ने शुक्रवार को बताया कि महिला चिकित्सक ने अपनी हथेली पर एक ‘सुसाइड नोट’ छोड़ा है, जिसमें उसने एक पुलिसकर्मी पर बलात्कार और मानसिक उत्पीड़न का आरोप लगाया है। मुख्यमंत्री देवेंद्र फडणवीस ने घटना का संज्ञान लेते हुए सतारा के परसपी तुषार दोशी से फोन पर बात की और आरोपी पुलिस उपनिरीक्षक को तत्काल बर्खास्त करने का आदेश दिया। एक पुलिस अधिकारी ने बताया कि बीड जिले से ताल्लुक रखने वाली 28 वर्षीय महिला चिकित्सक फलटण तहसील के एक सरकारी अस्पताल में काम करती थी। महिला चिकित्सक का शव बृहस्पतिवार देर रात फलटण में एक होटल के कमरे में फांसी के फंदे से लटकता हुआ मिला। पुलिस के अनुसार, महिला चिकित्सक ने अपनी हथेली पर लिखे ‘सुसाइड नोट’ में आरोप लगाया है कि पिछले पांच महीनों में सतारा के एक पुलिस उपनिरीक्षक ने उसके साथ कई बार बलात्कार किया, जबकि एक अन्य व्यक्ति उसे मानसिक रूप से प्रताड़ित कर रहा था। पुलिस ने बताया कि सुसाइड नोट में महिला चिकित्सक ने लिखा है कि उपनिरीक्षक गोपाल बदाने ने उसके साथ कई बार बलात्कार किया, जबकि पेशे से सॉफ्टवेयर इंजीनियर प्रशांत बनकर ने उसे मानसिक रूप से प्रताड़ित किया।

छह दिन बाद गिरा शेयर बाजार सेंसेक्स 344 अंक फिसला

मुंबई, एजेंसी

विदेशी पूंजी की निकासी और बैंकों एवं एफएमसीजी शेयरों में मुनाफावसूली के बीच घरेलू शेयर बाजार लगातार छह कारोबारी सत्रों की तेजी के बाद शुक्रवार को गिरावट के साथ बंद हुए।

बीएसई का 30 शेयरों पर आधारित मानक सूचकांक सेंसेक्स 344.52 अंक यानी 0.41 प्रतिशत गिरकर 84,211.88 अंक पर बंद हुआ। कारोबार के दौरान एक समय यह 599.25 अंक की गिरावट के साथ 83,957.15 अंक पर आ गया था। एनएसई का मानक सूचकांक निफ्टी 96.25 अंक यानी 0.37 प्रतिशत की गिरावट के साथ 25,795.15 अंक पर बंद हुआ। इसके 50 में से 34 शेयरों में गिरावट रही। सेंसेक्स के समूह में शामिल कंपनियों में हिंदुस्तान यूनिटीवर के शेयर में सर्वाधिक 3.20 प्रतिशत की गिरावट आई। अल्ट्राटेक सीमेंट, कोटक महिंद्र बैंक, अदाणी



● विदेशी पूंजी निकासी और मुनाफा वसूली बनी गिरावट का कारण

पोट्स, टाइटेन, एचडीएफसी बैंक और एक्सिस बैंक के शेयरों में गिरावट रही। आईसीआईसीआई बैंक, भारतीय एयरटेल, भारत इलेक्ट्रॉनिक्स और सन फार्मा के शेयर लाभ में रहे। घरेलू शेयर बाजार लगातार छह सत्रों की तेजी के बाद नुकसान में रहे। इसके पीछे ऊंचे स्तरों पर मुनाफावसूली हावी होने के अलावा अमेरिका के साथ व्यापार समझौते को लेकर वाणिज्य मंत्री पीयूष गोयल की टिप्पणी का भी हाथ रहा। गोयल ने जर्मनी में कहा कि भारत जल्दबाजी में सौदे नहीं करता है और न ही दबाव में आकर समझौते करता है।

जीएसटी अधिकारी ईमानदार करदाताओं के साथ विनम्र और सहानुभूतिपूर्ण व्यवहार करें



● गाजियाबाद में सीजीएसटी भवन के उद्घाटन के बाद बोलीं वित्तमंत्री

केंद्रीय वित्त मंत्री निर्मला सीतारमण ने शुक्रवार को कहा कि जीएसटी अधिकारियों को ईमानदार करदाताओं के साथ विनम्र एवं सहानुभूतिपूर्ण व्यवहार करना चाहिए। गाजियाबाद में सीजीएसटी भवन के उद्घाटन के अवसर पर सीतारमण ने कर अधिकारियों से तेजी से पंजीकरण मंजूरी एवं शिकायत निवारण के लिए प्रौद्योगिकी का उपयोग करने और क्षेत्रीय इकाइयों से सक्रिय रूप से व्यापार करने में सुगमता लाने का भी आह्वान किया।

उन्होंने कहा कि ऐसा करने से केंद्रीय अप्रत्यक्ष कर एवं सीमा शुल्क बोर्ड (सीबीआईसी) स्पष्ट संदेश देगा कि कदाचार, कर्तव्य

और उलझाएं। उन्होंने कहा कि जीएसटी अधिकारियों को ईमानदार करदाताओं के साथ व्यवहार करते समय अधिक सहानुभूति एवं शिष्टाचार दिखाना चाहिए और उन्हें यह एहसास दिलाना चाहिए कि अगली पीढ़ी के जीएसटी के तहत उनके साथ सम्मानजनक व्यवहार किया जा रहा है।

मंत्री ने कहा, अगर करदाताओं में कुछ लोग बुरे लोग हैं तो उन्हें पकड़ने के लिए नियमों का पालन करें लेकिन हर किसी को संदेह की नजर से न देखें। केंद्रीय मंत्री ने कहा, यह महत्वपूर्ण है कि आप विनम्र बने रहें। अगली पीढ़ी का जीएसटी केवल दरों, श्रेणियों, सरलीकरण के बारे में नहीं है। इससे करदाता को बेहतर महसूस होना चाहिए।



भारत की गर्जना...



भारतीय वायु सेना (आईएफए) की सूर्य किरण एरोबैटिक टीम (एसकेएटी) शुक्रवार को गुजरात के मेहसाणा में हवाई अड्डे के ऊपर युद्धाभ्यास करती हुई।

अमेरिका-रूस के बीच विवाद

अमेरिका और रूस के बीच तनाव एक पुरानी समस्या है, जो हाल के वर्षों में और भी बढ़ गई है। यूक्रेन पर रूस के हमले के बाद से अमेरिका और उसके सहयोगी देशों ने रूस पर कई आर्थिक प्रतिबंध लगाए हैं। जिनमें रूस के तेल और गैस क्षेत्र को निशाना बनाना शामिल है। हाल ही में, अमेरिका ने रूस की दो बड़ी तेल कंपनियों, रोसनेफ्ट और लुकोइल पर प्रतिबंध लगाए हैं। अमेरिका चाहता है कि भारत भी रूस से तेल खरीदना बंद कर दे और उसके साथ व्यापारिक संबंधों को रूसीत करे।

भारत का यह कहना है : भारत सरकार ने कहा है कि उसकी ऊर्जा नीति बाजार की जरूरतों और राष्ट्रीय हितों पर आधारित है। भारत ने अमेरिका को आश्वस्त किया है कि उसके साथ द्विपक्षीय संबंधों को मजबूत बनाने के लिए प्रतिबद्ध है, लेकिन वह अपनी ऊर्जा सुरक्षा के हितों को भी ध्यान में रखेगा।

भारत के लिए चुनौतियां



अमेरिका रूस से यह चाहता है

अमेरिका रूस से चाहता है कि वह यूक्रेन पर हमला बंद करे और अपने सैनिकों को वापस बुलाए। अमेरिकी राष्ट्रपति डोनाल्ड ट्रंप ने यूक्रेन मुद्दे पर रूस के साथ समझौता करने की इच्छा जताई है, लेकिन यूक्रेन की सुरक्षा और क्षेत्रीय अखंडता का सम्मान करने पर जोर दिया है। ट्रंप ने कहा है कि वह यूक्रेन और रूस के बीच शांति समझौते के लिए काम कर रहे हैं, लेकिन दोनों पक्षों को अपनी सहमति देनी होगी।

भारत पर बड़ा दबाव

ट्रंप प्रशासन ने भारत को चेतावनी दी है कि वह रूस से तेल खरीदना जारी रखता है, तो उसे आर्थिक परिणाम भुगतने पड़ सकते हैं। भारत के लिए यह एक बड़ी चुनौती है, क्योंकि वह अपनी ऊर्जा जरूरतों को पूरा करने के लिए रूस से तेल खरीदता है। भारत ने रूस से तेल खरीदने का फैसला अपनी ऊर्जा सुरक्षा के हित में लिया है, लेकिन अमेरिका के दबाव का सामना करना उसके लिए मुश्किल हो रहा है।

अमेरिका को क्या फायदा होगा?

अगर भारत रूस से तेल खरीदना बंद कर देता है, तो अमेरिका को कई फायदे होंगे। रूस की अर्थव्यवस्था पर दबाव बढ़ेगा, जिससे वह यूक्रेन में अपने सैन्य अभियान को जारी रखने में मुश्किलों का सामना करेगा। अमेरिका को अपने ऊर्जा बाजार को मजबूत करने में मदद मिलेगी, जिससे उसकी ऊर्जा सुरक्षा बढ़ेगी। भारत-अमेरिका के बीच द्विपक्षीय संबंधों में सुधार होगा, जिससे दोनों देशों के बीच व्यापार और सुरक्षा सहयोग बढ़ेगा।

रूस की सख्त प्रतिक्रिया

प्रतिबंधों को लेकर रूस की प्रतिक्रिया बहुत ही सख्त और आत्मविश्वास से भरी हुई है। रूसी राष्ट्रपति व्लादिमीर पुतिन ने अमेरिकी प्रतिबंधों को अनफ़ैलती एवट बताया है और कहा है कि इससे रूस और अमेरिका के बीच संबंधों पर नकारात्मक प्रभाव पड़ेगा। पुतिन ने कहा है कि इन प्रतिबंधों का रूस पर कोई खास प्रभाव नहीं पड़ेगा। पुतिन ने यह भी चेतावनी दी है कि अगर रूस पर अमेरिकी टोमहॉक मिसाइलों से हमला किया गया, तो जवाब बहुत मजबूत होगा। रूसी विदेश मंत्रालय ने कहा है कि प्रतिबंध रूस-यूक्रेन संघर्ष की समाप्ति को बातचीत की संभावनाओं को कम करेंगे।

जटिल मुद्दा, कई पक्षों के हित शामिल

अमेरिका-रूस विवाद और भारत के लिए चुनौतियां एक जटिल मुद्दा है, जिसमें कई पक्षों के हित शामिल हैं। भारत को अपनी ऊर्जा सुरक्षा के हितों को ध्यान में रखते हुए अमेरिका के दबाव का सामना करना होगा और अपनी द्विपक्षीय संबंधों को मजबूत बनाने के लिए काम करना होगा।

वर्ल्ड वीफ

लंदन में ईयू नेताओं से मिलेंगे जेलेस्की

लंदन। यूक्रेन के राष्ट्रपति वोलोदिमीर जेलेस्की शुक्रवार को 20 से अधिक यूरोपीय नेताओं के साथ वार्ता के लिए लंदन में होंगे। इन नेताओं ने तीन साल से अधिक समय से जारी युद्ध को रोकने के लिए संघर्षविराम होने पर यूक्रेन को भविष्य में रूस की आक्रामकता से बचाने के लिए सैन्य सहायता देने का वादा किया है। ब्रिटेन के प्रधानमंत्री केअर स्टार्मर द्वारा आयोजित इस बैठक में सर्दियों के आगमन के साथ रूस द्वारा लगभग हर दिन किए जाने वाले ड्रोन और मिसाइल हमलों से यूक्रेन की विद्युत ग्रिड की सुरक्षा करने में मदद के तरीकों पर भी चर्चा की जाएगी। इसके साथ ही यूक्रेनी हवाई सुरक्षा को मजबूत करने और कीव को रूस के अंदर तक हमला करने में सक्षम लंबी दूरी की मिसाइलों की आपूर्ति करने पर भी चर्चा की जाएगी।

कनाडा : दिवाली पर जारी किया डाक टिकट

ओटावा। कनाडा पोस्ट ने देश के बहुसांस्कृतिक ताने-बानो का जश्न मनाने के लिए दिवाली की थीम पर आधारित एक नया डाक टिकट जारी किया है। ओटावा स्थित भारतीय उद्योगों ने शुक्रवार को सोशल मीडिया पर किए गए एक पोस्ट में दिवाली के पतलखंभे में पारंपरिक रंगीली वाला डाक टिकट जारी करने के लिए ‘कनाडा पोस्ट’ का आभार जताया। ‘कनाडा’ पोस्ट ने कहा कि दीपावली न सिर्फ कनाडा, बल्कि दुनियाभर में हिंदुओं, सिखों, बौद्ध, जैनियों और अन्य समुदायों द्वारा मनाया जाने वाला एक प्रमुख त्योहार है तथा इस अवसर पर देश की सांस्कृतिक विविधता को मान्यता देते हुए एक डाक टिकट जारी कर हमें गर्व महसूस हो रहा है।

पाकिस्तान में आठ आतंकवादी मारे गए

पेशावर। पाकिस्तान के अशांत खैबर पख्तूनख्वा प्रांत में शुक्रवार को खुफिया सूचना पर आधारित एक अभियान के दौरान टीटीपी के आठ आतंकवादी मारे गए और पांच अन्य घायल हो गए। पुलिस ने बताया कि यह अभियान लक्की मारवात जिले के वांडा शेख अल्लाह इलाके में चलाया गया। जिसमें दो दक्षिण वजीरिस्तान के तालिबान पाकिस्तान (टीटीपी) के आठ आतंकवादी मारे गए और पांच अन्य घायल हो गए। एक अन्य घटना में, शुक्रवार को दक्षिण वजीरिस्तान की सीमा से लगे टैंक जिले में अज्ञात हमलावरों ने विस्फोट कर एक नवनिर्मित सरकारी बालिका प्राथमिक विद्यालय भवन को उड़ा दिया। घटना स्थिताल गुल कोरोना के गारा बुड्डी गांव में हुई। इस विस्फोट में कोई हताहत नहीं हुआ।

आज का भविष्यफल

आज की ग्रह स्थिति : 25 अक्टूबर, शनिवार 2025 संवत -2082, शक संवत 1947 मास-कार्तिक, पक्ष-शुक्ल पक्ष, चतुर्थी 26 अक्टूबर 03.48 तक तत्परचात पंचमी।

आज का पंचांग

३.	४.	५.	६.	७.	८.
९	१०	११	१२	१३	१४
१५	१६	१७	१८	१९	२०
२१	२२	२३	२४	२५	२६
२७	२८	२९	३०	३१	३२

दिशाशूल - पूर्व, ऋतु- हेमंत। चन्द्रबल- वृषभ, मिथुन, कन्या, वृश्चिक, मकर, कुंभ। ताराबल- अश्विनी, कृत्तिका, मृगशिरा, पुनर्वसु, ध्रुव, आश्लेषा, मघा, उत्तरा फाल्गुनी, चित्रा, विशाखा, अनुराधा, ज्येष्ठा, मूल, उत्तराषाढा, धनिष्ठा, पूर्वाभाद्रपद, उत्तराभाद्रपद, रेवती। नक्षत्र- अनुराधा 07.51 तक तत्परचात ज्येष्ठा।



मेघ



वृष



मिथुन



कर्क



सिंह



कन्या

आज सोच- समझकर ही धन संबंधी निर्णय लें। खानपान में शुद्धता का ध्यान रखना आवश्यक होगा। राजनीति से जुड़े लोगों को सावधान रहना चाहिए। अनैतिक कृत्यों की ओर प्रेरित हो सकते हैं। अपने शुभचिंतकों की सलाह को अन्याथा न लें।

आज आपकी योजना सफल होगी। विवादों को सुलझा सकते हैं। घर में कुछ मेहमानों का आगमन हो सकता है। जायंक्षेत्र में सकारात्मक परिणाम मिलने से मन प्रसन्न रहेगा। जीवनसाथी का भरपूर सहयोग मिलेगा। दिनवर्षा थोड़ी असामान्य हो सकती है।

आज नकारात्मक आदतों को छोड़ने का प्रयास करें। अपनी योजनाओं को लोगों के सामने साझा न करें। लोग आपके भोलेपन का लाभ उठा सकते हैं। आप दूसरों की सहायता करने की पूरी कोशिश करेंगे। घर का वातावरण अनुशासित रहेगा।

आज कारोबार को लेकर अधिक तनाव न लें। उधार लेने-देने को लेकर थोड़ी समस्या होगी। अपनी क्षमता और योग्यता पर संदेह न करें। आलस्य में अपना समय बर्बाद न करें। प्रेम संबंधों को लेकर थोड़े गंभीर रहें।

आज यदि घर बेचना चाह रहे हैं, तो आपको शुभ परिणाम मिलने की संभावना है। विरोधी आपकी आलोचना कर सकते हैं। कुछ लोग आपका मुंड खराब करने का प्रयास करेंगे। उच्च शिक्षा को लेकर काथी मेहनत करेंगे।

आज काम के प्रति एकाग्रता में वृद्धि होगी। आपकी समस्याओं का समाधान आपको मिल सकता है। आप काफी अच्छे मुंड में रहेंगे। उच्च अधिकारी आपकी प्रशंसा कर सकते हैं। रिश्तेदारों से शुभ समाचार मिलने की संभावना है।



तुला



वृश्चिक



धनु



मकर



कुंभ



मीन

आज आपको अनावश्यक खर्च करने से बचना चाहिए। लोग आपकी बातों का गलत मतलब न निकालें इसका ध्यान रखें। कला जगत से जुड़े लोगों को बड़े मौके मिल सकते हैं। यदि सर्दी-खांसी से पीड़ित हैं, तो तुरंत उसका इलाज करवाएं।

आज साझेदारी वाले व्यापार में अच्छा लाभ हो सकता है। फिलहाल वर्तमान के कार्यों में ही ध्यान दें। भविष्य की योजना न बनाएं। विरोधियों के ऊपर आप भारी पड़ेंगे। आप रोमांचक कार्यों में रुचि ले सकते हैं। कारोबार की स्थिति में सुधार होगा।

आज नौकरी में अचानक स्थान परिवर्तन से परेशान हो सकते हैं। भूमि संबंधित मामलों में अड़चन आने की संभावना है। आदर्शवादी होने से आपको बचना चाहिए। लोग आपको धोखा दे सकते हैं। जीवनसाथी के साथ संबंध प्रभावित हो सकते हैं।

आज पुराने रोग से मुक्ति मिलने के अच्छे योग हैं। अपना खानपान अत्यंत संतुलित रखें। सभी काम सही समय पर पूर्ण हो जाओगे। आपकी सलाह से लोगों को बहुत लाभ होगा। प्रेम संबंधों को परिवार से स्वीकृति मिल सकती है।

आज लोग आपकी बातों को ध्यान से सुनेंगे। स्वास्थ्य थोड़ा नरम सा हो सकता है। लंबित योजनाओं को क्रियान्वित करने में सरलता होगी। परिवार में थोड़ा काम की अधिकता रहेगी। पिताजी अथवा गुरुजनों के साथ किसी गंभीर मुद्दे पर चर्चा हो सकती है।

आज बनते हुए कार्यों में विघ्न आने की आशंका है। अध्यात्मिक चिंतन को आप समय देंगे। बुजुर्गों के व्यवहार से आप आहत हो सकते हैं। व्यापारिक यात्रा के लिए जाना पड़ सकता है। अनावश्यक खर्चों को नियंत्रित कर लें।

भारतीय रिफाइनरी पश्चिम एशिया से अधिक तेल खरीदेंगी, अमेरिका ले सकता है रूस की जगह

नई दिल्ली। दो रूसी तेल उत्पादक कंपनियों पर अमेरिकी प्रतिबंध लगाए जाने के बाद भारतीय रिफाइनरी कंपनियां रूस से कच्चे तेल आयात में होने वाली कमी की भरपाई के लिए पश्चिम एशिया, लातिन अमेरिका और अमेरिका से कच्चे तेल की खरीद बढ़ा सकती हैं। सुगो और विशलेषकों ने यह अनुमान जताया है। अमेरिकी सरकार ने 22 अक्टूबर को रूस के दो सबसे बड़े कच्चे तेल उत्पादकों रॉसनेफ्ट और ल्युकऑयल पर प्रतिबंध लगा दिए। सभी अमेरिकी संस्थाओं और व्यक्तियों को इन कंपनियों के साथ व्यापार करने से रोक दिया गया है। इस समय भारत के कच्चे तेल आयात में लगभग एक तिहाई हिस्सा रूस का है। रूस ने भारत को वर्ष 2025 में औसतन लगभग 17 लाख बैरल प्रतिदिन कच्चे तेल का निर्यात किया। इसमें से लगभग 12 लाख बैरल प्रतिदिन तेल सीधे रॉसनेफ्ट और ल्युकऑयल से आया। इनमें से ज्यादातर तेल निजी रिफाइनरी रिलायंस इंडस्ट्रीज लिमिटेड और नायरा एनर्जी ने खरीदा था। सरकारी रिफाइनरी कंपनियों की इसमें कम हिस्सेदारी ही रही है। कैलर के प्रमुख शोध विशलेषक सुमित रितोलिया ने कहा कि 21 नवंबर तक रूसी कच्चे तेल की आवक 16-18 लाख बैरल प्रतिदिन के दायरे में रहने की उम्मीद है, लेकिन उसके बाद रॉसनेफ्ट और ल्युकऑयल से सीधे आयात में गिरावट आ सकती है। जाहिर है कि भारतीय रिफाइनरी कंपनियां अमेरिकी प्रतिबंधों के किसी भी जोखिम से बचना चाहती हैं।

रूस से तेल खरीदने पर अतिरिक्त 25 प्रतिशत शुल्क भी शामिल है। भारत ने इस अमेरिकी कार्रवाई को अनुचित, अन्यायपूर्ण और अविवेकी बताया है।

लेविट ने कहा कि ट्रंप ने पहले ही संकेत दिया था कि वह रूस के खिलाफ उचित और आवश्यक समय आने पर कार्रवाई करेंगे और कल वही दिन था। उन्होंने कहा कि

गाजा शांति समझौता स्थिरता की दिशा में ऐतिहासिक कदम

संयुक्त राष्ट्र, एजेंसी

भारत ने हाल ही में हस्ताक्षरित गाजा शांति समझौते को पश्चिम एशिया में स्थिरता की दिशा में एक ऐतिहासिक कदम बताया और पुनः दोहराया कि दो-राष्ट्र समाधान ही इजराइल और फलस्तीन के बीच स्थायी शांति स्थापित करने का एकमात्र व्यावहारिक मार्ग है।

संयुक्त राष्ट्र सुरक्षा परिषद में गुरुवार को पश्चिम एशिया की स्थिति पर आयोजित त्रैमासिक खुली बहस में, विश्व निकाय में भारत के स्थायी प्रतिनिधि एवं रामदूत पार्वतनने ही हरीश ने कहा कि भारत की हार्दिक इच्छा है कि एक स्थिर और शांतिपूर्ण पश्चिम एशिया का सपना साकार हो... वंचना और अपमान किसी के



● दो राष्ट्र समाधान से ही इजराइल-फलस्तीन में स्थायी शांति : भारत

दैनिक जीवन का हिस्सा नहीं होना चाहिए; संघर्ष के कारण निर्दोष नागरिकों की जान नहीं जानी चाहिए।

उन्होंने कहा कि भारत इस दिशा में अपने योगदान के लिए पूरी तरह तैयार है। हरीश ने आशा व्यक्त की कि इस महीने की शुरुआत में शर्म अल-शेख में आयोजित शांति सम्मेलन से उत्पन्न सकारात्मक

संयुक्त राष्ट्र सुरक्षा परिषद में सुधारों की तत्काल आवश्यकता : जयशंकर

नई दिल्ली, एजेंसी

भारत ने संयुक्त राष्ट्र सुरक्षा परिषद (यूनएससी) में सुधारों की तत्काल आवश्यकता पर जोर देते हुए शुक्रवार को कहा कि वैश्विक निकाय का कामकाज अवरुद्ध हो गया है। भारत ने पहलगाम हमले की जिम्मेदारी लेने वाले आतंकवादी संगठन को संयुक्त राष्ट्र सुरक्षा परिषद में बचाने संबंधी पाकिस्तान के प्रयासों का हवाला देते हुए यह टिप्पणी की। विदेश मंत्री एस जयशंकर ने वैश्विक रणनीति के नाम पर आतंकवाद के पीड़ितों और गुनाहगारों की तुलना करने वालों की भी आलोचना की। उन्होंने यह टिप्पणी भारत और पाकिस्तान को एक ही तराजू में तौलने की प्रवृत्ति की ओर इशारा करते हुए की, खासकर हाल में हुए आतंकवादी हमले के संदर्भ में। जयशंकर ने संयुक्त राष्ट्र (यून) की 80वीं वर्षगांठ के मौके पर आयोजित एक कार्यक्रम में कहा कि संयुक्त राष्ट्र में सब कुछ ठीक नहीं है क्योंकि संयुक्त राष्ट्र में होने वाली बहसे अब बहुत ज्यादा बंदी हुई है और उसका कामकाज साफ तौर पर रुका हुआ दिख रहा है।

जयशंकर ने कहा कि किसी भी सार्थक सुधार को उसकी अपनी प्रक्रिया के जरिए ही रोका जा रहा है। उन्होंने कहा कि संयुक्त राष्ट्र को बनाए रखना तथा इसके पुनर्निर्माण की मांग करना स्पष्ट रूप से विश्व के समक्ष एक बड़ी चुनौती है।



संयुक्त राष्ट्र के 80 वर्ष पूरे होने पर स्मारक डाक टिकट जारी करते हुए विदेश मंत्री।

- विदेशमंत्री बोले-अवरुद्ध हो गया है वैश्विक निकाय का काम
- यून की 80वीं वर्षगांठ पर कहा- संयुक्त राष्ट्र में सब ठीक नहीं

पीड़ितों-अपराधियों को एक श्रेणी में रखना निंदनीय
जयशंकर ने कहा कि आतंकवाद के पीड़ितों और अपराधियों को एक ही श्रेणी में रखना दुनिया को और अधिक निंदनीय बना देता है। जब खुद को आतंकवादी कहने वालों को प्रतिबंधों से बचाया जाता है, तो इसमें शामिल लोगों की ईमानदारी पर सवाल उठता है। पाकिस्तान वर्तमान में संयुक्त राष्ट्र सुरक्षा परिषद का सदस्य है। जुलाई में वह इस शीर्ष वैश्विक संस्था का अध्यक्ष था।

जयशंकर ने कहा कि आतंकवाद के प्रति संयुक्त राष्ट्र की प्रतिक्रिया से ज्यादा, कुछ उदाहरण संयुक्त राष्ट्र के सामने मौजूद चुनौतियों को दर्शाते हैं। जब सुरक्षा परिषद का एक वर्तमान सदस्य उसी संगठन का खुलेआम बचाव करता है जिसने पहलगाम जैसे बर्बर आतंकवादी हमले की जिम्मेदारी ली है, तो इससे बहुपक्षवाद की विश्वसनीयता पर क्या असर पड़ता है? जयशंकर ने हालांकि सीधे तौर पर पाकिस्तान का नाम नहीं लिया, लेकिन उनकी टिप्पणी से यह स्पष्ट था कि वह उसी देश का उल्लेख कर रहे थे।

लश्कर-ए-तैयबा (एलईटी) आतंकवादी समूह से जुड़े ‘द रेजिस्टेंस फ्रंट (टीआरएफ) ने पहलगाम आतंकवादी हमले की जिम्मेदारी ली थी। जुलाई में यूनएससी की रिपोर्ट में पहलगाम हमले में टीआरएफ की भूमिका का उल्लेख किया गया था। अधिकारियों के अनुसार, पाकिस्तान ने पहलगाम हमले की निंदा करने वाले संयुक्त राष्ट्र सुरक्षा परिषद के प्रेस वक्तव्य में टीआरएफ का उल्लेख हटाने का प्रयास किया था। जयशंकर ने कहा कि संयुक्त राष्ट्र ज्वलंत मुद्दों का समाधान करने में विफल रहा है।

फलस्तीनी जनता के आत्मनिर्णय के अधिकार का समर्थन

फलस्तीनी जनता के आत्मनिर्णय के अधिकार का समर्थन करते हुए हरीश ने पिछले महीने दो-राष्ट्र समाधान के क्रियान्वयन पर आयोजित संयुक्त राष्ट्र उच्चस्तरीय सम्मेलन का हवाला दिया, जिसमें आगे की राह पर बल दिया गया था। मानवीय मोर्चे पर उन्होंने कहा कि भारत ने अब तक 17 करोड़ अमेरिकी डॉलर से अधिक की सहायता फलस्तीन को दी है, जिसमें चार करोड़ डॉलर के चल रहे प्रोजेक्ट और पिछले दो वर्षों में 135 मीट्रिक टन दवाएं एवं राहत सामग्री शामिल हैं। हरीश ने कहा कि अंतर्राष्ट्रीय समुदाय के सहयोग के बिना फलस्तीनी लोग अपना जीवन नए सिरे से शुरू नहीं कर सकते हैं। उन्होंने निवेश और रोजगार के अनुकूल आर्थिक ढांचे के निर्माण का आह्वान किया। उन्होंने कहा कि फलस्तीनी मोर्चे पर शांति और स्थिरता का प्रभाव व्यापक क्षेत्र पर पड़ता है... वार्ता जारी रहनी चाहिए और संवाद एवं कूटनीति की प्रभावशीलता पर अटूट विश्वास बनाए रखना आवश्यक है।

समाधान ही एकमात्र व्यावहारिक मार्ग हैं। अब समय है कि सभी पक्ष चल रही शांति प्रक्रिया का समर्थन करें, न कि उसे बाधित करें। भारत लंबे समय से एक स्वतंत्र, संप्रभु और सक्षम फलस्तीनी राष्ट्र का समर्थन मिस्र तथा कतर के योगदान की भी प्रशंसा की। भारत की पुरानी नीति दोहराते हुए उन्होंने कहा कि दो-राष्ट्र

रहे और सुरक्षित रहे। हरीश ने कहा कि संवाद और कूटनीति ही शांति का रास्ता हैं। अमेरिका की यह ऐतिहासिक पहल शांति की दिशा में कूटनीतिक गति लेकर आई है और सभी पक्षों को अपने दायित्वों का पालन करना चाहिए। भारत किसी भी एक्तरफा कदम का दृढ़ता से विरोध करता है।

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

	4	6			
		7	5		4
		9	2	8	
4				7	8
			3	7	
5		8			2
	4	6		3	
8	3		9	4	6
1				9	8

सुडोकू - 139 का हल								
8	7	9	2	4	6	1	3	5
6	5	3	7	9	1	4	8	2
1	2	4	3	8	5	6	9	7
4	8	2	5	7	9	3	6	1
5	3	1	6	2	8	7	4	9
7	9	6	1	3	4	2	5	8
9	1	7	4	5	3	8	2	6
3	6	5	8	1	2	9	7	4
2	4	8	9	6	7	5	1	3

